
जीवन-परिचय 


मध्ययुगीन राजस्थानी साहित्य में चारण कवियों की एक लम्बी और गौरबपूर्ण 
परम्परा रही है। ये लोग अपनी सशक्त काव्य-क्षमता और प्रतिभा से क्षत्रियोचित 
गुणों को प्रोत्साहित करते थे। स्फूति और प्रेरणा से ओतप्रोत अपने काव्य का स्वयं 
ओजस्वी वाणी में पाठ कर ये वीरों में जैसे नए प्राण फूंक देते थे। कलम के धनी 
इन कवियों ने अनेक युद्धों में स्वयं तलवार चलाकर आदर्शों के लिए मर मिटने की 
अमूत्त भावना को साकार किया था | कथनी और करती का यह अपूर्व सामंजस्य 
उन्होंने चरितार्थ करके दिखाया था। देशभापा में कहे गए चारण कवियों के वे 
गीत-कवित्त राजस्थानी साहित्य की अमूल्य धरोहर हैं। ऐसे ही स्वनामधन्य कवि- 
पुंगवों में अग्रगण्य थे, अपने समय के अत्यधिक यशस्वी और अद्भुत प्रतिभासम्पत्त 
कवि, दुरसा आढ़ा । 

चिरकाल से भारतीय कवियों और लेखकों में एक ऐसी विनयपूर्ण भावना 
रही है जिसने उन्हें स्वयं के विषय में विशेष ज्ञातव्य प्रस्तुत करने से वजित किया 
है। यही कारण है कि हम अपने महानतम कवियों-लेखकों के व्यक्तिगत जीवन के 
विषय में उनकी रचनाओं से कुछ नहीं जान पाते । वाल्मीकि, पाणिनि, भास, 
कालिदास, तुलसी, सूर आदि सभी महान लेखकों ने इस विषय में मौन ही रखा 
है । इसी परम्परा का निर्वाह करते हुए राजस्थानी कवियों ने भी अपनी रचनाओं 
में अपने व्यक्तिगत जीवन के विपय में कुछ भी नहीं लिखा है। ऐसी स्थित्ति में जो 
कुछ उन लेखकों के विषय में मौखिक परम्परा से ज्ञात होता है, उसी के आधार 
पर सुधीजनों ने उन्तके इतिवृत्त संकलित करने की चेष्टायें की हैं । 

राजस्थान के चारण लेखकों के विषय में ऐसा ही एक प्रयत्त राजस्थान के 
ख्यातिप्राप्त इतिहासकार एवं साहित्यप्रेमी स्व० मुंशी देवीप्रसाद ने किया था। 
चारण जाति के अपने क्षेत्रों में भी इस प्रकार की मौखिक परम्परा रहती आई है, 
पर उन्हें लिपिवद्ध करने की कोई सुनियोजित नीति पहले कभी नहीं अपनाई गई। 
आधुनिक युग में साहित्य के शोध छात्नों तथा पत्न-पत्निकाओं में लेखकों-संप।दकों ते 

इस दिशा में कुछ प्रयत्न किए हैं, जिनसे अनेक कवियों के परिचय प्रकाश में आए 
हैं। जहां तक दुरसा आढ़ा के जीवत-परिचय का प्रश्त है, इनके विषय में सवेश्री 
मोतीलाल मेनारिया, ही रालाल माहेश्व री, सीता राम लाछूस, मोहनलाल जिज्ञासु 
आदि साहित्य के इतिहास-लेखकों ने प्रकाश डाला है। इनके अतिरिक्त गुजरात 
के श्री शंकरदान जेठीभाई देथा तथा मुंशी देवीप्रसाद ने विस्तारपुर्वक सामग्री 
प्रस्तुत की है। स्फूट रूप में अनेक अन्य प्रयत्न भी हुए हैं। इसी सामग्री के आधार 
पर दुरसाजी का जीवन-वृत्त यहां प्रस्तुत किया जा रहा है । 

दुरसा का पूरा नाम दुरसाणंद था, यह वात बहुत कम लोग जानते हैं। 
चारणों में करमाणंद, आणंद, वींझाणंद, आदि ताम दुरसा के पूर्वेवर्ती हैं। नाम- 
करण की भारतीय शैली में रामानंद, घतानंद, विवेकानंद, सहजानंद, ओमानंद, 
परमानंद आदि ताम हैं ही। इस' नाम का उल्लेख कलकत्ता स्थित “रॉयल 
एसियाटिक सोसाइटी ऑफ बंगाल' के हस्तलिखित ग्रंथ-संग्रह की प्रति संख्या सी ० 
23-22 में प्रतिलिपित “दृहा सोलंकी वीरमदेजीरा” में इस प्रकार उपलब्ध है : 
“दृह्ा सोलंकी वीरमदेजीरा आढा दुरसाणंद रा कहीया--” | पर इस नाम का 
प्रचलन अभ्यत्न देखने में नहीं आया, और समूचे साहित्य में ये 'दुरसोजी' या 
'दुरसाजी' के नाम से ही जाने जाते हैं। 

'आढ़ा' चारणों की एक शाखा है जिसका नामकरण उनके मूल निवास, भूत- 
पूर्व जोधपुर राज्य के मालानी परगने के गांव आढ़ा', के कारण हुआ। पर 
चारण' जाति के विपय में निर्णयात्मक रूप से कुछ नहीं कहा जा सकता। अनेक 
प्रकार की पौराणिक देवोत्पत्ति-विपयक दन्तकथाओं का सारांश यही लिया जा 
सकता है कि चारण लोग स्तुतिपाठक या विषदगायक ही रहे थे। “चारयन्ति 
कीतिम्‌ इति चारणा:” यह व्युत्पत्ति प्रायः चारणों को भी मान्य है। स्तुति पाठकों 
के रूप में चारणों के वर्णन भारतीय साहित्य में बहुश: प्राप्त हैं। सम्राट हर्षवर्धन 
के सम्बन्ध में महाकवि बाणभट्ट द्वारा लिखित हर्षचरित” नामक ग्रंथ में इनका 
उल्लेख आता है। बाण ने कहा है कि राज्यश्री के विवाह में दूर-दूर से आए हुए 
चारणों को मातृका-पूजन की कोठरी में ठहराया गया था। ये लोग सम्राट के 
आगे-पीछे स्तुतिगान करते हुए चल रहे थे। “दूर-दूर से आए हुए” उल्लेख से यह 
आभास होता है कि संभवत: ये लोग गुजरात-राजस्थान जैसे सुदूर प्रदेशों से" 
कन्नौज पहुंचे हों । 

एक पौराणिक मान्यता के अनुसार पहिले चारण लोग गंधमादन पव्वेत पर 
रहते थे तथा बाद में राजा पृथु के काल में स्तुतिगायन के फलस्वरूप इन्हें 'तैलंग 
देश' यज्ञ की दक्षिणा में दिया गया ।उक्त देश में पर्याप्त समय तक रहकर ये लोग 
सिध में जा बसे जहां पास ही में इनकी आराध्यदेवी 'हिंगलाज' का स्थान है। 
सिंध से यह जाति काठियावाड़ और गुजरात, तथा राजस्थाव और मालवा में 

फैली | शेप भारत में अन्यव इनका कहीं उल्लेख वाद में प्राप्त नहीं होता । इनकी 
प्रमुख शाखायें काछेले (कच्छ में रहने के कारण), मारू (मारवाड़ में बसने के 
कारण), सोरठिया (सौराष्ट्र में निवास करने से) तथा तुम्बेल (?) कही जाती हैं । 

चारण लोग वैसे तो वैष्णव ही हैं पर कतिपय चारण महिलाओं को ये शक्ति 
के अवतार के रूप में मानते एवं पुजते आए हैं। सिध में 'मामड़' नामक चारण के 
घर सात कन्याओं ते जन्म लिया बताते हैं जिनमें से एक 'आवड़' हिगलाज देवी 
का अवतार मानी जाती है। इत देवियों के रूप-सौन्दर्य से आसक्त होकर तत्कालीन 
सिंध नरेश ने इनके साथ विवाह करना चाहा, जिससे ये सिध छोड़कर चली गई । 
आवड़' और सबसे छोटी 'लध्वी' चारण-समाज में बड़े भक्ति-भाव से पूजी गई । 
कालान्तर में देवी-अवतारों के इस क्रम में बीकानेर के पास दिशनोंक' तामक 
स्थान प्र 'करणी' नामक देवी हुई जिसने बीकानेर के संस्थापक राव 'बीका' 
को राज्य-प्राप्ति में सहायता की। करणी देवी के मंदिर प्रदेश में अनेक स्थानों 
पर हैं, तथा राजपुत एवं चारण-समाज में इनकी बड़ी मान्यता है। राजपूत एवं 
चारण परस्पर अभिवादन करते समय 'जय माताजी की' कहुक र देवी को सम्मान 
देते हैं। देवी-अवतारों का यह क्रम अब भी चालू है। इन्द्रवाई तथा सायरबाई 
नामक चारण देवियां इसी युग की हैं। 

यद्यपि काव्य-रचना को चारणों ने व्यवसाय के रूप में ही ग्रहण कर लिया 
था, पर इतिहास में चारणों द्वारा गौ-पालन तथा घोड़ों की खरीद-विक्री का कार्य 
किये जाने के दृष्टांत मिलते हैं । कृषि-कार्य भी इनका धन्धा रहा है। इनकी वेष- 
भूषा से यह स्पष्ट प्रकट होता है कि ये अवश्य ही भा रत के उत्त र-पश्चिमी भू-भाग 
में ही सर्वत्रपम आकर बसे और वहीं से दो शाखाओं के रूप में गुजरात और 
राजस्थान में आए । इनकी उप शाझर्ताओं में सौदा, आढ़ा, झूला, रतनू, गाडण, 
बीढू, लाछस, देथा, दधवाड़िया, सांदू, खिड़िया, कविया, आसिया, टापरिया, 
सामोर, पाल्हावत, मीसण आदि अनेक प्रसिद्ध कविवंश हुए हैं। “बारठ' इनकी 
सम्मानसूचक पदवी है, जिसकी व्युत्पत्ति “द्वार पर विवाहादि अवसरों पर '्याग' 
के लिए हठ' करने के प्रसंग से को जाती है। पर द्वारभट्टों की पुरानी परम्परा 
ही संभवत: अधिक समीचीन है। पोछपात (प्रतोली पात्र), कविराजा, गढ़बी आदि 
अन्य अनेक नामों से भी इन्हें संबोधित किया जाता है । 

चारणों के समान ही भट्टों-रावों-कवीस रों-कविरावों का एक समाज भी 
काव्य-रचना में कुशल समझा गया है । ये लोग भी स्तुतिपाठक ही हैं। संभवतः, 
चारणों से पूर्व ही थे लोग विरुदगायकों के छूप में प्रतिष्ठित हो गए थे । तेरहवीं 
शताब्दी में चारणों के नामोल्लेख जिन पुरातन प्रव॑धों में मिलते हैं वहां ब्रम्हुभट्ट, 
द्वारभटुट, बंभ, आदि नामों से इन कवियों की रचनायें भी प्राप्त होती हैं। ऐसा 
प्रतीत होता है कि उत्तर अप्रश्न श-काल में विरुदगायकों के वर्गों में से कुछ ने 

शौरसेनी अग्रश्नश का सहारा लेकर पिंगल' नामक काव्य-भाषा में रचनायें 
चालू रखीं, तथा शेष ने आभीर अपभ्रश की बहुलता के साथ 'डिगल' नामकरण 
कर अपनी स्वतंत्र भाषा का उद्घोष किया। 'डिगल' का नामकरण विद्वानों के 
बहुमत के अनुसार पिंगल' के अतुकरण पर ही हुआ, पर दोनों काव्य-भाषाओं 
में मात्न शैलीगत ही अन्तर नहीं था, अपितु भाषागत पार्थक्य भी पर्याप्त था । पिंगल 
और डिंगल के इस दन्द्द के पीछे भद॒टों और चारणों के व्यावसायिक स्वार्थ ही 
अधिक थे। ये दोनों वर्ग लम्बे अर्से तक एक दूसरे को नीचा दिखाने के प्रयत्न 
करते रहे। पर कालान्‍्तर में सामंजस्य हो गया और दोनों ही वर्ग दोनों ही 
भाषाओं में रचनायें करने लगे । चारणों और उनकी भाषा “डिगल' का पलड़ा 
निश्चय ही भारी रहा । पर यह ध्यात देने योग्य है कि चारण विद्वानों के रचित 
“अवतार चरित्र, 'प्रवीण-सागर' 'वीरविनोद” आदि सुप्रसिद्ध ग्रंथ पिगल में ही 
लिखे गए, जबकि 'वंशभास्कर' जैसे अतिप्रसिद्ध ग्रंथ में भी 'पिगल' का खुलकर 
प्रयोग किया गया | इस व्यावस्तायिक स्पर्धा का प्रारंभ संभवतः सोलहवीं शताब्दी 
में अथवा इससे भी पूर्व ही हो गया था। यह भी संभव है कि भट्ट 'चंदवरदाई' 
के विख्यात 'पृथ्वी राज रासो' के बाद ही चारणों ने इस स्पर्धा का प्रारंभ कर 
दिया हो | 

राजस्थानी साहित्य में चारणों की देन 'गीत' और “ख्यात' के रूप में ही 
विशेष रही है । गीत' वीरों को प्रेरित करने का काव्यगत प्रयत्न था, तो 'ख्यात' 
उनके वंश-गौरव का प्रेरणास्पद इतिवृत्त । ख्यात प्रायः गद्य में लिखी जाने 
लगी थीं | गीत और ख्यात के प्रसंग में चारणों के काव्य को हेय समझने का 
आग्रह करते हुए नवीं शताब्दी में 'अनर्घराधव' नाटक के कर्ता मुरारि कवि का 
एक सुभाषित, हरि कवि द्वारा संकलित 'सुभाषित हारावली' में मिलता है, जिसमें 
कहा गया है कि वाल्मीकि जैसे संसक्ृत कवियों से ही 'राम' को यश प्राप्त हुआ, 
इसलिए हे राजन, चारणों के गीतों-ख्यातों से लुब्ध होकर प्रात:स्मरणीय संस्कृत 
कवियों की अवगणना मत करो -- 

चर्चाभिश्चा रणानां क्षितिरमणपरां प्राप्य संमोद लीलां, 

मा कीति : सौविदल्लानवगणय कविप्रातवाणी विलासान्‌ू। 

गीत॑ ख्यातं च त्ाम्ता किमपि रघुपतेरचयावरत्प्रसादात्‌ 

वाल्मीकेरेव धात्रीं, धवलयति यशोमुद्रया रामभद्ग: ॥ 

इस उल्लेख से प्रतीत होता है कि चारणों की तत्कालीन 'रचनायें अब नष्ट 
हो गई हैं और अप्राप्य हैं। यद्यपि गीत, दोहे आदि तो बा रहवीं-ते रह॒वीं शताब्दी 
से ही मिलने लगते हैं, पर ख्यातें तो सतरहवीं से पहिले की ही नहीं मिलती हैं। 
प्रसिद्ध चारण ख्यात-लेखकों में 'आसिया बांकीदास' तथा 'सिढ़ायच दयालदास' 
के नाम उल्लेखनीय हैं । 

गीतकार के रूप में विख्यात दुरसाजी का जन्म संबत्‌ (592 (सन्‌ 535 
ई०) में तत्कालीन मारवाड़ के 'धूंदला' गांव में हुआ बताते हैं। कई लोग संवत्‌ 
595 (सन्‌ 538 ई०) भी मानते हैं। इनकी मां 'धस्ती बाई' “बोगसा शाखा के 
चारण 'गोवित्द' की बहित थी | दुरसा के दादा अमराजी” के पिता और दादा के 
नाम क्रमशः 'खूमाजी' और 'भीमाजी' थे। अमरा के दो पुत्नों--'मेहोजी' और 
'कानोजी' में मेहोजी दुरसा के पिता थे। एक किंवदन्ति के अनुसार एक वर्ष 
अकाल में राज्य का कामदार इनके गांव में अनाज खरीदने आया, जो किसी 
तकरार के कारण कानोजी के हाथ से मारा गया । इस पर राज्य के कोप से डर 
कर मेहोजी तथा कानोजी गांव छोड़कर परगने सोजत के गांव 'धूंदला' में आ 
बसे थे। मेहोजी तो यहीं रह गए तथा कानोंजी तत्कालीन आमेर राज्य के गांव 
'उणियारा' में बल गए। एक मान्यता के अनुसार मेहोजी ने अत्यधिक निर्धनता 
के कारण सनन्‍्यास ले लिया और दुरसा की माता ने ही कठिन परिश्रम करके 
इनका पालन-पोषण किया । 

कहा जाता है कि दुरसा के जन्म के समय, जब पुत्नोत्सव का प्रतीक 'थाल' 
बजाया जा रहा था, तो गुज रात से दिल्ली को जाते एक मौलवी उधर से गुजरे, 
और उन्होंने उस साथत को शुभ देखकर दुरसा के भाग्यशाली होने की भविष्य- 
वाणी की । ' 

माता जाता है कि बाल्यकाल में दुरसाजी एक 'सीरवी' किसान के यहाँ 
नौकर थे । एक दिन उप्त किसान ने, सिंचाई करते समय नाले की मिट॒टी बह 
जाने के कारण, दुरसा को मिट्टी के स्थान पर लिटा दिया और सिंचाई करने 
लगा । उसी समय समीपवर्ती ठिकाने 'बगड़ी' के ठाकुर उधर आ निकले और वे 
दुरसा को अपने साथ लिवा ले गए, तथा उनकी शिक्षा का प्रबंध किया । 'सूंडा' 
शाखा के इस राजपूत ठाकुर ने दुरसा को होनहार जानकर मारवाड़ के राव 
'मालदेव' से मिलाया। राव मालदेव के प्रभावित होने पर ठाकुर ने 'धूंदला' गांव 
का पट्टा उनके नाम करवा दिया। दुरस्ता ने उक्त ठाकूर के प्रति इतज्ञता प्रकट 
करते हुए निम्त सोरठा कहा है-- 

माथे मावीतांह, जतम तणोौं कृयावर जितो। 
सूंडो सुध पातांह, पाछणह्ार प्रतापसी ॥ 

अर्थात्‌, मेरे माता-पिता मे मुझे जन्म देकर जो उपकार किया है वैसा ही 
प्रतापसिह सूंडा ने मेरा पालत-पोषण करके किया है। 

मुंशी देवीप्रसाद का मानना है कि राव मालदेव के समय वगड़ी के ठाकुर 
'जेताजी' थे, जो संवत्‌ 76000(सत्‌ 543 ई०) में शेरशाह से लड़कर काम आये, 
तथा उनके पुत्र पृथ्वी राज' और 'देबीप्रसाद” पीछे से राव मालदेव के सेलापति रहे 

थे। ऐसी स्थिति में प्रतापत्िह से संबंधित किवदन्ति तथा उपर्युक्त छंद संदेहास्पद 
प्रतीत होते हैं । 

एक दत्तकथा के अनुसार 'करणी' देवी ने, जो दुरसाजी के कुल में ही जन्मी 
थी, अपने विवाह में सम्मिलित नहीं होने के कारण अपने पीहर वालों को श्राप 
दे दिया था, जिससे ग्रस्त होने के कारण 'आढ़ा' गांव को वे लोग छोड़ने लगे थे । 
इसी प्रसंग में मेहाजी वहां से चलकर जैतारण गांव में आए । यहां उन्हें गड़ा 
हुआ माल मिला जिससे मकान किराए लेकर रहने लगे। यहीं किसी जैन यति ने 
इन्हें विद्याध्ययन करवाया | 


विवाह तथा संतति 


दुरसा के दो विवाहिता सजातीय स्त्रियाँ तथा एक 'केसरबाई' तामक 
'पासवान' थीं। विवाहिताओं से 'भारमल', 'जगमाल', 'सादूल', 'कमजी” एवं 
“'किसता नामक पुत्र हुए। भारमल अंधा था तथा इसके पुत्न रूपजी के कारण 
दूरसा के गृहकलह हो गया । बड़े लड़कों ने दुरसा की समस्त जागीर ले ली तथा 
दुरसा स्वयं किसना के पास रहे। पासवान के पुत्र का नाम 'माधाजी' था। इसे 
दुरसाजी ने महाराणा अमरसिह से कहकर 5-6 हजार की वाषिक आय का 
'कागड़ी' नामक गांव जागी र में दिलवा दिया । एक सौ तेरह वर्ष की आयु में 
संवत्‌ ।708( सन्‌ 65] ई०)में, कुछ के अनुसार संवत्‌ [72 (सन्‌ 655 ई०) 
में 720 वर्ष की आयु में, दुरता का स्वर्गंवास हुआ। इनकी दो स्त्रियां, एक 
पासवान तथा दो दासियां इनके साथ सत्ती हुई । 

दुरसाजी के पर्याप्त लम्बे और घटनापूर्ण जीवन की अनेक मनोरंजक कथायें 
प्रचलित हैं| उतका सारांश देते हुए थोड़ा परिचय यहां दिया जा रहा है :-- 

]. दुरसाजी और अकबर--संवत्‌ 628 (सन्‌ 57! ई०) में बादशाह 
अकबर गुजरात जाते हुए यहां 'पाली' परगने के गूंदोज' गांव में ठहरे। बगड़ी 
के ठाकुर दुरसा के साथ यहां मुजरे के लिए हाजिर हुए। इस अवसर पर दुरसा 
ने अकबर की प्रशंसा में एक छंद सुनाया जिससे प्रसन्‍न होकर अकबर ने इन्हें एक 
हाथी तथा 'लाखपसाव' (एक लाख के मूल्य का दान) दिया । 

2. दुरसाजी और बैरामखा--एक बार दुरसाजी 'पुष्कर' स्तान करने के 
लिए गए। उस समय अकबर के अभिभावक बेरामखां अजमेर आए हुए थे । 
दुरसाजी ने उनसे सिलने का प्रयत्त किया, पर बैरामखां के लोगों ने मिलते 
नहीं दिया । इस पर उन्होंने युक्ति सोची | एक दिन जब बैरामर्ां बाहर जा रहे 


थे तो दुरसा ने उनके मार्ग से थोड़ी दूर जाकर ये पंक्तियां जोर-जोर से पढ़नी 
प्रारंभ कौं--- 

आफताब अंधेर पर, अगनी पर ज्यूं नीर । 
दुरसा कवि का दुवख पर, है बहराम बजीर |! 

इस पर वबैरामबां ने हाथ के इशारे से दुरसाजी को निकट बुलाया तो उन्होंने 
तीन दोहे और कहे--- 

तूं बंदा अल्लाह का, मैं वबन्दा तेराह 
तेरा है मालिक खुदा, तू मालिक मेराह ॥ 
पीर पराई मेटना, एह पीर का काम । 
भैरी पीड़ा मेट दे, बड़ा पीर बहराम ॥ 
विभीषण कूं वारिधितट, भेंठे वो एक राम । 
अब मिलिया अजमेर में, दुरप्ता कूं बैराम ।। 

बैरामखां ने प्रसन्‍त होकर इन्हें डेरे पर बुलाकर आवभगत की और एक 
लाख रुपया पुरस्कार में दिया । दुरसा ने वैरामखां से विनती की कि वे उसे 
'अकवर' से मिला दें। बैरामखां ने वचन दिया कि वह दो माह बाद दिल्ली 
आये तो मुजरा करा दिया जाएगा | इस पर दुरसा ने दिल्ली जाकर अकबर की 
प्रशंसा में निम्नलिखित आशय का गीत कहा--- 

बांगांबत्धि लखण (के तूं) अरजण वांणांबह्ि। 

सर दस रोढ्ण (क॑ तूं) कंस संहार ॥ 

सांसौ भाँज हमायु समोभ्रम । 

अकवर साह कवण अवतार | 

तूं धनुविद्‌ लक्ष्मण है या अर्जुत ? दशप्तिर का संहार करने वाला 
राम है या कंस को मारने वाला क्षष्ण ?” हे हुमायूं के पुत्र, अकबर, भेरे 
संशय को मिटा, तू इनमें से किस का अवतार है ?” कहते हैं चार पदों के इस 
गीत को सुतकर अकबर ने दुरसा को कोड़ पसाव दिया | यह घटना संबत्‌ 

86]5-6 (सन्‌ 4558-59 ई०) की बताई जाती है । 

3. राव सुरताण से संबंध--संवत्‌ 640 (सन्‌ 583 ई०)में अकबर ने 'जग- 
माल' सीसोदिया को सी रोही के राव 'सुरताण' के विरुद्ध सहायता दी | जोधपुर के 
'रायसिह चंद्रसेनोत' के साथ दुरसा ने भी दत्ताणी' नामक स्थान पर लड़े गए 
इस युद्ध में भाग लिया था। इस युद्ध में सुरताण ने अच्छी वीरता दिखाई और 
दुरसा बुरी तरह घायल हो गए । जब युद्ध-क्षेत्र में किसी ने घायल दुरसा को 
मारने के लिए तलवार उठाई तो उन्होंने अपने आपको चारण बताया | इस पर 

उन्हें कहा गया कि चारण हो तो युद्ध में बीर॒गति को प्राप्त हुए 'समरा देवड़ा' के 
विषय में कुछ कहो | दुरसा ने तत्काल निम्नलिखित दोहा सुना दिया-- 
घर रावां, जस डूंगरां, ब्रद पोतां सत्ह्मण । 
समरै मरण सुधारियो, चहुं थोकां चहुवाण ॥ 

“अर्थात्‌, समरा देवड़ा ने चारों ही रूपों में अपना जीवन सार्थक कर लिया । 
सीरोही के रावों की धरती की रक्षा की, पहाड़ों को यश प्रदान किया, अपने वंशणों 
को कीति दी तथा शत्रुओं की हानि की ।” 

राव सुरताण यह सुनकर बहुत प्रसन्‍त हुआ और उन्हें पालकी में बिठाकर 
घर ले गया | कालान्‍्तर में उन्हें 'पोक्ृपात' बनाकर 'कोड़पसाव' का दान तथा 
'पेशुवा' और 'साल' नामक दो गांव भी दिए। इस संबंध में यह भी कहा जाता 
है कि राव ने दुरसा को चार गांव दिए थे जितमें से दो तो उन्होंने सुप्रसिद्ध 
'सारणेश्वर' महादेव के मंदिर को अपित कर दिए तथा दो स्वयं के लिए 
रखे । | 

4. मोटा राजा और दुरसाजी--संवत्‌ 643 (सन्‌ 586 ई०) में दुरसाजी 
जोधपुर के मोदा राजा 'उदयसिह' के चारण-विरोधी कार्यों का विरोध करने के 
लिए सामूहिक धरने में बैठे थे। परंपरा के अनुसार दुरसाजी ने भी अपने कंठ 
में कठार खाकर मरना चाहा था, पर किसी चारण ने यह कह कर रोक लिया 
कि आप जीते रहोगे तो कभी किसी बड़े मुंह से राजा को उलहना दिलवाभोगे । 
तत्पश्चात्‌ दुरसाजी अकबर के दरबार में गए और वहां उनकी प्रशंसा में गीत 
पढ़ा। अकबर ने जब पूछा कि तुम्हारी आवाज भर्राई हुई क्यों है, तो उन्होंने 
मोटा राजा की ओर इशारा करके कहा कि यह सब इनकी कृपा है। कहते हैं कि 
सारा वृत्तांत सुतकर बादशाह ने मोटा राजा के कार्य को अनुचित बताया | 

5. बारहठ लक्खा और वदुरसाजी--बा रहठ लक्खा अकबर के क्ृपा-पात्र थे । 
उन्होंने दुरसाजी को शाही कृपा दिलवासे में मदद की थी | इस उपकार की भावना 
से दुरसाजी ने उनकी प्रशंसा में यह दोहा कहा था-- 

दिल्‍ली दरगह अंब तरु, अंचो घणो अपार ! 
चारण लक्खा चारणां डाछ नमावणहार |! 

"दिल्ली के दरबार में कृपा रूपी आम का पेड़ बहुत ऊंचा है। चारणों के 
लिए उसकी डाली को झुकाने वाला लाखा चारण ही है । इस पर लाखा ने सारा 
श्रेय भगवती करणी को ही देते हुए यह प्रत्युत्तर कहा-- 

दुरसा डूंगरड़ेह, कुण काला छाया करे। 
आहढा आपांणगेहू, महर करीजे मेहबत ॥ 

“दुरसा, डूंगरों (पर्वतों) पर छाया कौन करता है ; हे आढ़ा गोत्न के वंशज, 
अपने (चारणों) पर तो भगवत्ती करणी ही की कृपा है ।* 

6. महाराणा अमर्रासह से संपर्क--कहा जाता है कि अपने स्वर्गीय पिता 
महाराणा 'प्रताप' से प्रेरणा पाकर अमरतसिह ने दुरसाजी को अपने यहां बुलवाया 
और 'रायपुरिया' नामक गांव के साथ 'कोड़पसाव' भी दिया । 'गोढ़वाड़' परगतने 

का यह गांव दुरसाजी ने, उदयपुर जाते समय उक्त गांव के चौधरियों की राय 

मानकर, मांगा था | संवंधित छंद का एक चरण इस प्रकार है--- 
“नेड़ो हूं जावूं नवकोटी, राण दिए तो रायपुर" 

“अर्थात्‌, राणाजी यदि मुझे रायपुरिया दे दें तो मैं तवकोटी मारवाड़ के नज- 
दीक हो जाऊं।” एक अन्य पंक्ति--क्षत्नियां कुछ लहणो छोड़ायो, राज दियंतां 
रायपुर” में रायपुर के दान से क्षत्रियों पर चारणों के ऋण से उकऋषण होने की 
बात कही गई है। 

कहते हैं एक बार दरवार में बैठते समय दुरसाजी नीचे गिर गए थे, जिस 
पर महाराणा ते स्वयं खम्मा खम्मा' (क्षमा-क्षमा) कहते हुए उन्हें उठाकर 
बैठाया था। इस अवसर पर भी दुरसाजी ने 'दुठाड़ियो' नामक गांव उनसे प्राप्त 
किया था, जिस संबंध की पंक्ति इस प्रकार है...'खमा खमा करि उठाड़ियो, तो 
दे राजा दुठाड़ियो ।” 

7. मोहब्बतखान से संबंध--कहा जाता है कि मोहब्बतखान (महावत- 
खां) ने दुरसा को एक लाख रुपये वाधिक देना बांध दिया था। वुद्धावस्था के 
कारण दुरसाजी स्वयं दिल्‍ली नहीं जा सके और अपने छोटे पुत्र किसता को ही 
अजमेर में खान के पास भेज दिया | खान ने मजबूरी बताई जोर कहा कि अजमेर 
में पैसे कहां है ! इस पर दुरसाजी खुद आकर मिले और एक छंद कहा, जिसकी 
एक पंक्ति इस प्रकार है--- 

“तू ज्यां ही दिल्‍ली तखत, खान मोहब्बतसीह ।--- 

इससे प्रसन्‍त होकर खान ने वहीं रकम का प्रबंध करवा दिया । 

8. जोधपुर महाराजा गजसिह द्वारा सस्मान--कहते हैं कि “रायपुरिया' में 
हवेली बनवाने के लिए दुरसाजी 'सोजत' से पत्थर मंगवाते थे। एक वार 
महाराजा गजसिंह जब सोजत में थे तो गाड़ियां देखकर पूछताछ की और गांव 
'पांचेटिया' में डेरा करके दुरसाजी को बुलवाया। जब महाराजा ने उन्हें साथ 
चलने को कहा तो वे बोले कि 'आउवा' के धरने में अक्खाजी बारहठ, जो समझाने 
आए थे, तो मर गए और मैं जीता रहा, इसी लज्जा से मारवाड़ में नहीं जाता । 

कहते हैं कि महा राजा ने उन्हें क्षमा कर दिया तथा उनके पुत्न किसनाजी को साथ 
ले गये और परगने सोजत का गांव पांचेटिया संवत्‌ 677 (सन्‌ 620 ई०) में 
उन्हें दिया। संवत्‌ 679 (सन्‌ 622 ई० ) में परगने जोधपुर का 'हींगोला' 
तामक गांव और दिया गया । 

9. वुरसानी और संत कवि रज्जब--राघवदास कृत 'भक्तमाल' में आए एक 
प्रसंग के अनुसार दुरसाजी बादशाह से प्राप्त पालकी, सोने का अंकुश तथा सोने 
की छड़ी लेकर दिग्विजय के लिए त्तिकले। उनका प्रण था कि जिसे शास्त्रार्थ में 
जीत लेंगे उसे पालकी में जोतेंगे, तथा जिससे हार जायेंगे उसे बादशाह से प्राप्त 
सम्मान-सामग्री दे देंगे । इसी प्रसंग में वे 'जयपुर' के पास 'सांगानेर' में आए और 

संत कवि रज्जबजी से चर्चा करते हुए उन्होंने यह्‌ छंद कहा-- 
बावन अक्षर, सप्तस्वर, कंठ भाषा छत्तीस। 
इनसे आपर जो कहे, सो जानूं कवि ईस॥ 

रज्जबजी ने इसके प्रत्युत्तर में निम्न दोहा कहा-- 
बावन अक्ष र, सप्त स्वर, कंठ भाषा छत्तीस | 
इनसे अपर हरिमजत, रज्जब कही हृदीस॥। 
दते हैं इम पर निरत्तर होकर दुरसाजी ने समस्त सामग्री रज्जबीजी को भेंट 

कर दी तथा उन्हें अपना गुरु बना लिया। 

0. सिरोही के 'अखेराज' द्वारा सम्मान--कहते हैं संवत्‌ 699 (सन्‌ 
]642 ई०) में जब दुरसाजी सिरोही गए तो अपने पौत्न 'महेस” को अफीम का 
सेवन करते देखकर क्र द्ध हो गए और राव अखैराज के लिए कहा कि इसके हाथ 
में 'ठीकरा' (मिट्टी का पात्न) पकड़ाकर बड़ी कृपा की है। इस पर राव ने महेस 
को पिरोही के सिंहासन पर बैठाते हुए दुरसाजो से कहा कि हमारे तो यही 
ठीकरा' है। दुरसाजी वड़े प्रसन्‍त हुए और यह दान अस्वीकार कर दिया | बाद 
में अर राज ने महेस को 'विरायली' तथा 'अंड' नामक दो गांध और दो 'लाखपसाव' 
दिए । 

]. अन्य ऐतिहासिक व्यक्तियों से संबंध--दुरसा ने अनेक वीरों और 
नरेशों के विषय में काव्य-रचन!यें कीं और उनसे दानादि भी प्राप्त किए। उत 
नामों में से कुछ अन्य प्रमुख व्यक्ति निम्न प्रकार हैं-- 

. राव अमरसिह गजसिहोत 

. रावत मेषा 
- कुमार अज्जा 
» सोलंकी वीरमदे 
. महाराजा मान सिंह कछावा 
, रोहितासजी 
देवीदाप्त जैतावत 
. हाथी गोपालदास 
9, महाराजा पृथ्वीराज राठौड़ । इनके अतिरिक्त वे स्वरचित शताधिक 
डिगल गीतों के अन्य अनेक नायकों के भी निकट संपक में रहे थे । 
जित विशिष्ट व्यक्तियों के उल्लेख दुरसाजी ने सम्मानपूर्वक किये हैं, वे 
हैं राव "राय सिंह, गोपाल मांडणोत', तथा महावतखान । इस प्रसंग का 
दुरसाजी के विपय में कहा छंद इस प्रकार मिलता है: 
आध्यो अधराजियो राव सोजत में राखे 
रायसिघ कुछरूप जको बाबा कहि भाखे 

मांडण रो गोपाल, बड़ो ठाकुर बरदाई 

पलटी सिर पागड़ी, कहू यो निज मुख सूं भाई 

मान सों खान महोवत मिले, छत्नपत्ती चाहै घणा 

बड़भाग वाह पाक्क वरण, तूं दुरसा मेहा तणा 
“सोजत का राव रायसिह, आधे राज्य का स्वामी-सा बता, सोजत में 
“बावा” कहकर बतलाता है। मांडण का पुत्र गोपाल, जो वरदायक बड़ा ठाकुर 
है, पगड़ी बदल भाई बन गया है । मोहब्बत खान सम्मानपूर्वक मिलता है। दूसरे 
अनेक छत्नधारी राजा भी बहुत चाहते हैं। चरण वर्ण की पालना करने वाला 

हा का पुत्र दुरसा वड़ा भाग्यशाली है ।' 


विशिष्ट दान और जागीरे : 


कहा जाता है कि दुरसाजी को नौ 'कोड़पसाव' मिले थे जिनमें से तीन बाद- 
शाह अकबर से, एक सिरोही के राव सुरताण से, एक बीकानेर के महाराजा 
रायसिंह से, एक महाराजा अमरसिह से तथा एक 'जामनगर' के जाम सत्ताजी से 
मिला । इसके अतिरिक्त धूंदला (मारत्राड़) पांचेटिया (मारवाड़), नातल कुड़ी 
(मारवाड) हींगोला (मारवाड़), पेशुआ (सिरोही), जाकर (सिरोही) अूँड 
(सिरोही), साल (सिरोही), लूंगिया (सिरोही) 'दागला, (सिरोही), रायपुरिया 
(मेवाड़), दुठाड़िया (मेवाड़) और कागड़ी (मेवाड़) तामक गांव भी इन्होंने प्राप्त 
किए | इतके अतिरिक्त अनेक लाखपसाव तथा दूसरे पुरस्कार भी प्राप्त किए । 


दुरसा के किए परोपकार एवं निर्माण : 


दुरसा ने दानादि में प्राप्त अपार धन राशि से परोपकार के अनेक कार्य किए 
जिनमें से कुछ प्रमुख इस प्रकार हैं : 

() भावू पर्वत पर अचलेश्वर महादेव के मंदिर में दानादि के अवसर पर अपनी 
दो पीतल की मूर्तियां वहाँ स्थापित कीं, जिनपर उनके नामों का उल्लेख है। 
अनेक विद्वानों ने इसकी सत्यता प्रमाणित की है। 

(2) अपने जागीरी गांवों--पेशुआ तथा पांचेटिया में दुरसोक्ताव” तथा 'किसने- 
छाव' नामक तालाव स्वयं के तथा छोटे पुत्र किसना के नाम से बनवाए। 

(3) 'पांचेटिया तथा 'हींगोला' में आवास-गृह बतवाए। 

(4) पेशुआ में बालेश्वरी देवी का एक तथा पांचेटिया में दो मंदिर बनवाये | 

(5) रायपुरिया तथा दुठाड़िया में बावड़ी, अरह॒ट एवं कुए बनवाये । 

(6) चारणों को कोड़पसाव का दान स्वयं दिया। 

(7) पुष्कर में चारणों का एक मेला आमंत्रित कर चौदह लाख रुपए व्यय किए : 

विरच्यो प्रबंध वरण्णरो, सूरज शशियर साख। 
तडे खरच दुरसा तणा, लागा चवदा लाख ॥ 
“सूर्य चंद्र की साक्षी से दुरसा ने चारणों का प्रबंध किया जिसमें चौदह लाख 
लगे |” 
वुरसाजी की यह सांस्कृतिक परंपरा उनके पुत्नों-पौत्ञों ने भी बनाई रखी। 
उनके पुत्र किसना के लड़के महेस ने दुरसाजी के समय में ही पचिटिया में दो 
भव्य मंदिर बतवाकर उनमें दुरसाजी तथा किसनाजी की मूर्तियां भी स्थापित 
कीं। 
दुरसा का स्वर्गवास 


इस प्रकार एक लंबा और यशस्वी जीवन जीकर दुरसा ने पांचेटिया में देह- 
त्याग किया। कहते हैं कि जब इनके साथ इनकी स्त्रियां, पासवान तथा 
दासियां सती हो रही थीं तो राह चलती एक “रैबारी' जाति की स्त्री के भी 
सत्त' चढ़ गया और वह यह कहते हुए इनके साथ ही सती हो गई कि ये मेरे पूर्व- 
जन्म के पति थे । 

यद्यपि दुरसाजी की मृत्यु संवत्‌ !708 (सन्‌ 65 ई०) में माती जाती है, 
पर मुंशी देवीप्रसाद ने पांचेटिया गांव में बनी इनकी छतरी पर उत्कीणें एक लेख 
का हवाला देते हुए इनकी मृत्यु संवत्‌ 699 (सन्‌ 642 ई०) से पूर्व मानी है। 

दुरसा द्वारा अन्य लोगों के विषय में कहे गए तथा दूसरे लोगों द्वारा स्वयं 
दुरसा के लिए कहे गए कई रोचक प्रसंगों के छंद मिलते हैं, जिनमें से कुछ यहां 
उद्धृत किए जाते हैं : 

]. बारहठ लक्खा द्वारा दुरसाजी के लिए कहा गया दोहा-- 

माय चराया केरड़ा, बाप फड़ाया' कन्त। 
दुरसो आढो भूलगो, वो अन्त है यो अन्न ॥ 
“तुम्हारी मां ने बछड़े चराए और तुम्हारा बाप कात फड़वाकर संन्यासी 
बन गया । दुरसा, तुम भूल गए हो कि यह अन्न वही है, जो तुम्हें दुर्लभ था|” 

2. दुरसा ने भीमा आसिया' नामक कवि द्वारा दिए गए एक भोज के अवसर 
पर उसकी प्रशंसा की तो उसके पुत्र किसता ने उन्हें मता किया । इस पर 
दुरसा ने निम्न दोहा कहा : 

किसना संसारों कहै, बूठां मेहां वत्त । 
भीमा नें कहता भलो, मोने बरज मत्त 
“बरसते मेह की बात तो सारा संसार ही कह उठता है। किसना, भीमा की 
प्रशंसा करते हुए मुझे रोक सत ।” 
3. पृथ्वीराज राठौड़ कृत वेलि किसघ्तनन रुकमणी री' नामक सुप्रस्िद्ध काव्य की 

प्रशंसा में निम्तलिखित छंद दुरसा द्वारा कहा बताया जाता है-- 
रुखमणि गुण लखण रूप गुण रचवण 
वेल तास कुण करे बखांण | 
पांचवो वेद भाखियो पीयथल 
पुणियों उगणीसमो पुरांण ॥ 
“हक्मिणी केग्रुणों और रूप का वर्णन करने वाले पृथ्वीराज के वेलि 
तामक ग्रंथ की रचता का कौन बखान करे ! उसने पांचवां वेद और उन्ती- 
सवां पुराण ही कह डाला है । 
दुरसा को महाराणा प्रतापर्सिह की प्रशस्ति में लिखित 'विरुद्ध छिहृत्त री 
नामक ग्रंथ का रचयिता मानकर राष्ट्रकवि के रूप में प्रतिष्ठित करते हुए अनेक 
लेखकों ने अपने विचार प्रकट किए हैं। इस संदर्भ में उनके प्रामाणिक जीवन-वृत्त 
की खोज की जानी आवश्यक है, ताकि इतिहास का सत्य उजागर हो सके । 

दुरसा आढ़ा ने अपनी अपेक्षाकृत लम्बी जीवनावधि में मुगल सम्राट 
अकबर से लेकर शाहजहां तक के सुदीर्ष काल को देखा था। मुगल सम्राटों का 
यह समय मध्यकालीन राजस्थान के इतिहास के लिए बड़ा महत्वपूर्ण समझा 
गया है। अकवर ने राजपूत बंशों से विवाह-संबंध स्थापित कर जिस नीति को 
जन्म दिया था, वह शाहजहां के शासन-काल तक सम्राटों के लिए बड़ी लाभप्रद 
सिद्ध हुई । शाहजहां के अंतिम दिनों में औरंगजेब ने उसमें बड़ा परिवर्तत कर 
दिया, जिससे राजपूतों और मुगलों के बीच दूरियां बढ़ती गई और उसका अंतिम 
परिणाम मुगल साम्राज्य के पतन के रूप में प्रकट हुआ । 

राजस्थान अति प्राचीन काल से ही छोटे-छोटे राज्यों में बंटा रहा है। ये 
स्थानीय शासक केन्द्रीय सत्ता या प्रबल पड़ोसी से कुछ समय के लिए पराभूत 
होकर अधीनता स्वीकार तो कर लेते थे, पर समय पाकर पुनः अपना वर्चस्व 
जमाने की चेष्टा करते थे। गुजरात, मालवा और दिल्‍ली के प्रभुता-सम्पन्त 
सुल्तानों की सत्ता निरंतर परिवर्तंतशील रहने के कारण भी विशेष लम्बी अवधि 
के लिए उनकी अधीनता स्वीकार नहीं की गई | गुहिल, सोलंकी, परमार, प्रति- 
हार, चौहान आदि शक्तिशाली राजवंशों के अतिरिक्त मांडू, गुजरात और दिल्‍ली 
के सुल्तानों ने अपने-अपने समय में काल-विशेप के लिए अपना वर्चस्व अवश्य 
स्थापित किया, पर मुगलों से पूर्व ऐस्ती कोई सुनियोजित तीति नहीं अपनाई गई 
जिससे राजस्थान के स्थानीय शासक केन्द्रीय सत्ता से इस प्रकार जुड़ पाते । 
इन शासकों को संगठित कर पाना भी बड़ा दुष्कर था। राणा सांगा ने बाबर के 
विरुद्ध लड़े गए खानवा के युद्ध में इतका आह वान अवश्य किया था, पर दुर्भाग्य- 
वश उस युद्ध में विजयश्री मुगलों को मिली। मारवाड़ में भी राव मालदेव ने 
अपने पराक्रम का प्रदर्शन कर शेरशाह के छक्के छुड़ा दिये थे, पर उसमें संगठन- 
शक्ति का अभाव था | भेवाड़ के राणा तो प्राचीत काल से ही हिन्दू नरेशों के 
अग्रगण्प रहे हैं, अत: उनका साथ देने में नरेशों ने जिस गौरव का अनुभव किया, 

वह सम्मान अन्य किसी राजवंश को नहीं दिया जा सकता था। इस अहूं के पीछे 
राजवंशों में परम्परागत वैमनस्यथ और स्वयं के जातीय गौरव की दुनिवार 
भावना कारणभूत थी । 

सम्राट्‌ अकबर ने इस स्थिति का सही अनुमान लगाकर, तथा तत्कालीन 
स्थानीय शासकों की गिरती हुई आर्थिक स्थिति का लाभ लेकर, उनसे वैवाहिंक 
सम्बन्ध स्थापित करने की नीति अपनाई। उसके साथ ही उसने सभी राजपुत 
शासकों एवं उनके कुमारों को शाही सेना में भर्ती कर उन्हें उपयुक्त मनप्तब भी 
प्रदान किए । इस नीति के दो लाभ हुए । एक तो यह कि वे नरेश अपने आपको 
सम्नाट्‌ के सम्बन्धी और निकटवर्ती मानने लगे, त्था दूसरा यह कि, अपने राज्यों 
से दूर शाही सेवा में निरंतर युद्धों में लगे रहने के का रण, वे अपने पड़ोसियों से लड़ने 
का अवसर नहीं ढुंढ॒ पाए। मुगल हरम में गई राजकुमारियों ने अपने बाप- 
दादाओं को बादशाही कृपा के पात्र बनाने के यत्न किए और स्वयं नरेशों ने भी 
सुदूर के युद्धों में लूट के माल से अपनी माली हालत सुदृढ़ की । मतसवों के वेतन 
आदि भी पर्याप्य उदार होने के कारण उनके अधीनवर्ती सरदार, सामंत और 
बहुसंख्यक सैनिक भी सम्पन्त बनने लगे। यह सम्पत्तता मुगल काल में बने किल्नों, 
महलों, गढ़ियों, हवेलियों, बागों तथा अन्य अनेक आवाप्त-गृहों आदि में परि- 
लक्षित होती है । 

मुगलों द्वारा समस्त भारतवर्ष को ही नहीं अपितु अफगानिस्तान आदि 
मुस्लिम देशों को भी अपने अधीन करने की सतत चेष्टा में राजपुत बीरों ने बहुत 
बड़ा योगदान किया । राजपृत नरेशों में सम्राटों की कृपा प्राप्त करने की एक 
होड़ सी मच गई जिससे उन्होंवे अदुभुत पराक्रम-प्रदर्शत करने में एक-दूसरे 
को पीछे धकेल दिया । राजपुतों का यह शौर्य मुगल साम्राज्य के विस्तार में बड़ा 
सहायक सिद्ध हुआ | दूसरी ओर राजपूत वीरों को भी, तलवार-तीर-भाले-कटार 
आदि परंपरागत अस्त्र-शस्त्रों के अतिरिक्त बंदूक, तोप, नाल आदि नए 
आविष्कारों में भी महारत हासिल हुई । 

इस प्रकार लम्बे समय तक मुगल सम्राटों एवं उनके 'अमी रों-खानों-तवाबों' 
के निरंतर सम्पक में रहने के कारण देशी नरेशों ने मुगल शान-शौकत और 
जीवन-पद्धति को पर्याप्त मात्रा में अपना लिया। वेश-भूपा, अस्त्र-शस्त्, बोल- 
चाल, युद्ध-कौशल, रहन-सहन, दरवारी शिष्टाचार आदि सभी पक्षों में मुगल 
प्रभाव स्पष्टत: दृष्टिगोचर होने लगा था। अखिल भारतीय स्तर पर दूसरे 
नरेशों, अमीरों आदि से सम्पर्क होने, तथा विभिन्‍न प्रदेशों में सेवा करते रहने से 
भी, राजस्थानी नरेशों के दृष्टिकोणों में व्यापकता आई और अनुभव में वृद्धि हुई । 
तुलनात्मक दृष्टि से, अपेक्षाकृत अधिक सम्पन्न एवं समृद्ध प्रदेशों के इस सम्पर्क 
से जीवन के प्रति उनकी लालसा में भी वृद्धि हुई | मुगलों के वैभव में भागीदार 

होने के लिए उनकी कृपाओं की याचना करते हुए देशी नरेशों ने प्रभावशाली 
मुगल अमी रों को भेंट, घूस आदि देना भी प्रारंभ किया । 

इधर उनके अपने राज्यों में भी उतकी प्रभुसत्ता में बुद्धि हुई। जो सामंत 
पहिले राज्य में बराबर के भागीदार बनने का दावा रखते थे, तथा समय-समय 
पर अपने वर्चस्व का प्रदर्शन भी करते थे, वे केन्द्रीय सत्ता के भय से राज्य के 
प्रति अधिक स्वामिभक्‍त बनने लगे | पर स्वयं निरंतर शाही सेवा में रहने के 
कारण राज्य की देख-रेख प्राय: वैश्य-बर्ग के दीवानों, मुसाहिबों के हाथों में दे दी 
गई, जिससे धीरे-धीरे राज-परिवारों के घरेलू मामले भी उक्त वर्ग की दखलं- 
दाजी के विषय बनने लगे। इस निहितस्वार्थ तत्त्व ने राजकीय सत्ता एवं कोष के 
वल पर अपने प्रभुत्व और समृद्धि में वृद्धि की तथा राज्यों की शोचनीय आथिक 
स्थिति को ओर कोई ध्यान नहीं दिया । 

राजवरानों के अंत:पुर आंतरिक कलह से ग्रस्त होते लगे। पहिले सीमित 
संख्या में ही विवाह होने तथा परम्परागत मर्यादाओं का निर्वाह होते रहने के 
कारण, अंतःपुर में जो अपेक्षाकृत शांति थी वह मिठने लगी थी। इसका एक 
कारण तो मुगल शासकों द्वारा प्रोत्साहित बहुपत्नीत्व की प्रथा थी, जिससे राज- 
स्थानी नरेशों ने भी अनेक विवाह करने की परम्परा को बहुत अधिक बढ़ा दिया, 
जिसका स्वाभाविक परिणाम आंतरिक कलह में परिलक्षित हुआ ! दूसरे, उत्त रा- 
घिकार को लेकर भी ये संघर्ष अधिक खिचते गए। उत्तराधिकार की जो व्यव- 
स्था, भारतीय धमं-शास्त्र के अनुसार ज्येष्ठ पुत्न के लिए की जा रही थी, उसमें भी 
केन्द्रीय सत्ता का हस्तक्षेप बढ़ता गया' और टीके का दस्तूर बादशाह के निर्णय के 
ही वशीभूत हो गया । देशी नरेशों ने इस स्थिति का लाभ उठाते हुए अपनी चहेती 
रानियों के पुत्रों को येतकेन प्रकारेण उत्त राधिकार दिलाने के प्रयत्न किए। ऐसे 
प्रयत्नों में मातृपक्ष के राजघराने भी उलझने लगे जिससे केन्द्रीय राजनीति में भी 
एक से अधिक दल बनने लगे । 

मदिरा, अफीम, शिकार और रिल्रियों के बढ़ते आकर्षण ते राज-परिवारों के 
पुरुषों को शिक्षा और संस्कृति के विषयों से पृथक्‌ सा ही रखा। विरुदगायकों 
की चादुकारिता से प्रभावित होकर मुक्तहस्त से दान देने में उन्होंने अपनी आ्थिक 
स्थिति का सही अनुमान तक नहीं लगाया, जिससे वे निरंतर ऋणग्रस्त रहने लगे 
अथवा दूसरी प्रकार से तंगी का अनुभव करने लगे । 

रानियां, महारानियां, राज-मातायें आदि समयानुसार अपने घटते व्चेस्व 
के प्रतिक्रिपास्वरूप, धर्म-कर्म में आस्थावान होती गईं और ब्रत-उपवास, कथा- 
भागवत, भजन-पूजत आदि में अपना समय बिताने लगीं। इसका एक शुभ परि- 
णाम उत बहुसंजयक मंदिरों के रूप में प्रतिफलित हुआ जो राज-परिवारों की 


०५ जय 


महिलाओं ने समय-समय पर बनवाये | इस होड़ में राजाओं की पासवानें, पड़- 

दायतें ओर बांदियां भी पीछे नहीं रहीं | इन्हीं महिलाओं की धाभिक प्रवृत्ति के 
कारण संत एवं भक्ति साहित्य की बहुत बड़ी सामग्री राजकीय पोथीखानों में 
उनके भुटकों के रूप में सुरक्षित रह पाई । नाथ-पंथ, निर्गुणी संतों तथा निम्बार्क 
एवं बल्‍लभ-संप्र दायों को राजपरिवारों से निरंतर प्रश्रय इन्हीं महिलाओं के कारण 
प्राप्त हुआ। जैन धर्मावलम्बी वैश्य वर्ग के दित-प्रतिदिन बढ़ते प्रभाव के कारण 
नरेंशों ते जैन धर्म के प्रचार-प्रसार में भी वाधा नहीं डाली और बन पड़ता सह- 
योग भी दिया । हिन्दू राज्यों की प्रथय की यह तीति पिछली कई शत्ताब्दियों से 
चली आ रही थी । मुगल सत्ता के जड़ पकड़ जाने के कारण मस्णिदों, दरगाहों 
तथा मुसलमानों के अन्य धार्मिक स्थानों को अधिक सम्मान, श्रद्धा और भहृत्त्व 
मिलने लगा | पर यह सव होते हुए भी बहुसंख्यक हिन्दू पर्व-त्यौहार--दशहूरा, 
दीवाली, होली, तीज, गणगौर आदि ही राजकीय उत्सव बने रहे जिनमें स्वयं 
नरेश लवाजमे के साथ सम्मिलित होते । राजकीय दरबार भी ऐसे ही अवसरों 
पर आयोजित किए जाते। अकवर ने भी धामिक सहिष्णुता की नीति ही 
अपनाई और सभी धर्मों को विना किसी रोक-टोक के अपनी मर्यादाओं का पालन 
करने दिवा। स्वयं उसकी विवाहिता हिन्दू रानियां भी हरम में अपने देवी- 
देवताओं की पूजा-आराधना कर सकती थी ! जहांगीर तथा शाहजहां ने भी 
इप्त नीति में कोई अन्तर नहीं आने दिया, जिससे घामिक कदुता उभरने नहीं 
पाई। 

आलोच्य काल में चारण कवियों का प्रभाव दिन-प्रतिदित बढ़ने लगा और 
उन्हें 'लाख पसाव', 'कोड़ पस्ताव' आदि दान दिए जाने लगे जिनमें गांवों के 
'सासण' भी सम्मिलित थे। इससे ब्राह्मण समाज को दिए जाने वाले दानों में 
कमी आई और वह केवल धापिक कृत्यों की प्रतिप्ठा्थ दिए गए दानों के ही अधि- 
कारी रह गए। काब्य, साहित्य, आयुर्वेद, ज्योतिष, तंत्र-मंत्र, संगीत आदि 
विद्याओं एवं कलाओं को सामान्य रूप से राज्याश्रय तो था, पर चारण कवियों के 
विरुद-काव्य का प्रचलन अधिक होता गया और वे राजपूत नरेशों-सामंततों- 
ठाकुरों के साथ भाईचारे का दावा करने लगे। इसके पीछे कुछ चारणी महि- 
लाओं की मान्यता का भी प्रभाव था जिन्हें शक्ति के अवतार-रूप में प्रचारित 
एवं प्रतिष्ठापित किया गया । इन देवियों की सिद्धियों और वरदानों की अनेक 
गाथायें तत्कालीन समाज में बड़े विश्वास और श्रद्धा के साथ कही-सुनी जाने 
लगी थीं | साधारण गृहस्थ परिवारों में जन्मी इत चारणी देवियों की एक लम्बी 
परंपरा चारण समाज में चली आई है और विज्ञान के इस युग में आज भी ऐसी 
देवियां श्रद्धा की पात्र समझी जाती हैं| प्राय: सभी राजपूत बंशों में एक-त-एक 
ऐसी किसी चारणी देवी की मान्यता चली आई है। 'चारणों' के इस अभ्युदय से 
उन्होंने अपने आपको राजपूत समाज के रीति-रिवाजों और अज़्य सभी शिष्टा- 

चारों में ढाल लिया और स्वयं को राजपूतों के समान स्तर पर समझना प्रारंभ 
कर दिया। विवाहादि अवसरों पर दान के लिए हठ करने और सामूहिक सत्या- 
ग्रह, धरने आदि द्वारा राजपूतों को तदर्थ विवश क रने की नीति भी उन्होंने अप- 
नाईं। उनके अनुकूल नहीं बनने वाले राजपूतों की निन्दा करने की चेष्टायें भी 
की गईं। चुंकि चारण आजीविका के लिए पर्याप्त भ्रमण-शील रहते थे, अतः 
उनके जन-सम्पर्क से निन्‍दा-प्रसंगों को बढ़ावा मिलने के भय से राजपूतों को 
उन्हें तुष्ट करने को भी बाध्य होना पड़ता था। लेकिन ऐसे चारण विद्वानों की 
भी कमी नहीं थी जो सत्य, धर्म, शौर्य और दूसरे वीरोचित एवं क्षत्रियोचित गुणों 
के उत्कष॑ को प्रोत्साहित करते थे। ऐसे विद्वानों को सभी पूर्ण सम्मान की दृष्टि 
से देखते थे । ऐसे ही कुछ चारण कवि युद्धों में भी राजपूतों का साथ देते थे तथा 
अवप्तर पड़ने पर कंधे से कंधा लगाकर स्वयं युद्धभी करते थे | गौ-ब्नाह्मण-अबला 
को अवध्य मानने वाले प्राचीन भारतीय आदर्श के अनुसरण पर चारण भी अवध्य 
समझे जाते थे । अतः पता पड़ने पर या तो क्षत्रिय स्वयं इन्हें जीवित छोड देते थे 
अथवा कभी-कभी ये स्वयं प्राण-याचनता करके बच जाते थे । 

हरेक ऊंची जाति के यहां याचना करने वाली कोई-न-कोई नीची जाति की 
परंपरा वनी रही है। इसलिए चारणों की भी अपनी याचक जातियां खड़ी हुईं ! 
जिस प्रकार चारण राजपूतों के यहां याचक वनकर दान, नेग वगरह लेते थे, 
उसी प्रकार चारणों के यहां 'मोतीस र' तथा 'राबल' जाति के लोग याचक बन- 
कर आते थे। ये याचक भी चारणों की तरह काव्य-रचना करते थे | कई 'मोती- 
सर' ऊंचे दर्जे के कवि हो गए हैं। 'रावल' लोग भी अच्छी रचनायें कर पाते 
थे, क्योंकि डिंगल काव्य कुछ रूढ़ियों में बंधकर रह गया था। इत मोतीसरों, 
रावलों को चारण लोग भी उसी प्रकार दानादि से प्रसन्‍न करते थे जिस प्रकार 
वे स्त्रयं राजपूतों से प्राप्त करते थे। जो सम्मान चारणों का राजपूत घरों में 
होने लगा था वैसा ही चारण मोतीसरों तथा राबलों को देने लगे थे। इससे भी 
चारणों द्वारा राजपूत वर्ग की समानता करते की प्रच्छत्न भावना प्रकट होती 
है। 

चारणों के समकालीन ही, अपितु कुछ अर्थों में उनकी पूर्ववर्ती भी, एक और 
काव्यकर्मी जाति थी, भाटों-राबों-कवीश्वरों की । ये लोग अपनी रचनायें ब्रज- 
भाषा से मिलती-जुलती भाषा में करते थे, जो पिगल के नाम से जानी जाती थी। 
इनकी प्रतिस्पर्धा में चारणों की भाषा (डगल' के नाम से प्रसिद्ध हुईं। डिगल- 
पिंगल का साहित्यिक इन्द्र भाट-चारणों के व्यावसायिक संघर्ष के कारण चला। 
पूर्वी तथा दक्षिणी राज्यों में भादों का प्रभुत्त अधिक रहा जब कि उत्तरी एवं 
पश्चिमी क्षेत्र में चारणों का। कालांतर में चारणों ने भाठों की तुलना में अपना 
वर्चस्व बढ़ा लिया । 

वैश्य वर्ग यें एक और समुदाय प्रभावशाली बनने लगा था जो व्यवसाय 
करने के अतिरिक्त शासकों के भी निकट सम्पक्क में था। ये लोग प्रायः जैत धर्मा- 
वलम्बी थे और 'ओसवाल' के सामान्य नाम से जाने जाते थे | इनमें से अधिकांश 
की उत्पत्ति राजपूत कुलों से मानी जाती है। इतका रहत-सहन, वेश-भूषा, उठ- 
बैठ, बोल-चाल आदि सभी उच्चकुलीन राजपूतों के समान था। जैन धर्म में 
दीक्षित होने के कारण मांस-मदिरा का सेवत इनके लिए बजित था। देशी रिया- 
सतों में ये लोग उच्च पदासीन रहते थे। चारण लोग इनके विहद भी बखानते 
थे। दूसरी चारणेतर जातियां भी इनकी याचक थीं। वश्य होते हुए भी ये लोग 
युद्धों में भाग लेते थे और सेनानायकत्व भी करते थे । 

इस सामंती और पूंजीवादी ढांचे के अनुरूप ही अन्य मध्यवित्त के लोग अपने 
आपको ढालने का प्रयत्त करते थे । पुरोहित बर्ग भी सामंतों और धनिकों की 
कृपा का आकांक्षी बना रहता था। अध्ययन-अध्यापन, कर्म-कांड, भजन-पूजन, 
दान-दक्षिणा आदि के द्वारा तो वह अपनी रोटी का ही जुगाड़ कर पाता था। 
कृषकों और कर्मकरों के बहुसंख्यक वर्ग की दशा शोचनीय ही थी । उन्हें उतके श्रम 
का समुचित प्रतिफल नहीं मिल पाता था | आये वर्ष पड़ने वाले अकालों से कृपक 
वर्ग की आथिक स्थिति कभी स्थायी रूप से सुदृढ़ नहीं वन पाती थी | सिंचाई के 
अभाव में वर्षा के भरोसे ही अधिकांश क्रपि-कार्य चल पाता था। क्षपकों तथा 
कर्मकरों से बेगार लेने की प्रथा पूरे जोर में थी। उच्च कुलों में दास-दासियों के 
रूप में अथवा जीवनपर्यन्त मजदूरों के रूप में कार्य करते के लिए विवश परिवारों 
की संख्या बढ़ती जा रही थी । 

राजपूत वर्ग की देखादेखी दूसरे सम्पन्न वर्ग भी उपपत्नियां और रखेंलें 
रखते थे जिससे अवेध संतानों का एक नया वर्ग खड़ा हो गया था। 'दरोगा' या 
गोला' कहे जाने वाले ये लोग पीढ़ियों तक दासों के रूप में दहेज आदि में दिये- 
लिये जाने लगे थे । उनके साथ अमानुषिक व्यवहार की घटनायें भी घटित होती 
थीं | राजपूतों की विधवा स्त्रियों को जब सामाजिक और मनोवैज्ञानिक कारणों 
से सती के रूप में जलने को विवश होना पड़ता था तो अनेक बार इन दास- 
दासियों को भी जला दिया जाता था। 'पातरों' का एक और वर्ग भी था जो 
राजाओं के भोग-बिलास के लिए भर्ती की जाती थी। इतके नए नामकरण 
श्ैंगारिक भावना से किए जाते थे, यथा--रंगराय, रूपरेखा, रसतरंग आदि। 
इनके समान ही 'गायणियां' भी भर्ती की जाती थीं जिनका काम राज-परिवार 
के लोगों का गायन के द्वारा मनोरंजन करना था । पर अनेक बार इन गायणियों 
पर भी राजा की नजर पड़ जाती तो ये उपपत्तियों की तरह रहने लगतीं | असल 
में यौन संबंधों को लेकर राजाओं के लिए कोई रोक-टोक नहीं रह गई थी। वे किसी 
भी जाति या वर्ग की स्त्री को बिना हिचक के अन्त:पुर में डाल सकते थे अथाव 


26 दुरसा आढ़ा 


किसी प्रकार अपनी यौन-तुष्टि के लिए विवश कर सकते थे। ऐसी बहुसंझ्यक 
पातरें व अन्य दासियां भी मृतक राजा के साथ जला दी जाती थीं । 

अन्त:पुरों में काम करने के लिए मुगल हरमों के अनुकरण पर “नाज़र' भी 
रखे जाने लगे थे जो समय पाकर उच्च पदों पर भी आसीन हुए। कुमारावस्था 
में ही बालकों को 'नाजर' बनाने के उद्देश्य से तपुंसक बनाने का व्यवसाय चल 
पड़ा था जिसे रोकने की बहुत कुछ चेष्टा स्वयं जहांगीर ने भी की थी। स्वामि- 
भक्त के प्रदर्शनार्थ ऐसे नाज़र भी चिताओं में जलाये गए, ऐसे दृष्टांत मिलते 
हैं। 

अनियंत्रित भोग-विलास के इन कार्यों के लिए पर्याप्त माक्ना में साधन जुटाने 
के लिए जतसाधारण पर भांति-भांति के कर एवं लाग-बाग आरोपित किए गए 
जिनसे उतकी आर्थिक स्थिति और अधिक शोचनीय हो गई । राजा की तरह ही 
छोटे सामंत भी इसी प्रकार का आचरण करने को प्रेरित हुए भौर छोटे-छोटे 
जागीरी गांवों में स्थिति और भी बदतर हो गई। अधिक आवश्यकता होने पर 
छुटभाई लोग गांवों को लूटने में भी नहीं हिचकते थे और ऐसा करते को 
वे क्षत्रिय-धर्म का पालन कहकर 'ग्रास' की संज्ञा देते थे। युद्ध, राज-परिवार में 
विवाह, पुतन्न-जन्म आदि विशिष्ट अवसरों पर विशेष प्रकार के अन्य कर तथा 
लाग-बागें भी ली जाती थीं । 

उच्च एवं निम्न वर्ग के बीच इतने विशाल अंतर को देखते हुए जनसाधारण 
के शैक्षणिक एवं सांस्कृतिक विकास की कल्पना भी नहीं हो सकती थी । शिक्षा 
की सुविधा भी शहरी मध्यवित्त के लोगों तक ही सीमित थी। तथाकथित उच्च 
एवं कुलीन वर्ग के लिए तो मनोवांछित शैक्षणिक व्यवस्था हो ही सकती थी, पर 
अन्य लोग इससे वंचित ही रहते थे। उन्हें जीवन-यापन के लिए परंपरागत पारि- 
वारिक व्यवसायों में ही लगना पड़ता था। स्त्रियों की शिक्षा का तो प्रश्न ही नहीं 
उठ सकता था। 

सास्क्ृतिक दृष्टि से साहित्य, कला, संगीत एवं हस्त-शिल्प आदि भी उच्च 
कुलीन लोगों के मुखापेक्षी थे। संगीत-नृत्य को समाज में हेय दृष्टि से देखा जाता 
था । पेशेवर वेश्यायें ही इसे धंधे के रूप में करती थीं तथा कुललीत लोग भी उनके 
यहां जाते थे। राजघरानों में वेश्याओं को पूछ थी। अन्य धामिक लोग भी 
महफिलों, उद्यान-गोष्ठियों आदि का आयोजन करते जिनमें वेश्यायें भाग लेतीं । 
संगीत की रक्षा का सच्चा श्रेय धामिक संप्रदायों को है जिनके यहां भगवद्‌-भक्ति 
के निर्गुण अथवा संगुण पद,साखियां आदि गाई जाती थीं जो अनेक राग-रागिनियों 
में निबद्ध होती थीं। धनिक लोग ही हवेलियों, छतरियों आदि में चित्नकारों को 
लगाकर भित्ति-चित्न बनवाते अथवा प्रेम-कथाओं के गुटकों में विविध प्रकार के 


तत्कालीन राज॑ और समाज 27 


चित्र बनवाते | ढोला मारू, बींझा-सोरठ, नागजी-नागमती, जलाल-बूबना आदि 
बहुसंख्यक प्रेम-कथाएं इस युग में चित्रित हुईं। ये ग्रुटके उच्चकुलीन लोगों में 
एक-दूसरे को भेंट में दिए जाते थे। रामायण, महाभारत, गीत-गोविद, कृष्ण 
लीला, रासमंडली, बारहमासा, राग-रागिती आदि के बहुसंख्यक चित्र भी 
धनिकों के प्रश्य में बने । इसी प्रकार वसरुत्र, अलंकरण, युद्ध-सामग्री आदि की 
अनेकविध वस्तुएं शिल्पियों के हाथों से सुसज्जित हुईं जिन्हें समर्थ लोग ही खरीद 
पाते थे । 

समाज धामिक अंधविश्वासों एवं परंपरागत रूढ़ियों से घिरा हुआ तो था' 
ही, पर उन्हें चिकित्सा, शिक्षा, संचार-साधन एवं आवागमन के लिए भी आदिम 
तरीकों पर अवलंबित रहना होता था। आवागमन एवं संचार के अभाव में 
पारस्परिक विचार-विमर्श भी संभव नहीं था और ग्रामीण जीवन अपने स्तर पर 
पृथक्‌ इकाई के रूप में ही चल पाता था। इसके लिए पड़ोस, गांव ओर आस- 
पास के लोगों का पारस्परिक सहयोग एवं विश्वास ही एकमात्र संबल था। अतः 
जातीय पंचायतों का प्रचलन था और वे ही सभी प्रकार के मामले निपटा देती 
थीं। गांवों के मुखियाओं के पास भी कम ही मामले आते | इस प्रकार स्वशासन 
की आत्मनिर्भ रता होने के कारण ऐसे कामों में राजकीय दखल नाममात्र का ही 
रह पाता था | 

चोरी-डाके की घटनायें अपेक्षाकृत कम हो पाती थीं क्योंकि सुरक्षा का 
दापित्व राज्य का सबसे बड़ा कार्य था। जिस राजा या सामंत के यहां सुरक्षा 
नहीं हो पाती उसे छोड़कर लोग अन्यत्न जा बसते थे। आधथिक समृद्धि के लिए 
राजा एवं सामंत, वणिक्‌ वर्ग एवं काश्तकारों को सुरक्षा का भरोसा दिलाकर 
अपने यहां बसने के लिए आमंत्रित करते थे । 

स्थानीय राजस्व एवं अन्य करों के अतिरिक्त भ्रमणशील व्यापारियों- 
'बनजा रों' से एवं राह चलते वाली 'कतारों' से निर्धारित मात्ना में कर लिया 
जाता था। मुख्य व्यापार-मार्गों पर पड़ने वाले राज्यों में तो आमदनी 
अच्छी मात्रा में हो जाती थी। घोड़ों के व्यापारी भी पर्याप्त कर देते थे। एक 
राज्य से दूसरे राज्य में यात्ञा करने पर आम लोगों पर कोई पाबंदी नहीं थी। 
हां, उन्हें संबंधित राज्यों के चुंगी-तनाका आदि के करों को अवश्य देना होता 
था। 

यह भी ध्यान देने योग्य है कि निरंतर युद्ध-भय में रहते हुए भी जन- 
साधारण में कभी कोई बड़े पैमाने पर भगदड़ की घटनायें नहीं होती थीं। जन- 
जीवन प्रायः शांत एवं सामान्य रहता था | लोग समूहों में रहते थे ओर सामूहिक 
भावना की आवश्यकता का अनुभव करते थे। 

ज़ब कि राजस्थान के बहुसंडयक राज्यों में न्‍्यूवाधिक यही स्थिति थी, मेवाड़ 

जैसे विद्रोही राज्य में अधिक जागरूकता और सजगता होना स्वाभाविक था। 
फिर भी नागरिक एवं ग्रामीण जीवन इन परिस्थितियों का अभ्यस्त होने के कारण 
उन्हें भय की निरंतरता आक्रांत नहीं कर पाती थी । 

राज और समाज को ऐसी स्थिति में तत्कालीन चारण समाज के सम्मान्य 
व्यक्ति और एक प्रतिभासस्पन्न कवि के रूप में दुरसा आढ़ा के व्यक्तित्व और 
कृतित्व का समुल्यांकन करना ठीक होगा । 


अध्याय 3 


कृतियों का विवरण 


मध्यकालीन चारण कवि वीर तथा भक्ति रस की रचनाओं को प्रमुखता देते 
थे। युद्धवीरों, दानवीरों तथा सतियों की प्रशंसा में कहा गया यह साहित्य हजारों 
रचनाओं के रूप में मिलता है। उनके अतिरिक्त तीति तथा भक्ति-साहित्य में भी 
उनको विज्येष रुचि थी। उपयुक्त सभी प्रकार की रचनाएं प्रायः सभी सिद्धहस्त 
कवियों ने की हैं । जिस प्रकार वे काव्य-तायकों के आदर्श गुणों का बखान करते थे 
उप्ती प्रकार उनके चारित्रिक अवगुणों तथा दुष्कृतों की भी निन्‍दा करते थे | उनके 
प्रशंसात्मक काव्य को 'पतर' तथा निन्दात्मक को 'विस्तर' कहा जाता है। 'विप्तर 
काव्य का प्रधान लक्ष्य भी प्रताड़ना के अतिरिक्त उतकी संदबुद्धि को जागृत करना 
ही होता था । ऐसे काव्य को 'चारण चाबुक' के नाम से भी कहा गया है। 

चारणों की इस काव्य की भाषा को 'डिंगल' कहा गया है । अधिकतर विद्वानों 
की सम्मति में यह नामकरण छंदशास्त्र के लिए प्रचलित परंपरागत नाम 'पिगल' 
पर बनाया गया था। पिगल ऋषि को छंदशास्त्र का प्रणेता मानने के कारण समूचे 
छंददास्त्र को ही 'पिगल' के नाम से जाना जाने लगा था। चारणों से पूर्व संभवत: 
सभी प्रकार का काव्य पिंगल द्वारा वर्णित छंदों में ही रचा जाता था। चूंकि चारणों 
ने स्वयं की अनेक छतन्द-विधाओं का भी आविष्कार कर लिया था, अतः उन्होंने 
अपने छंद-शास्त्र को 'डिंगल' नाम दे दिया । धीरे-धीरे यह अभिधान छंदशास्त्र से 
हटकर 'भाषा' के लिए प्रयुक्त होते लगा। ब्रजभाषा में लिखने वाले कबियों की 
भाषा का नाम पिंगल छंदों के प्रयोग के कारण 'पिगल' प्रसिद्ध हुआ तो चारणों ने 
अपनी राजस्थानी भाषा की काव्य-शली का नाम 'डिगल' रख लिया। इस प्रकार 
ब्रजभाषा की वह काव्य-शैली जो राजस्थान में व्यवहृत हुई 'पिगल' के नाम से 
जानी जाने लगी तथा राजस्थानी भाषा में चारणों द्वारा विशिष्ट शैली एवं छंदों 
में लिखा जाने वाला काव्य 'डिगल' कहलाया। 'पिगल' और 'डिगल की यह स्पर्द्धा 
सोलहवीं सदी के पहले से ही दिखाई देंने लगी थी। सत्रहवीं सदी के भक्त कवि 
सायां भूला ने अपने 'नागदमण' नामक काव्य में 'उछ डींगढ्ां पींगढां रा अंगारा' 

कहकर इस द्वन्द्र की ओर संकेत किया है । 
तत्कालीन चारणकवि "पिंगल' के छंद शास्त्र से तो परिचित थे ही पर उन्होंने 
कुछ अन्य छंदों का भी आविष्कार किया जिन्हें गीत' के व्यापक नाम से जाना 
जाता है। ये 'गीत' गाये नहीं जाते थे, अपितु एक विशेष लय में निर्दिष्ट पद्धति से 
पढ़े जाते थे । इसलिए इन्हें गेय गीत नहीं समझा जाना चाहिए । प्रत्येक बीर अपने 
सुयश्ञ के लिए 'गीत' कहे जाने की इच्छा रखता था | कीति के प्रतीक “गीतड़ा के 
भींतड़ा' (गीत या वास्तु-निर्माण) मानने वाले भी गीतों को ही प्रमुखता देते थे, 
क्योंकि चूने-पत्थर के निर्माण तो समय पाकर धराशायी हो जाते हैं, पर कीर्ति 
अमर रहती है--- 
“कीरत महल अमर कमठाण 
(कीति रूपी महल कभी न मिटने वाले निर्माण हैं) 
डिंगल छंदों में पिगल के दृह्य, सोरठा, छप्पय, भुजंगी, अड़िल्ल, कुंडलिया, 
भूलणा, तोटक, पद्धरि आदि तो सम्मिलित हैं ही पर एक सौ से भूपर अन्य गीत 
छंद हैं जिनमें से कुछ नाम इस प्रकार हैं--- 
साणोर, वेलियो, सुपंखरो, म्रगर्भंप, चितहिलोछ, प्रहास, सावभड़ो, नीसाणी, 
पालवणी, गजगत, चोटीबंध, घड़उथरू, ढोल आदि । पिंगल छंदों की ही भांति ये 
समात्रिक तथा वर्णिक दोनों प्रकार के होते हैं। गीतों के नामकरण से उनकी ध्वनिगत 
एवं गठनात्मक प्रक्रिया का बोध होता है। मृग की छलांग के समान छोटी पंक्तियों 
के बाद बड़ी पंक्ति आने के कारण “म्रगर्भंप! नाम सार्थक हुआ। इसी प्रकार ढोल 
की ध्वनि का आभास देने के कारण गीत का नाम ही 'ढोल' रख दिया गया । इसी 
प्रकार अन्य अनेक गीतों के नामकरण की विवेचना की जा सकती है। छंदशास्त्रियों 
ने डिगल के सभी छंदों के लक्षण-उदाहरणदेकर तथा साथ ही काव्य-शास्त्र के अन्य 
पक्षों की भी यत्किचित्‌ विवेचना प्रस्तुत करते हुए लक्षण-ग्रंथों की रचना की है। 
अभी तक ऐसे डेढ़ दर्जन ग्रंथ प्रकाश में आए हैं। इन सभी में 'गीतों' की संख्या में 
बड़ा अंतर है। रघुनाथ रूपक (कवि मंछक्कत), रघुवरजस प्रकास (किसता आढा 
कृत ) , हरि पिगल (जोगीदास कृत) लखपत पिगल (हमीरदात कृत), कविकुल 
बोध (उदयराम कृत), पिगल शिरोमणी (कुसललाभ कृत) तथा छंद रत्नावली 
(हरिराम निरंजनी कृत) के नाम उल्लेखनीय हैं । 
दुरसाजी ने अनेक डिगल छंदों में रचनायें की हैं जिनसे छंद-शास्त्र संबंधी 
उनकी बहुज्ञता का आभास होता है । मध्यकाल में जैन यति बड़े विद्याव्यसनी हुआ 
करते थे। उन्हें पंस्कृत, प्राकृत, अपभ्र श आदि के साथ-साथ देश-भाषाओं का भी 
अच्छा ज्ञान होता था। साहित्य-शास्त्र के अतिरिक्त वे ज्योतिष, वैद्यक, सामुद्रिक, 
तंत्र-मंत्र-यंत्र आदि विद्याओं में भी निष्णात हुआ करते थे। एक किवदन्ति के 
अनुसार दुरसाजी की शिक्षा एक जैन यति के यहां हुई थी। इसलिए उनका अनेक 

विद्याओं एवं कलाओं में पारंगत होना समभ में आता है। और इन सबसे ऊपर, 
चारण-समुदाय से पैतृक परम्परागत काव्य-कला भी उन्होंने अवश्य सीखी होगी । 

यहां दुरसाजी की रचनाओं का उल्लेख करते हुए उनके द्वारा प्रयुक्त छंदों, 
विषय-वस्तु तथा संबंधित ऐतिहासिक व्यक्तियों और घटनाओं के विवरण देने का 
प्रयत्न किया जा रहा है-- 

(।) विरुद छिहत्तरी--महाराण प्रताप की प्रशंसा में कहे गए छिह्तत्तर 
सोरठों का इसमें संकलत किया गया है। 'सोरठा' छंददोहे का उलटा होता है। दोहे 
में दूसरे तथा चौथे चरणों की तुके मिलती हैं जब कि सोरठे में पहले व तीसरे की । 
संख्यावाचक क्ृतियां साहित्य में बहुतायत से मिलती हैं। सतसई, शतक, वावनी, 
बहत्तरी, छत्तीसी, बत्तीसी, पच्चीसी आदि तामों से अनेक रचनायें प्राप्त हैं । 
'छिहत्त री' भी इसी प्रकार का नामकरण है। 

कई विद्वानों ने हाल ही में इस रचना के 'दुरसा' क्वृत होने में संदेह व्यक्त 
किया है और इसे “अूमरदान लाकृस' कृत माना है। इसका एक कारण यह भी 
बताया गया है कि इसकी कोई प्राचीन प्रति उपलब्ध नहीं है। 'देबारी' नामक घाटी- 
द्वार का उल्लेख--'देबारी सुर द्वार, अड़ियो अकबरियो असुर'--होने के कारण 
भी इसे समसामयिक रचना नहीं माना गया है, क्योंकि उन आलोचकों की राय में 
उस समय 'देवारी' का अस्तित्व नहीं था। वे सोरठों में आए हुए 'दुरसा' के 
उल्लेख के लिए मौन हैं, जो विचारणीय है। एक उल्लेख निम्न प्रकार है--- 

करे खुसामद कूर, करे खुसामद कूकरा। 

'दुरस' खुसामद दूर, पुरस अमोल प्रतापसी ॥ 

यहां 'दुरस' सं भवतः 'दुरसा' ने अपने लिए ही लिखा है। हो सकता है किसी 

कवि ने चलाकर ऐसे नामोल्लेख किए हों ताकि संशय की गूंजायश नहीं रहे । एक 
शंका का विषय यह भी है कि 'अूमरदान' ने भी सन्‌ 900 ई० में प्रस्तुत पुस्तक की 
भूमिका लिखते हुए इसकी प्राप्ति के स्रोत को प्रच्छत्त ही रखा है। अूमरदान की 
रचना-शली, यथा अतिदय तिदात्मक शब्दों का प्रयोग---अकव रियो, तुरकड़ा, कूकरा 
आदि, और देश, माताभूमि आदि के अपेक्षाकृत आधुनिक विचार भी इस शंका को 
पुष्ट करते हैं| दुरसा की ग्रौढ़ मध्यकालीन भाषा व शली से इस भाषा व शैली का 
साम्य बड़ी कठिनाई से भी नहीं बैठाया जा सकेता। इन परिस्थितियों में इस प्रइन 
पर निर्णयात्मक ढंग से कुछ नहीं कहा जा सकेता। इस विषय में एक दन्तकथा 
भी है कि मारवाड़ का एक कर्मचारी 'बच्छराज सिघवी' किसी कारणवश राज्य से 
निष्कासित कर दिया गया । वह अूमरदान लाव्स से महाराणा प्रताप विषयक कुछ 
सोरठे लिखवा कर मेवाड़ के तत्कालीव महाराणा फतहसिह के पास गया और वह 
प्रकाशित पुस्तक महाराणा को भेंट की । कहते हैं इस पर महाराणा ने उसकी दो 
सौ रुपये माहवार की पेंशन कर दी । 

इस कृति के प्रारंभ व अंत के कुछ सो रठे इस प्रकार हैं--- 
अलख पुरुष आदेश, देश बचाय दयानिधे। 
वरनन कछं विशेष, सुहृद नरेश प्रतापसी ॥ 
गढ अंचो गिरनार, नीचो आबू ही नहीं। 
अकबर अघ अवत्तार,पुन अवतार प्रतापसी । 
आभा जगत उदार, भारतवरस भवांनभुज। 
आतम सम आधार, पीतम राण प्रतापसी ॥ 
कृवि प्रारथना कीन, पंडित हूं न प्रवीन पद। 
दुरतो आढो दीन, प्रभु तव सरण प्रतापसी ॥ 
है अलख पुरुष, आपको प्रणाम है। है दयानिधि, देश के प्रिय नरेश प्रतापसिह 
की रक्षा करें। मैं उन्हीं के यश का विज्लेष वर्णन करता हूं। गिरतार का गढ़ अूंचा 
है, पर आबू भी नीचा नहीं है (अतः) अकबर यदि पाप का अवतार है तो प्रताप 
भी पुण्य का अवतार है। भारतवर्ष आपकी भुजाओं के बल पर ही स्थित है, आप 
अपनी उदारता से संसार को आलोकित करते हैं। अतः, हे महाराणा, आप ही 
पृथ्वी पर आत्मा के समान आधार वाले हो । कवि प्रार्थना करता है कि मैं 'दुरसा 
आढा' ताम का दीन न तो पंडित हूं और न चतुर ही। हे प्रभु, प्रतापर्सिह, मैं 
आपकी ही शरण हूं। 

इन सो रठों में अनेक कल्पनाओं के माध्यम से अन्य नरेशों की तुलना में प्रताप 
की विशिष्टता बताते हुए उनकी स्वतंत्र भावना की प्रशस्ति और अकबर की 
निन्‍दा की गई है। 

(2) राव सुरताण रा फूलणाए--सिरोही केराव सुरताण दुरसा के आश्रयदाता 
थे। युद्ध-क्षेत्र से घायल अवस्था में इन्हें पालकी में ले जाकर सुरताण ने ही इनकी 
जिकित्सा करवाई थी तथा इन्हें अपना 'पोलपात' (प्रतोली पात्र -जो द्वार पर 
खड़ा होकर विरुद पाठकरे और विशिष्ट अवसरों पर दान--“नैग'--ले । ) नियुक्त 
किया था। सुरताण से इन्हें 'कोड़ पसाव' (एककरोड़ के मूल्य का दान- 'प्रसाद' ) 
तथा गांव भी प्राप्त हुए थे । राव सुरताण भी अपनी बीरता तथा स्वातंत्य-भावना 
के लिए प्रसिद्ध रहे हैं। ये संवत्‌ [628 (सन्‌ 57] ई०) में सिरोही की गद्दी पर 
बैठे थे | इन्होंने जीवन में 5! बुद्ध किए थे और अनेक बार हार कर इन्हें राज्य-त्याग 
भी करता पड़ा था । सम्राट्‌ अकबर ने सीसोदिया जगमाल को इनके विरुद्ध भेजा 
था। दत्ताणी नामक स्थान पर हुए उस युद्ध में सुरताण ने बड़ी वीरता दिखाई थी । 
इनकी मृत्यु संवत्‌ 4667 (सन्‌ 60 ई०) में हुई। दुरसाजी ने सुरताण के लिए 
फऋूलणे (नीसांणी), कवित्त (छप्पय) आदि अनेक छंदों की रचमनायें की हैं। 

'मूलना' छंद के दो प्रकार बताते हुए 'छंद प्रभाकर, के रचयिता जगन्ताथ- 
प्रसाद ने इनके लक्षण 29 मात्राओं (7--7--7- ग्रुरु लघु अंत) तथा 37 

मात्राओं (0--0--0---.7 यगणांत ) के दिए हैं। “रघृवरजसप्रकास' नामक 
डिंगल छंद-ग्रंथ में भी इसे 37 मात्राओं का बताया गया है, जिसमें वीस मात्रा पर 
विश्राम रखा है और दो 'सतरों' के बाद अंत में गुरु बताया है। इस लक्षण के अनु- 
सार प्रस्तुत कृति 'कूलणा' नहीं कही जासकती। इसका लक्षण 'नीसांणी' नामक अन्य 
छंद से मिलता है जिसके तेईस मात्रायें होती हैं और तेरह तथा दस मात्राओं पर 
विश्वाम होते हैं। इस 'नीसांगी' छंद के बारह भेद गिनाए गए हैं। भूलणा के नाम 
से रचित यह छंद इसी नीसांणी का 'शुद्ध जांगड़ी नामक भेद है जिसमें तेरह तथा 
दस मात्राओं पर यत्ति के साथ अंत में दो गुरु हैं। पर यह भी सत्य है कि इन्हीं 
लक्षणों की अनेक रचनायें 'भूलणा' के नामसे ही प्रचलित हैं, पथा---माला सांदू कृत 
'महा राजा रायसिध रा भूलणा' तथा 'फूलणा अकवर पातसाहजी रा' । इससे यह 
प्रतीत होता है कि 'भूलणा' छंद का यह लक्षण समय पाकर लुप्त हो गया और 
लक्षण-प्रंथों के रचयिताओं ने इस ओर विशेष ध्यान नहीं देकर स्वयं के ही लक्षण- 
उदाहरण गढ़ कर परंपरागत छंद-ज्ञान का अनुमोदन कर दिया। राव सुरताण के 
'फूलणा' छंद की एक बानगी निम्न प्रकार है। इसमें 'दत्ताणी' नामक स्थान पर 
जगमाल सीसोदिया तथा जोधपुर के रायसिंह चंद्रसेनोत के साथ हुए उनके युद्ध 
का वर्णन किया गया है-- 

सोर धुआं रवि ढंकियों, अरबद रीसाणुं। 

नह त्रह त्रंबक बाजिया, त्रीपुर सण्णाणूं॥ 

राणे मत्त विचार कर, कमधज केवाणुं । 

जो घर जावां जीवता, ध्रग जीवण जाएं ॥ 

“बारूद के धुओं से सूर्य ढक गया, अबु द पहाड़ कोधित हो उठा, “'बह' की ध्वनि 
से नगाड़े बज उठे, तीनों पुर चकित हो गए, (राणा) जगमाल ने मन में विचार 
कर राठौड़ रायसह को कहलवाया कि यदि इस युद्ध से लौटकर जीवित ही घर 
पहुंचे तो जीवन घिक्कार है ।” 

(3) भूलणा राव श्रमर्रासघ गर्जासघोत रा-- जोधपुर के महाराजा गजरसिह 
के ज्येष्ठ पुत्र राव अमर्रामह की वीरता इतिहासप्रसिद्ध है। गजसिंह द्वारा इन्हें 
देश-मनिकाला देकर राज्यच्युत कर दिये जाने पर 'शाहजहां' ने इन्हें 'नागौर' की 
जागीर देकर अपनी सेवा में रख लिया था। इसी सेवा-काल में इन्होंने 'सलावतखां' 
तामक बादशाही मी रबख्णी को दरबार में अपशब्द वोलने पर कटारी के वार 
से मार डाला था। उस समय सारे दरबार में खलबली मच गई थी। अमरसिह 
जब किले से बाहर आने लगे तो 'दाराशिकोह' के इशारे पर अमरसिह के ही 
साले 'अजु न गौड़ ने इन्हें मार डाला था। अमरसिह के शव की दाह-करिया के 
समय राठौड़ों ने बड़ी बहादुरी का परिचय दिया था। इन्हीं अमरसिह की बहुविध 
प्रद्यास्तियां तत्कालीन काव्य एवं लोक-ताहित्य में की गई हैं । दुरसाजी भी अमरसिह 

के समकालीन थे, अत: एक जागरूक कवि के नाते उन्होंने भी 'कूलणा' छंद में इनकी 
प्रशस्ति कही है। यह्‌ घटना 26 जुलाई, 644 ई० को घटित हुई थी | दुरसाजी 
की मृत्यु संवत्‌ 7708 (सन्‌ 65। ई०) में मान लेने से यह उतके अंत्तिम वर्षो 
की रचना प्रमाणित होती है। इसमें वर्णित अनेक वीरों (कुल 6) के नाम-- 
'बललू चांपावत 'भाऊकरण' 'भाटी जसवंत', 'तिलोक चहुवांण”, 'गिरधर 
गंगावत' आदि---इतिहासप्रसिद्ध हैं। 

'मकूलणा' की एक बानगी इस प्रकार है--- 

(आदि) आद बडा घर हिन्दवां, राव माल मंडोवर, 
जीणे जगहेथ बंधिया, नवखंडां अपर। 
लख रावत आफाछलिया, नव लाख बहादुर, 
दश दिस छायी मेदनी, घण मभेघाडंबर || 

“हिन्दुओं के आदिकालीन बड़े वंश में मंडोवर का राव मालदेव हुआ, जिसने 
नौ खंडों पर अपनी कीति-पताका फहराईं। उसने नौ लाख वीरों के साथ लाखों 
योद्धाओं को परास्त किया। सारी पृथ्वी पर , दशों दिशाओं में, इसकी सेता की 
पदधूलि बादलों के रूप में छा गई।” 

(4) राव सुरताण रा कवित्त--अपने आश्रयदाता राव सुरताण के लिए 
दुरसा मे 'कूलणा के अतिरिक्त 'कवित्त' भी लिखे हैं। यह अपेक्षाकृत छोटी रचना 
है । इसमें राव सुरताण के चारिचत्रिक गुणों को शोककाव्य (मरणोपरांत कहा गया 
काव्य) के रूप में उभारा गया है। 'कवित्त” एक मुक्तक छंद है और इसके 
'घनाक्षरी', 'मनहर' आदि नौ भेद माने गए हैं। यह मात्रा और गणों के बंधनों 
से मुक्त, केवल अक्षरों पर आधारित, लय॒प्रधान छंद है । इसमें सोलह, पंद्रह की 
यत्ति सहित (अथवा 8,8,8,7) इकत्तीस अक्षर होते हैं और अंत में गुरु होता है। 
पर कथित्त के नाम से ज्ञात इस रचना के लक्षणों को देखने से यहु 'छप्पय” छंद 
की रचना प्रमाणित होती है। छप्पय की प्रथम चार पंक्तियां 'रोला' छंद की 
24-24 मात्राओं की तथा अंतिम दो पंक्तियां 26 या 28 मात्राओं के 'उललाला' 
छंद की होती हैं। इसी कसौटी पर ये छंद सही उतरते हैं। 

सुरताण ने दुरसा को 'कोड़पसाव' का जो दान दिया था उससे सम्बन्धित 
एक छृप्पय (कवित्त ?) निम्न प्रकार है-- 

सोहन ढाल सुभाल, जीण सहता जल्वत्ती, 
सूसोवन समसेर, सहत बटुआ भगवत्ती। 
कूचीअ सहित कमाड़, गरथ सूसोब्नन माढ्ा, 
सत्तर लाख रोकड़ा, गाज करता कम्माकछा। 
पेसुओ गांम तांबापतर, अणभंग सांसण अप्पियो। 
सुरताण राव भाणंगरू, कब चो दाक्द कप्पियों ॥ 

“अच्छी पकड़ वाली ढाल, जीन सहित (घोड़ा ? ), सुंदर शमशेर, बदुक सहित 
भगवती (दुर्गा), चार्बी सहित कपाट, स्वर्ण की माला, सत्रह लाख रुपये नकद, 
गाज करते हुए अंद और पेशुआ नामक गांव का ताम्रपत्र, अभंंग 'शासन' के रूप 
में अधित करके 'भाण' के श्रेष्ठ पुत्र सुरताण ने कवि (दुरसा) का दारिद्र य काट 
डाला ! 

(5) 'भूलणा' रावत भेधा रा--यह एक छोटी-सी रचना है। इसमें तत्का- 
लीन मेवाड़ राज्य के ठिकाने “बेगूं” के चूंडावत शाखा के सरदार रावत 'मेघा' 
द्वारा, महाराणा अमरसिह के समय में, शाही सेना से किए गए युद्ध व. वर्णन है। 
यह युद्ध सन्‌ 608 ई० में महाराणा अमरसिह के विरुद्ध भेजे गए मुगल सेनापति 
महावतखां, से 'अंठाला' नामक दुर्ग पर आक्रमण करके किया गया था । रावत 
मेष ने इसमें बड़ी वीरतापूर्वक महावतखां को पराजित किया था। 

इसके साथ ही रावत मेघ द्वारा पंवार क्षत्रियों के विरुद्ध लड़े गए युद्ध का भी 
उल्लेख किया गया है। यह युद्ध 'बीजोल्या' (मेवाड़) के कुमार राव 'केशवदास' 
के साथ हुआ था । महाराणा से रुष्ट होकर जब रावत मेघ “'जहांगीर' के पास 
चला गया था तो बादशाह ने उसे “मालपुरा” की जागीर बरूश दी थी। मालपुरा 
पर अधिकार करने के प्रसंगमें ही पंवार रावकेशवदास से युद्ध हुआ था| मेधसिंह 
बाद में महाराणा के राजी होने पर बादशाह को छोड़कर आ गया था। उसकी 
मृत्यु सन्‌ !628 ई० में हुई । 

उपयु क्‍्त दोनों घटनाओं की ऐतिहासिकता के संदर्भ में यह कृति बहुत 
महत्त्वपूर्ण है। इसमें एक सच्चे वीर की वीरता बड़े प्रभावशाली ढंग से वर्णित की 
गई है। 

(6) कुमार अज्जाजी नी भूचर मोरीनी 'गजगत--राजस्थानी छंदों के 
एक प्रकार 'गजगत' में रची गई 72 छंदों की इस कृति में गुजरात के जाम सत्ता 
के पुत्र 'अज्जा' की वीरता का बखान किया गया है । यह युद्ध सम्राट अकवर के 
समय में मुगल सेतापति 'अजीज कोका' तथा गुजरात के 'मुजफ्फरशाह द्वितीय,' 
एवं 'तवानगर' के जामसत्ता की सम्मिलित सेवाओं के बीच लड़ा गया था। 
उक्त युद्ध में मुजफ्फरशाह तथा जाम ने पलायन किया था। अपने पिता के इस 
अशोभनीय' इंत्य से लज्जित होकर कुमार अज्जा अपने वजीर 'जस्सा' के साथ 
दाही सेना से युद्ध करते हुए दिवंगत हुए | कुमार की वीरता की प्रशंसा तत्कालीन 
इतिहासकारों ने भी की है। यह युद्ध सन्‌ 759[ ई० में लड़ा गया था । 

'गजगत' नामक छनन्‍्द की परिभाषा आचार्यों ने इस प्रकार की है---इस छंद 
के पहले हवाले के प्रथम ब तृतीय चरणों में [-] मात्रायें तथा दूसरे और चौथे 
चरणों में 9-9 मात्रायें होती हैं। पहले व तीसरे चरणों के अंत में “जीं” या 'रे' 
लगाया जाता है। इनके जोड़ने से ही उक्त चरणों में ग्यारह मात्राओं का विधान 

बैठता है। दूसरे द्वाले के प्रत्येक चरण में 28-28 मात्रायें होती हैं और अंत में 
गुरु होता है। चारों चरणों की तुर्कें समान होती हैं। (“रघुव्रजसप्रकास'' में 
दिये गए लक्षणों के आआर पर) । दुरसा ने इन लक्षणों की पूर्ति तो की ही है, पर 
पहले हवाले के चौथे चरण के अंतिम शब्द की पुनरावृत्ति कर उसे दूसरे द्वाले के 
प्रारंभ में रखा है। इसी' प्रकार प्रथत्त द्वाले के प्रारंभिक शब्द को ही दूसरे द्वाले 
के अंतिम शब्द के रूप में प्रयुक्त किया है। इससे रचना में आलंकारिकता आ 
गई है। 

प्रस्तुत “गजगत” में कुमार अज्जा के बीर कृत्य को विवाह के सांगरूपक में 
ढाला गया है। रूपकों की यह परम्परा राजस्थानी कवियों को बड़ी प्रिय रही है । 
बीरों का यशवर्णन करते हुए अनेक प्रकार के रूपकों की कल्पना की गई है और 
उनकी फ्क्रिया के प्रत्येक अंश को उपमित किया गया है। रंगरेज, किसान, कुम्हार 
आदि अनेक व्यवसायों को सांगोपांग रूप में दरसाया गया है। यह “गजगत”' भी 
इसी प्रकार की एक रूपकबद्ध रचना है | इसका एक छंद निम्न प्रकार है-- 

पटहथ पाखरीजी, खेहां डम्मरी। 
घोड़ां घुम्मरीजी, थगनग थरहरी ॥॥ 
थरहरे थगनग, अछा थरके, मंडक्क खेहां डम्मरी। 
गरवरे डीया, अवर गढपत, सबद्व त्री मो सुत्ररी ॥ 
मदमसत काबल, घण्णा मुंगल, पछट दे हथ पाधरी । 
अजमाल बरवा काज आवी, पव॑ग पटहथ पाखरी ॥ 

“पट॒ट हस्तियों पर पाखर डालकर, धृत्रि से आकाझ्न को आच्छादित करती 
हुई, घोड़ों की टापों से पृथ्वी को कंपायमान करतो हुई सबल शत्रु सेता रूपी 
सुंदरी आई है। दूसरे अनेक गढपति भयभीत हो गए हैं। इसके मदोन्मत्त काबुली 
और मुगल सैनिक सीधा प्रहार करने वाले हैं। ऐसे हाथियों और घोड़ों से 
सुसज्जित शत्रु सेना रूपी सुंदरी 'अजमाल' का वरण करने आई है।” 

(7) राजा सानसिह रा भूलणा-यह भी दूसरी 'भकूलणा' छंद वाली 
रचताओं की भांति 23 मात्राओं के “तीसांणी” छन्द में रची गई कृति है। इसमें 
समान तुकों वाली 23-23 मात्राओं की 2-2 पंक्तियों के आठ छंद हैं (कुल 82 
पंक्तियां) । अंतिम में बारह के स्थान पर 0 पंकितयां ही हैं। सभी के अंत में दो 
गुरु हैं। 

इस रचना में सामान्य रूप से आमेर के कछवाहा राजा 'मानसिंह' का यज्ञ 
वर्णन किया गया है। आमेर नरेश 'भारमल' के पोते तथा राजा “भगवंतदास' के 
कुमार मानसिह बादशाह अकबर के विश्वस्त सेनानायकों में रहे हैं। इन्होंने बाद- 
शाह की ओर से भारतवर्ष में तथा इसके बाहर भी अनेक युद्धों में विजयश्री का 
बरण किया। इनकी वीरता, वदान्यता और धर्म-परायणता राजपूत इतिहास में 

सुविख्यात रही है| दुरसा ने इनकी प्रशंसा करते हुए तत्कालीन क्षत्रिय समाज में 
इनकी श्रेष्ठता की बात कही है। इस काव्य का एक अंश इस प्रकार है -- 

राकस वंस निकंदणां, एको पति सीता 

भार अठार अमूंलणां, हेको हणवंता 

सव्ब अंधार विखंडणां, एकोइ आदित्ता 

एकोइ सेस सहारणां, धर मेर सहित्ता 

एकोइ गोकुलि कन्हिवा, गिर नक्ख ग्रद्धित्ता 

एकोइ चन्दन सेविये, वत चंदन कित्ता 

एकोइ सिसहर नवखंडें, अमरित सूवित्ता 

एकोइ वन्लि सुवन्नियां रितिराव फल्ित्ता 

एकोइ जलरूहर अूबड़े, नवखंड भरित्ता 

एकोइ रिखी अगत्थ है, जिण सायर पित्ता 

हसती लाख विडारणां, इक सींह कहित्ता 

एकण मान महाबछी, संसारोई जित्ता 

“राक्षस वंश का ताश करने वाले एक सीतापति--राम ---ही थे । अठारभार- 

वनस्पति का उन्मूलन अकेले हनुमान ने किया । समस्त अंधकार का नाश एक ही 
आदित्य करता है। अकेला शेबनाग पहाड़ों सहित धरती को धारण करता है। 
अकेले कृष्ण ने गोकुल में नख पर ग्रिरिवर को धारण किया । एक चंदन का वृक्ष 
ही समस्त वन को सुवासित कर देता है। अकेला चन्द्रमा ही नवों खंडों में अमृत 
बरसाता है। ऋतुराज अकेले ही वनराजि को प्रस्फूटित कर देता है । अकेले 
एक जलधर ही बरस कर नवों खंडों को जलापूरित कर देता है। अकेले अगस्त्य ने 
समुद्र का पान कर लिया था। अकेला सिंह ही अनेक हाथियों को विदीण् 
कर देता है। इसी प्रकार अकेले महाबली मानसिंह ने समस्त संसार को जीत 
लिया है। 

(8) दूहा सोलंकी वीरमदे रा--दृह्ा --हिन्दी 'दोहा'---अप भ्र श काल का 
एक प्राचीन छंद है। राजस्थानी में इसके अनेक भेद व ताम कहे गए हैं, यथा--- 
सोरठों, खोड़ो,चोटियाछो, तूंबेरी, सांकल्लियों, बड़ो, डोढो, आदि । विषय वस्तु की 
दृष्टि से भी इसके कई भेद हैं, यथा--रंग रा दूहा, सिंधू दृह्य, पारिजाभू दृहा, 
आदि । 

राजस्थानी छंदाचार्यों ने वर्ण-गणना के अनुसार इसके 23 भेद गिनाए हैं । 
(हिंगुलाजदान' कविया ने अपने 'प्रत्यय पयोधर' नामक छंदग्रंथ में दोहे के प्रसार 
की चर्चा करते हुए इसका अत्यधिक विस्तार दिखाया है। 'दृहा' राजस्थानी 
कधियों का अत्यन्त प्रिय छंद है। शायद ही ऐसा कोई कवि हो जिसने 'दृह्म' नहीं 
कहा हो । नीति काव्य का तो यह प्रमुख छंद रहा ही है पर 'वीरसतसई' जैसे प्रंथों 





38 दुरसा आढ़ा 


में बीर रस का भी यह विलक्षण वाहक प्रमाणित हुआ है। वास्तव में 'दृह्य' हर 
प्रकार की रचना का सबल माध्यम है। उद्द 'शेर' की तरह यह अपने आप में पूर्ण 
है। एक समग्र भाव को चित्र की तरह उपस्थित करने में इसकी टक्कर का दूसरा 
छंद नहीं है, यह कहा जाना कोई अत्युक्ति नहीं होगी । राजस्थानी काव्य का सबसे 
बड़ा भाग दूहों में ही समाया हुआ है। विद्वानों की धारणा है कि दृहों की संख्या 
एक लाख से भी आऔूपर सरलता से कही जा सकती है। 

कवि दुरसा ने भी दृहों का खुलकर प्रयोग किया है। सोलंकी 'वीरमदे' से 
संबंधित दृहे 'सांकलिया' प्रकार के हैं। इसके पहले तथा चौथे चरणों में !-] 
मात्राएं और दूसरे तथा तीसरे चरणों में 3-3 मात्राएं होती हैं । पहले और चौथे 
चरणों की ही तुर्के मिलने के कारण इसे 'अंतमेल' भी कहते हैं। इसका अन्य नाम 
बड़ा दृह्ा' भी है। युद्ध-वर्णन के प्रसंगों में इसका प्रयोग प्रभावोत्पयादक समभका 
जाता है। 'सांकछ' राजस्थानी में 'जंजीर' या 'अर्गला' को कहते हैं। दृहे के 
गठन से इसके नामकरण का साम्य ध्यान देने योग्य है । 

वीरमदे सोलंकी ने शाही सेनाओं तथा महाराणा प्रताप और अमरफपिह के 
बीच हुए युद्धों में बड़ी बीरता का प्रदर्शन किया था। इतिहासप्रसिद्ध चालुक्य वंश 
की 'नाथावत' शाखा में उत्पन्न वी रमदे 'सांवतसी' का पौच्र तथा 'देवराज' का पुत्र 
था । देसूरी' (तत्कालीन मेवाड़ राज्य का एक भाग) उसे महाराणाओं से जागीर 
में प्राप्त थी। उसने 'हल्दीघाटी' के युद्ध में भी भाग लिया था। महाराणा अमरसिह 
ने उसे बड़ा सम्मान प्रदान किया था। उसकी मृत्यु सन्‌ 599 ई० के आसपास 
अंटाला दुर्ग के युद्ध में हुई । अस्तुत दूहों में मेवाड़ के युद्धों का ऐतिहासिक विवरण 
देते हुए दुरसा ने वीरम के बल-विक्रम का बहुत सुंदर वर्णन किया है। दूहों की एक 
बातगी प्रस्तुत है--- 

काछौ कक्िहि कंठीर, सामंतसी दूजों सुदन | 
टीलाइत त्रिभुअण तणो, हूं वाखाणसि बीर॥ 
जनम हुओ जसराति, नरनाइक मोटे नखति। 
वीर भली वाधावियो, प्रज बैकुंठ प्रभाति ॥ 
देद तणों जिण दीह, वीरमदे दीठों वदन। 
रांणिक पोह कीधी रत्ठी, सबढ्ही सामंतसीह ॥। 

“कलियुग के पापों का संहार करने के लिए पराक्रमी सिंह, सामंत्सिह के घर 
में उत्पन्त, इस दूसरे त्रिभुवनपति वीर (वीरम) का मैं बखान करूंगा । इस नर- 
तायक का शुभ नक्षत्रों में, यश रात्रि में, जत्म होने पर वैक्‌5 की प्रजा ने उस 
प्रभात में खूब हर्षोल्लास मनाया । देतराज के इस पुत्र का जिस दिन मुख देखा, 
उस दिन इसके दादा सामंतसिह ने राज्यभर में खूब खुशियां मनाई ।” 

(9) किरतार बावनी --इस रचना में इक्यावन छंद ही हैं और प्रत्येक छंद में 

विभिन्‍न व्यवसायों के लोगों के दुःखों का वर्णन किया गया है। कृपक, मल्लाह, 
महावत, पत्रवाहक, चोर, पासीगर, पट्टेबाज, वेश्या, भिक्षुक, पहरेदार, गारुड़ी, 
भाट, मरजीया, कहार, लोहार, त्ताधु, बाजीगर, मदारी, लकड़हा रा, कसाई आदि 
विभिन्‍न अभावग्नस्त और दलित वर्ग के दु:खों का सहानुभूतिपूर्ण वर्णन करते हुए 
कवि ने एक अद्भुत मानवीयता का परिचय दिया है । समृद्धि और ऐद्वर्य में खेलने 
बाले एक उच्चस्तरीय कवि को समाज के इस निम्न वर्ग से परिचय प्राप्त करने 
और उनके दु:खों का अनुभव करने की जो प्रेरणा हुई वह उसकी कविधर्मोचित्त 
जागरूकता की साक्षी है। 

छप्पय छंद में रचित यह रचना एक प्रकार से दुरसा के उत्कृष्टतम काव्य में 
से कही जा सकती है। इसके प्रत्येक छंद में दुःखी व्यक्ति द्वारा अपना पेट भरने के 
निमित्त सहे जाने वाले दु:खों का काइणिक वर्णन किया गया है। एक लकड़ह्ारे 
का चित्र देखिए-- 

जेठ महीना जोर, तप तिह दणियर तातो। 
घरती वसदे धरे, महाबक्क लूये मातों॥ 
काछा गिरवर कहर, जोइ तिहां निरधन जावे । 
सिर भादों ले सबक, धर्स घर सामों धार्व ॥ 
भार संजोगे भेदीयो, भूमि पाव पाछा भरे। 
करतार पेट दूभर किया, सो काम एह मानव करे ॥ 

“जेठ के महीने में जब सूर्य प्रचंड रूप से तपता है, धरती पर आग-सी जलती 
है और वेगपूर्वक लुएं चलती हैं, निर्धत व्यक्ति उस समय तपते पर्वत की ओर 
जाकर सिर पर बड़ा भार लेकर घर की ओर शी घ्रता से आता है। पर अत्यधिक 
भार के कारण उसके पांव पीछे की ओर ही पड़ते हैं। भगवान ने पेट को कठिनता 
से भरने वाला बनाया है जिससे मनुष्य को ऐसे कठिन कार्य करने पड़ते हैं |” 

(0) माताजी रा छंद--देवी (दुर्गा) के अवतार रूप में प्रसिद्ध चारण देवी 
आवड़' की प्रश॒स्ति में यह कृति रची गई है | कवि ने इसे 'छंद चालकनेस माताजी 
रो' भी कहा है। 'चालक' तामक राक्षस का संहार करने के कारण देवी का नाम 
वालकनेस' प्रसिद्ध हुआ | 'आवड़' नामक चारण कन्या 'मामड़' नामक चारण की 
सात-पुत्रियों में सबसे बड़ी थी। सिध के शासक हमीर सूमरा ने उतके रूप पर 
आसकत होकर उससे विवाह करना चाहा था। पर आजीवन कोौमाय॑ ब्रत घारण 
करने वाली इस देवी ने सूमरा के राज्य का अंत करके वहां भाटियों का आधिपत्य 
करवाया, ऐसी किंवदन्ति है। तब से ही यह भाटियों की कुलदेवी के रूप में पूजी 
जाती है। 'आवड़ तूठी भाटियां' (अर्थात्‌ आवड़ भाटियों पर प्रसन्‍न हो गई )-- 
ऐसी उक्ति राजस्थान में प्रसिद्ध है । 

प्रस्तुत रचना में कवि ने इस देवी के पराक्रम और माहात्म्य का वर्णन भवित- 

पूर्वक किया है। प्रायः प्रत्येक चारण कवि ने इन चारणी देवियों की प्रशंसा में गीत, 
कवित्त, दृह् आदि की रचना अवश्य की है । इसलिए दुरसा द्वारा भी इस परंपरा 
का निर्वाह किया जाना उसकी आस्था का द्योतक है। 

रचना का छंद डिंगल छंदशास्त्र का “रोमकंद' नामक प्रकार है। इसके 
प्रत्येक चरण में आठ 'सगण' होते हैं और कुल वर्ण चौबीस । (आचार्यों के, अनुसार 
9, 9, 8 और 6 वर्णों परयति होती है। अंतिमचरण की, दूसरे छंद के चतुर्थ चरण 
में पुनरावृत्ति होती है। पूरे छंद में 32 सगण होते हैं।) 

उपयु वक्‍त प्रमुख रचनाओं के अतिरिक्त निम्नाकित स्फुट रचनाएं भी मिलती 
हैं---'कवित्त देवीदास जैतावत रा, कवित्त तोगा सुरताणोत रा, कुंडलिया देवीदास 
जैताबत रा, नीसांणी हथीसिध गोपालदासोत री, नीसांणी राव सुरताण री, गीत 
राजि श्री रोहितासजी रो | इनके साथ ही अनेक ऐतिहासिक व्यक्तियों के शताधिक 
गीत भी उपलब्ध हैं। 'गीत' एक प्रकार की स्फुट रचना है जो कम-से-कम तीन 
पदों से प्रारम्भ होकर दसों-बीसों पदों तक की हो सकती है। अधिक लम्बी होने 
पर यह खंड काव्य या प्रबंध काव्य का रूप भी ले लेती है । अनेक रचनाएं 'गीत' 
के किसी छंद विशेष में रची गई हैं। प्रिथीराज' कृत 'वेलि क्रिसन रुकमणी री' 
'वेलियो' गीत में ही रची गई प्रसिद्ध रचना है। 

दुरसा की पर्याप्त लम्बी जीवनावधि को देखते हुए इनके गीतों की संख्या कई 
सौ होनी चाहिए प्रयत्न करने पर दुरसा के रचे अन्य गीत भी मिलने सम्भव हैं, 
पर सबसे बड़ी कठिनाई उनकी प्रामाणिकता की है। हस्तलिखित संग्रहों में सुरक्षित 
गीतों में जहां-कहीं नामोल्लेख प्राप्त हो सकते हैं वही एक मात्र आधार है। 

दुरसा ने अपने द्वारा रचित गीतों में अनेक प्रसिद्ध गीत-अ्रकारों का प्रयोग 
किया है, जिनमें से कुछ इस प्रकार हैं---साणोर (बड़ो, छोटो, खुड़द और सोहणों 
के भेदों सहित), नीसांणी, पंखाछो, अरठियों, पालवणी, भाशड़ी, सावभड़ों, 
वेलियो, आदि । इन सभी गीतों के लक्षण डिंगल के छंद-पग्रन्थों में विस्तार से बताए 
गए हैं। गीतों के विषय में विशेष ध्यान देने योग्य बात यह है कि ये प्राय: किसी 
ऐतिहासिक व्यक्षित तथा ऐतिहासिक घटना के संबंध में कहे गए हैं। इसलिए इव्हें 
'साख री कविता (साक्षी की कविता) भी कहा गया है। इस प्रकार ये राजस्थान 
के इतिहास .की भी अमूल्य सामग्री हैं। अभी तक इस दृष्टि से इनका अध्ययन नहीं 
किया गया है। 

विश्वकवि रवीन्द्रनाथ टेगोर ने एक बार कलकत्ता में एक चारण कवि के मुख 
से इन गीतों का पाठ सुन कर आत्मविभोर होकर यह कहा था कि 'ये गीत अपनी 
सरलता, सरसता और भावुकता में संत साहित्य से भी उत्कृष्ट हैं । ये गीत संसार 
की किसी भी भाषा के श्रेष्ठतम साहित्य से टक्कर ले सकते हैं।' गीतों की प्रशंसा 
और भी सुप्रसिद्ध विद्वानों ने मुकतकंठ से की है। 


अध्याय 4 


भाषा और शैली 


दुरसा ने जिस भाषा में विविध छन्दों में रचनायें की हैं उसे राजस्थानी की 
डिगल' काव्य-शैली कहा जा सकता है। राजस्थानी भाषा की 'मारवाड़ी' बोली 
को कवियों ने डिगल काव्य के सशक्त वाहन के रूप में विकप्तित किया था। इसका 
मुख्य कारण यह भी हो सकता है कि मारवाड़ी के विस्तृत क्षेत्र में ही अधिकांश 
चारण कवियों का मूल निवास रहा । डिगल से पूर्व इस भाषा का ताम क्‍या था 
यह निर्णयात्मक रूप से नहीं कहा जा सकता । हां, भाषाविज्ञानी इस बात पर 
सहमत हैं कि वह भाषा गुजरात तथा राजस्थान में समान रूप से व्यवह्ृत थी | 
आधुनिक विद्वान उसे 'प्राचीन पश्चिमी राजस्थानी या “जूती गुजराती” अथवा 
'माह-गुरज र' नामों से अभिहित करते हैं। उस सम्मिलित परिवार की भाषा का 
पृथक्क रण सोलहवीं शताब्दी के समाप्त होते-होते प्रारंभ हो गया था। पर एकाध 
शताब्दी तक पृथक्‌ हुई इकाइयां भी सरलता से एक-दूसरे भाग में पढ़ी-लिखी 
जाती थीं। यही कारण है कि ईस रदास (सोलह॒वीं शताब्दी ), सायां झूला (सत्नहवीं 
शताब्दी) तथा दुरसा आढा (सत्रहवीं शताब्दी) की रचतायें गुजरात तथा 
राजस्थात में समान रूप से प्रचलित थीं। दुरता ने नवातगर के कुमार “अज्जा' 
के वीरगति प्राप्त करने पर गजगत' तामक छरद में रचना की थी, यह तथ्य इस 
धारणा की पुष्टि करता है। 
'डिंगल' की प्रमुख विशेषतायें निम्न प्रकार बताई जाती हैं-- 
. मूर्धन्य ध्वनि वाले वर्णों का बहुश: प्रयोग, यथा-- छ, द, ठ, ड, ड़, ढ, ण 
2. वर्णों को द्वित्त करते की रीति---कज्ज, कम्म, क्रम्म, भ्रम्म, पतछच्च र, मज्झ, 
पाबक्‍क, उप्पम, जोतिक्क | 
3. तणो-तणी-तणा, हुंदो-हंदी-हंदा, संदो-संदी-संदा, चा-चो-ची, केरा-के री-के रो 
जैसे संबंध कारक परसगों का प्रयोग । 
4. शब्दों को विकृत करने की रीति--विरक॒बाण (विहात), जुजठदछ 
(युधिष्ठिर ) । 

- अतुकरणात्मक शब्दों का बाहुल्‍्य--धड़ाधड़, धमाधम, ढमकंभ, रड्ब्बड़, 


खड़वखड़, तड़त्तड़ । 


- करन्ती (करती हुई), पढन्तो (पढ़ता हुआ), चढन्ता (चढ़ते हुए), जैसे रूपों 


का गठत । 


, श, प, स+तीनों के स्थान पर केवल दन्त्य 'स' का प्रयोग---श्रावण 


(प्ावण), शलाका (सल्ठाख), विष (विश्त या विख), आशा (आसा ), ऋषि 
(रिसि) । 


. ऋ के स्थान पर "रि! का प्रयोग - ऋण (रिण), ऋज्छ (रीछ), ऋतु 
(रितु)। ह 
. 'स्मृ' 'कु' आदि शब्दों में आई हुई “ऋ' का पृथक्-पृथक्‌ रूपों में प्रयोग--- 


स्मृति (समृति, सम्रिति), कृति (क्रति), कृपा (किरपा), कृष्ण (ऋरुण, 
क्रिस्ण) । 

'रेफ' के प्रयोग का विकृत रूप --दुर्लभ (दुरछभ), कीति (कीरत), धर्म 
(धरम), कर्म (करम या क्रम), तिर्मेल (सिमछ, निरमकछ) | 

कहीं-कहीं 'ए' का है में परिवर्तत--एकठा--हेकठा, एकॉ-हेकां, 
एकल--हेकल । 

स' का 'छ' में परिवर्तेत-तुलसी--तुछछी, अप्स रा--अपछरा । 

विशिष्ट काव्य-शब्दावली का गठन--समोशघ्रम (समान), बियो (दूसरा), 
रायांगुर (राजाओं में श्रेष्ठ), धजबंध (ध्वजा धारण करने वाले), तुहाव्ठा 
(तुम्हारा), त दिन (उस दिन), सुजड़ी (कटारी),, धाराछठी (कटारी; 
अभनमों (अभिनव), कम्छ (मस्तक)। ऐसे शब्द सैंकड़ों की संख्या में हैं 
जिन्हें केवल काव्य में ही प्रयुक्त किया जाता है। इन्हीं के कारण कुछ विद्वान 
(डिगल' की काव्यगौली को 'डिंगल भाषा' के रूप में मान्यता देना चाहते 
हैं। वस्तुतः डिगल का मूल ढांचा राजस्थानी व्याकरण का ही है । इसके 
विशिष्ट प्रयोगों के कारण दूसरी काव्य-शैलियों से इसका पार्थक्य दुष्टि- 
गोचर होता है । 


भाषा की इस विशिष्ट शैली के अतिरिक्त दुरसा की काव्य-भाषा में संस्कृत, 


फारसी, अरबी, तुर्की आदि के तत्सम व तदुभव शब्दों तथा शुद्ध देशी शब्दों की 
भी भरमार है। दुरसा के समय तक मुस्लिम सभ्यता और संस्कृति की जड़ें देश 
के इस भाग में बहुत गहरी चली गई थीं। लगभग छह सौ वर्षों के इस सतत 
साहचर्य से जो विदेशी शब्द भाषा में घुल-भिलकर सामान्य बोलचाल के अंग बन 
गए थे उतका तो खुलकर प्रयोग हुआ ही है, पर दरबारी और सामंती संस्कृति के 
बहुसंखयक शब्द भी आने स्वाभाविक हैं। उपर्युक्त अनेकविध शब्दों के कुछ उदा- 
हरण द्रष्टन्य हैं-- 

तत्सम संस्कृत 
सांगोपांग, कुत, अभंग, रवि, गिरिवर, वात, भूतल, तरुवर, मरण, क॒पाण, 
प्रसतत । 


अरबी-फा रसी-तुर्की (त्तत्सम एवं तद्भव) शवद 
मजबूत, फतै, तरफ, ताजा, दरगाह, कलमां, मसीत, नका, आलम, नवरोज, 
आतस, पतसाह, फोज, तखत, सो र, हुकम, फरमान, सुरताण, तुरक, जंग, 
हकीम, सादिम, मरद, दुनीयांण, खान, पैमाल । 


तद्भव संस्कृत शब्द 


मत्य (मस्तक), सायर (सागर), माण (मान), राकस (राक्षस), निकंदण 
(निकंदन), सेस (शेष), ग्रहित्ता (गृहीता), अमरित (अमृत), प्रजाह्िया 
(प्रज्वलिता), भाणेज (भागितेय), सींचीयैँ (सिचितव्यम्‌), विसरांम 
(विश्राम), वरन्त (वर्ण), दुआरि (द्वारे)। 


देशी शब्द 


उरड़ियो, रोद, दुरवेस, धम रोक, धमचकक्‍्क, रड़ब्बड़, आडा, अनड़, दाटक, 

दोयण, धीहड़ी, पधारो, प्राज्ञा । इनमें से भी अधिकांश तद्भव हैं । 

जैसा कि सभी डिंगल' कवियों में देखा गया है, दुरसा ने भी काव्य-प्रयोगों में 
पर्याप्त स्वच्छंदता बरती है । संभवत: इनका तत्कालीन कबि-समाज में प्रचलन 
होने लगा था । 

कुछ स्वच्छंदतायें इस प्रकार हैं-- 

[. तुकों के लिए वर्णों को द्वित करता--राजस्ता, नन्‍ना, भवर्ता, लगन्‍्ता, 
करत्ता आदि। 

2. वर्गों का दीर्घीकरण या हृष्वीकरण--तुझ (तुम्हारे-तूझ), पहाड़ (पाहाड), 
तखत्र (नाखत), समंद (सामंद), एकोई (एकोइ), प्रासाद (प्रसाद), जमीं 
(जम्पी ), तदी (नहि)।! 

3. हू 'ज' स' आदि वर्णों का पादपृति के लिए निरर्थक प्रयोग । 

4. शब्दों की विकृति--मही, इछा (महियक्र), शशि (सिसहर), दुनिया 
(दुनियांण), नदी (नदीयांण) । 
आंशिक रूप से यह प्रवृत्ति मूलतः राजस्थानी व्याकरण और भाषा विज्ञात 

की रही है, पर काव्य-भाषा में इसको 'अति' की सीमा तक पहुंचाने तथा अनेक 

वुरूह प्रयोग करने का कार्य डिगल कवियों ने किया है। 
यह सब कुछ होते हुए भी दुरसा के काव्य में संस्कृत के तत्सम तथा तदूभव 

शब्दों का बाहुलय है। इससे ज्ञात होता है कि उन्होंने अपने पूर्वकालीन कवियों की 
रचनाओं का अध्ययत किया था तथा स्वयं उन्हें संस्कृत शब्दों का अच्छा ज्ञान 
था'। उस समय तक संभवत: काव्य-भाषा अपना संपर्क परंपरागत अप भ्र श भाषा 
से बनाये हुए थी जिसमें संस्कृत के तत्सम शब्दों की बहुलता रहनी स्वाभाविक 
ही है। ग्रामीण क्षेत्रों में, जहां आक्रामक संस्कृति का प्रभाव धीरे-धीरे ही हो पाता 
है, परंपरागत शब्दावली का चिरकाल तक टिके रहना भी एक तथ्य है । दुरसा 
ने अपने ग्रामीण आधार से भी इस शब्दावली को प्राप्त किया होगा। दुरसा की 
भाषा से यह स्पष्ट आभास मिलता है कि वह भारत के पारंपरिक काव्यकारों 
की सुसंस्कृत एवं परिमाजित शब्दावली का ही परिवर्तित रूप है। इससे उनके 
काव्य को देश की काव्य-परंपरा से जुड़ा हुआ और “उस अक्षुण्ण सांस्कृतिक क्रमबद्धता 
की एक कड़ी के रूप में देखा जा सकता है। डिगल कवियों द्वारा किए गए काव्य- 
प्रयोगों की रूढ़ियों को पू्ववर्ती--संस्कृत, प्राकृत एवं अपभ्र श-भाषा के काव्यों में 
खोजने से इस परंपरा का पता लगाया जा सकता है। 

यद्यपि (डिगल' काव्य-भाषा के रूप में एक निराली और विशिष्ट भाषा थी, 
पर प्रतिभासम्पन्न कवि उसमें भी लौकिक तत्त्वों का कुशलतापूर्वक समावेश कर 
सकते थे । इस प्रकार के लोक-प्रचलित प्रवादों, लोकोक्तियों और मुहावरों से 
भाषा अधिक सक्षम एवं प्राणवंत हो उठती है । दुरसा इस तथ्य के प्रति पूर्णतया 
सजग लगते हैं। उन्होंने बड़े सहज भाव से अनेक स्थानों पर ऐसे लोकप्रचलित 
प्रयोग किए हैं जो उनकी समग्र भाषा से कटे-छंटे नहीं लगते हुए उसी ढांचे म 
एकाकार हुए प्रतीत होते हैं। ऐसे कुछ उद्धरण द्रष्टव्य हैं--- 


मुहावरे-- 


काजत्छ री कोर (काजल की कोर), जोखम पूरि (पूरा खतरा), वाय कुवाय 
(अच्छी-बुरी हवा), रज राजे रजपूत (क्षत्रिय क्षात्रधर्म का निर्वाह करता है), 
खेलसिर अूपर खेले (सिर के बल पर खेल खेलता है), नयणे मेले नयण (आंख 
में आंख गड़ाक र), भर जोबन (पूर्ण यौवन में), सोछ सिणगार (सोलह ष्यृंगार), 
मेहमातो झड़ मांडे (पूरे वेग से वर्षा की झड़ी लगती है), धोबा भरिभरि धूछ 
(दोनों हाथों की अंग्रुलियों में रेत भर कर) । 


कहावतें-- 
'जिण रो जस जग मांय, जिण रो जंग धन जीवणो' 
(संसार में जिसका यश हो उसका ही जीवन धन्य है।) 


'सफक जनम सुदतार, सफकछ जनम जग सूरमा' 
(अच्छे दानवीरों और शू रमाओं का जीवन ही सफल है।) 

गढ़ अंचो गिरतार' (गिरतार का पव॑त बहुत अंचा है ।) 
“रघुकुल उत्तम रीत' (रघुकुल की रीति बड़ी उत्तम है ।) 
पराधीन दुख पाय' (पराधीत रहने वाला दुख पाता है।) 
भाषा में इस प्रकार के लोक-तत््व के समावेश से यह अनुमान लगाया जा 
सकता है कि कवि बहुश्ुत था और समाज के विभिन्‍न वर्गों से उत्ता निकट का 
साहचर्य ही नहीं उतका सूक्ष्म अध्ययन भी था । 
दुरसा की काव्य-शैलियों में पारंपरिकता का निर्वाह ही अधिक है। उत्तर 
डिंगल काल में सुर्यमल्ल ने जिस प्रकार 'बीर सतसई' में शैलीगत प्रयोग किया, 
अथवा दुरसा से पहिले ईसरदास ने किया, वैसी कोई नई शैलीगत उद्भावना तो 
नहीं दिखाई देती, लेकिन दुरसा ते अपनी कल्पनाओं, उद्भावनाओं और प्रतिभा 
के मेल से अन्य प्रकार से अपने काव्य को उत्कृष्ट कोटि का बनाते में कोई कसर 
नहीं छोडी है । 
दुरतप्ता के काव्य में मुख्य रूप से शैलीगत प्रयोग निम्न प्रकार पाये जाते हैं-- 
() संबोधनात्मक विरुदप्रधान शैली---जिसे डिगल काव्य शास्त्र के आचार्यों 
ते 'सनमुख उकत' (सन्मुख उक्ति) भी कहा है-- 
मान, बड़ा पख ताहरा, बैवे विरदाढा। 
तूं भांबेर उजाकरणा, जुग जेण उजाछा॥ 
छत्तीसां ठकुराइयां, तूं माच बडाकछा। 
मानां वड्डा तुझझ थें गिरधरण गुवाव्ठा ॥ 
“है मानसिंह, तेरे दोनों ही पक्ष (मातृ एवं पितृ पक्ष ) बड़े यशस्वी हैं। तू 
आमेर के यश को फैलाने वाला है, तेरा यश सारेयुग में व्याप्त है। तू छत्तीस 
राजवंशों में सबसे बड़ा है। तुझसे बड़ा तो गिरिधर ग्वाल (कृष्ण) ही है -- 
अथवा गिरिवर धारण करने वाले गोबिंद ने तुझसे ही बड़प्पत पाया है-- 
(यह संकेत संभवतः मानसिह द्वारा वृन्दावन में बनाए गए गोविन्ददेव के 
विशाल मंदिर के कारण किया गया है।) 
(2) सामान्य प्रशस्तिपरक शैली--जिसे 'परमुख उकत' भी कहा गया है--- 
सातबव सहत सनाह, पमंग सहेता पाखरी । 
ढालां सूं मैंगछ मुगल, वीरम की हथवाह |। 
“कबच सहित शत्रुओं, पाखर सहित घोड़ों तथा ढालों से ढके हाथियों और 
मुगल सैनिकों पर वीरम ने खड्ग-प्रहार किया ।” 
(3) मरसिया (झोक-काव्य) शेली--यह किसी काव्यन्तायक की मृत्यु के 
उपरांत उसके गुणों को स्मरण करते हुए कहा जाता है-- 
महासूर सुदतार रायसिध बिंसरामियो ) 
विढण कुण कंवारी घड़ा वरसी॥ 

कूंजरां तणी मोहताद करसी कवण। 
कबण कोड़ां तणी मोज करसी।। 

“महान वीर तथा बड़े दानी रायसिह ने (मृत्युजन्य) विश्वाम ग्रहण कर 

लिया । अब सेनारूपी कुमारी का युद्धस्थल में कौन वरण करेगा ? हाथियों 

की बख्शीश कौन करेगा और 'कोड़ पसावों' का दान कौन देगा ?” 

(4) रूपकात्मक शेली-- रूपक' अलंकार के माध्यम से वर्णन करने की रूढ़ि 
डिंगल कवियों को बड़ी प्रिय रही है। दुरसा ने भी इस रीति का खुलकर प्रयोग 
किया है। सांग और निरंग रूपकों की छटा उनके काव्य में स्थान-स्थान पर 
दृष्टिगोचर होती है। “कुमार अज्जाजी नी भूचर मोरी नी गजगत” नामक 
रचना तो संपूर्ण रूप से 'विवाह' के रूपक में ही आबद्ध है। 'रामदास चांदावत' 
के एक गीत में 'मरण' रूपी पाहुने की मनुहार करने का रूपक बांधा है। एक 
अंश निम्त प्रकार है--- 

परठि वागो जरद, गरद सूधो पहरि, 
मिलण कजि साथि ले, वडवडा मीर। 
प्राण तो तिको अंत, आवियो प्रांहणो, 
वीरहर आभरण, अछि वरवीर॥ 

“बागा धारण कर, और गदें ढका हुआ ही कवच पहिन कर बड़े-बड़े अमी रों 
को साथ ले, मिलने के लिए चलो। प्राण का अन्त करने वाला 'मरण' पाहुन बन- 
कर आया है, हे वीर के पौत्न, (कुलके) श्रंगार, श्रेष्ठ वीर, उठो !/ 

(5) परिगणनात्मक दैली--प्रशस्तिपरक काव्य में उपमाओं की झड़ी-सी 
लगाने की रीति से उपमेय के गौरव में वृद्धि करने की रीति अपताई गई । पौरा- 
णिक और इतिहासप्रसिद्ध कृत्यों से समानता या विशिष्टता बताने वाले' ऐसे 
बर्णन वैसे तो अलंकार-संयोजन के अन्तर्गत आते ही हैं, पर यह शैली विशेष कवि 
की प्रिय होने के कारण इसे रुढ़ि के रूप में अपनाया गया है। जहां अलंकार- 
संयोजन नहीं है वहां भी नाम-परिगणना की यह रीति अपनाई गई है-- 

हो मीरां, हो मी रजां, खांनां, सुरतांणां। 
हो राबां, हो रावतां, हो राव राणां। 
हो तुरकां, हो हिंदुवां, दाखों दीवांणां । 
छरा न लग्गी मानकी, कुण तास घरांणां ॥ 

“चाहे मीर हों, मिरजा हों, खानया सुरतान हों, राव हों, रावत हों या 
रावल, और राणा हों; तु हों, हिन्दू हों या दीवान कहे जाते हों; मानसिंह का 
प्रहार जिस पर नहीं हुआ हो, ऐसा कौन-सा घराना है ?” 

मानर्तिघ रा झूलणा' नामक प्रशस्ति काव्य में तो आदि से अंत तक इसी 
परिगणनात्मक शैली के सहारे ही यशोगान किया गया है। 

(6) चित्रात्मक शैली--इस शैली से किसी घटना, कार्ये-व्यापार या व्यक्ति 
का एक चित्न-सा खींचने का प्रयाप्त किया गया है। वे एक ही साथ दिखाई देने वाले 
हों अथवा लम्बी अवधि के विस्तार में व्याप्त हों, समस्त कथ्य को चित्नकार की 
तूलिका की भांति, रेखाओं में समेट कर रख देने की यह कला प्रतिभासम्पत्न 
कवियों के ही वश की बात हैं। दुरसा ने ऐसे अनेक चित्र बड़े स्वाभाविक रूप से 
खींचे हैं-- 

हंंकब्ट पोक्ि उरड़ियो हाथी, 
निछटी भीड़ि निराढी। 
रतन पहाड़ तण॑ सिररोपी, 
धूहड़िये धाराढ्वी || 

“हुंकार करता हुआ हाथी द्वार की ओर बेगपुर्वक आया तो भीड़ तितर- 
बितर हो गई। 'धूहड़' के वंशज 'रतनतिह' ने पहाड़ रूपी हाथी पर अपनी 
तलवार से प्रहार किया ।”! 

इसमें मस्त हाथी के वेगपुर्वंक आने, भीड़ के तुरंत भग जाने और एक सच्चे 
वीर के खड्ग-प्रहार का स्पष्ट चित्र उभर उठता है । यह चित्रोपमता प्राय: डिगल 
कवियों के वर्णनों में मिलती है । 'किरतार वावनी' नामक काव्य में भी विभिन्‍न 
व्यवसायों का समस्त कार्य-व्यापार चित्रवत्‌ खींचकर रथ दिया गया है-- 

रितु वरसाढा्ठां राति, घोर अंधार होय घण, 
वीज चमक्के वर्छ, मेहझड़ माचि सरावण, 
चोर अरध तिस चाल, वार धनवंत रे बैसे, 
भेद पत्थर भींत, पनंग ज्यूं मांहे पैस, 
गांम रो धणी तिण नें ग्रहै, धड़ साजे सूछी धरे 
करतार पेट दू्भारे किया, सो कांम एह मानव करे ॥ 

“वर्षा ऋतु की रात्ति में जब घनधोर अंधकार रहता है, भूपर से विजली 
चमकती है और श्रावण महीने की झड़ी लगी रहती है, ऐसे समय में आधी रात 
को चलकर चोर धनिक व्यक्ति के दरवाजे पर जाकर बैठता है। पत्थर की बनी 
भींत को बेधकर सपप की तरह उसमें प्रवेश करता है। पर गांव का स्वामी उसे 
पकड़कर धड़ सहित सूली पर रख देता है। भगवात्‌ ने पेट-भराई बड़ी कछिन कर 
दी है जिससे मनुष्य को ऐसे काम करने पड़ते है। 

ऐसे वर्णनों में कोई भी रसज्ञ भावक सम्पूर्ण कार्य-व्यापार को चलचित्न की 
तरह आंखों में उतार सकता है । 

(7) डद्बोधनात्मक शोेली--वीर काव्य ही डिंगल कवियों का उपजीव्य 
था । अतः: क्षत्रियों को वोरोचित कृत्य के लिए प्रोत्साहित करना उनका प्रधान 
लक्ष्य रहा है। इस काये में उद्बोधनात्मक शैली विशेष सहायक होती है। युद्ध- 

स्थल में वीरवचनों द्वारा प्ररित करता तो एक रोमांचकारी कार्य है ही, पर अन्य 
प्रसंगों पर भी अन्याय, अत्याचार आदि के विरुद्ध आक्रोश उत्पन्त करने के 
अवसर भी कवियों ने चूके नहीं | दुरसा ते भी शैली के रूप में इसे अपनाया है। 
'सोलंकी माला सामदासोत' के गीत में ऐसा ही प्रेरणास्पद उद्बोधन द्रष्टव्य है--- 

पड़े भार मेवाड़ पतिसाह पारंभीयो, 

भाखरां अपर झिगे भाला। 

अमर रा भींच जमराय तो अूपरा, 

मंडोअर आवियो, भूठ माला ॥ 

“भमेवाड़ पर संकट आ गया है, बादशाह ने युद्ध प्रारंभ कर विया है, पर्वतों पर 
भाले' चमक रहे हैं, अमरप्िह के प्रबल वीर तुझ पर यमराज स्वयं आ गया है, हे 
माला, उठो !” 

डिंगल काव्य-शास्त्र के आचार्यों ने शैली (उब्ति) के अनेक प्रकार व्याख्या- 
यित किए हैं। सन्मुख, परमुख, परामुख, स्नीमुख और मिश्रित नामक इन 
उक्तियों में प्रथम तीन के शुद्ध और गभित तथा ज्रीमुख के प्रसंग में कल्पित, इस' 
प्रकार नौ भेद होते हैं । ये उक्तियां प्रकारान्‍्तर से काव्य-शैलियां ही कही जा 
सकती हैं । इनमें से प्रथम दो को अन्यत्न विवेचित किया गया है। डिंगल गीतों की 
रचना-प्रक्रिया में 'उक्ति” की तरह ही 'जथा' नामक शिल्प भी बताया गया है। 
ये 'जथायें' ग्यारह प्रकार की होती हैं । 'जथा' से तात्परय कथ्य के यथानिदिष्ट 
निर्वाह से है । उदाहरण के तौर पर 'सर' नामक 'जथा' के अनुसार गीत के दोहों 
की पहली तीन तुकों में जो वर्णत किया जाए उसका पूर्ण निर्वाह प्रत्येक दोहे की 
चौथी तुक में होना चाहिए | गीतों का यह शिल्प विस्तृत विवेचन की अपेक्षा 
रखता है। दुरसा ने एक कुशल गीतकार के नाते निश्चय ही इस काव्य-शिल्प 
का बखूबी तिर्वाह किया है। 

छंद--दुरसा ने सभी रचनायें परंपरागत छन्दों में की हैं। दोहा, सोरठा, 
छप्पय आदि छंदों के अतिरिक्त डिंगल गीतों के अनेक प्रकारों का प्रयोग किया 
गया है। नीसांणी, झूलणा, भाखड़ी, सावझड़ो, छोटो साणोर, पंखाछो, दुभेल, 
पालवणी, रूपग, गजगत, खुड़द साणोर, बड़ो साणोर, वेलियो, प्रहास, अरटियो 
आदि गीतों के कुछ प्रमुख भेद हैं जिनमें इनकी रचनायें हुई हैं। दूहों में भी 
'सांकल्ियों नामक भेद में “वीरमदे' सोलंकी रादूहा' की रचना की गई है। 
डिंगल छंद-शास्त्र में इन सभी भेदों के लक्षण विस्तारपूर्वक बताये गए हैं। ये 
लक्षण दुरसा कृत गीतों में भी ठीक बैठते हैं। उदाहरण के तौर पर यहां किसना 
आढ़ा कृत 'रघुवरजस्त प्रकास' नामक छत्द-प्रंथ से कुछ छंदों के लक्षण देकर 
दुरसा के गीतों की परीक्षा की जाती है--- 

'रघुवरजस प्रकास' (पृ० 29) में लिखा है कि सोलह पंक्तियों के छंद की 
पहली पंक्ति जब उन्‍्तीस मात्रा की हो तथा शेप 5 पंक्तियां सोलह-सोलह 
माक्नाओं की हों, तुकांत में गुरुलधु का नियम न हो, और हर चार पंक्तियों की 
तुक्कें मिलें, तो 'पालवणी' नामक छंद होता है। 

'पालवणी' (गीत गोपालदास सुरतांगोत रो) 

बहुणों सुजस तणे रवि बाई--6 मात्रा 
दूजो नको तुहाबी वाई-"-6 मात्रा 
तू समपे सौगामां ताई--॥6 मात्रा 
पडलों एक किसूं तो पाई--6 मात्रा 

इस छंद में, जो 'पालवणी' के प्रारंभ को छोड़कर शेप अंश का एक भाग है, 
प्रत्येक पंक्ति में सोलह मातायें हैं तथा चारों तुकें भी मिलती हैं । 

'खुड़द साणोर'--( रघुव रजस प्रकास--पृ० 204-205) 

जिस छंद का पहला चरण 8 मालत्राओं का, दूसरा 3 का, तीसरा 6 का 
तथा चौथा !3 मात्राओं का हो और शेप सभी चरण क्रमश: 6- 3 के हों, बह 

छोटा साणोर हंसगमा' कहलाता है । तुकांत में दो लघु होते हैं। इसे ही 'खुडद 
साणोर' भी कहते हैं : 
(गीत देवड़ा प्रथीराजजी रो) 





ताढां प्रति अन्‍्हों मां तीन्ही: स्ल्स ]8 
सबदी उलट अवेव सिव्र ८ )3 
प्रिसणां रुधिर खीजिया पूर्ज नर ]6 
पीथल त्यां रीझे पुह्िब उ॑+ 3 
सनन्‍नाहिए भडे सूजावत च् 6 
रिमचे सिरि रेड रगत कि 3 
नावे दाइ साध कक्ठि नारी न [6 
भावे तो सरिखा भगत न्न्ल 3 


इन पंक्तियों में गीत के उपर्युक्त लक्षण बिल्कुल सही उतरते हैं। इसी प्रकार 
अन्य सभी छंदों की परीक्षा करने से भी पता चलता है कि दुरसा का छंद-शास्त्र 
का अध्ययन सांगोपांग था तथा छंद बनाने का उनका कौशल उच्च कोटिका था । 
डिंगल छंदों की इतनी विविधता के होते हुए किसी भी सिद्धहस्त कवि को नए 
छन्‍्दों की आवश्यकता नहीं पड़ सकती थी । हां, अप्रचलित छेंदों का प्रयोग एक 
अन्य प्रकार की क्षमता की अपेक्षा अवश्य रखता है। दुरसा ने 'गजगत' तथा 
'रोमकंद' जैसे छन्दों का प्रयोग करके इप्त सामर्थ्य का भी प्रदर्शन किया है। पर 
यह बात याद रखने की है कि दुरसा अत्यधिक लोकप्रिय कवि थे, अत: उनके 
द्वारा अधिकांशत: अधिक प्रचलित छंदों में ही रचनायें की गई हैं। दृहा, सोरठा, 
छप्पय, स्ाणोर (सभी भेदों में) तथा सावझड़ो ऐसे ही छंद थे जिनका तत्कालीन 
कवि-समाज में बड़ा प्रचलन था । यही छंद दुरसा के भी प्रिय थे। 


शब्दारूंकार ु 

डिंगल के काव्य-शास्त्र में सबसे प्रधान शब्दालंका र 'बयण सगाई' कहा गया 
है। यह एक प्रकार का अलुष्रास होता है जिसमें वर्ण की अनेक बार उपर्युक्त 
आवृत्ति से वर्णन में सौन्दर्य-वृद्धि होने की बात मानी गई है। “रघुबरजस प्रकास' 
नामक छंद-ग्रंथ में इस अलंकार का लक्षण बताते हुए कहा गया है कि छंद के 
किसी भी चरण के पहले शब्द के आदि अक्षर की आवृत्ति उसी चरण के अंतिम 
शब्द के आदि अक्षर में हो तो 'बयण सगाई अलंकार होता है। वयण (वचन) 
सगाई (संबंध) की अर्थमूलक व्याख्या उसके बाह्य रूप से ही संबंध रखती है। इसे 
एक प्रकार का अनुप्रास ही कहा जा सकता है। इस महत्त्वपूर्ण अलंकार के अनेक 
भेद किए जाते हैं। आदि अक्षरों की भांति जब मध्य और अन्त्याक्षरों का आदि 
से संबंध होता है तो दूपरे-तीसरे भेद माने जाते हैं । मुख्य भेद सात ही माने गए 

हैं, पर प्रस्तार के द्वारा शताधिक भी करके बताए जाते हैं । 
वयण सगाई सिद्धहस्त कवियों की रचताओं में आनी ही चाहिए, ऐसी 
मान्यता रही है। पर, इसके विपरीत सूर्यमलल मिश्रण जैसे प्रतिभासंपन्‍न कवि 
ने 'वयण सगाई की अनिवार्यता को नकारा है। उनका कहना है कि बीर काव्य 
रूपी पावक में यदि वयण सगाई को समाप्त भी कर दिया जाए तो कोई दोप 
नहीं, बल्कि रस का पोषण ही होगा-- 
बेणसगाई वालियां, पेखीज॑ रस पोस | 
बीर हुतासण बोल में, दीस हैक न दोस ॥ 
पर 'वयण सगाई को नकारने वाला यह दोहा स्वयं उत्तम प्रकार की 'बयण 
सगाई ' का श्रेष्ठ उदाहरण है। वास्तव में, वयण सगाई के बिना भी प्रभावकारी 
वर्णन संभव तो है, पर यह भी निश्चित है कि वयण सगाई के प्रयोग से किसी भी 
वर्णन की सौन्दर्य-वुद्धि तो होती ही है। 'रघुनाथरूपक' नामक छन्द ग्रंथ के 
रचयिता 'मंछ कवि' ने यहां तक कहा है कि वयण सगाई का प्रयोग होने पर 
दूसरे काव्य-दोष ढके जाते हैं। जिस प्रकार वंश-परंपरा का वैर भी विवाह-संबंध 
से सदा के लिए मिट जाता है, उसी प्रकार वयण-सगाई से किसी भी प्रकार के 
दः्धाक्षर आदि के दोष भी मिट जाते हैं--- 
खून कियां जाणे खलक, हाडवैर जो होय । 
वर्ण सगाई बैण तीं, कछपत रहै त कोय ॥ 
ऐसे महत्त्वपूर्ण अलंकार का दुरसा के द्वारा सम्मानित होना भावश्यक ही 
था । उतकी कुछ रचताओं से इस अलंकार के समावेश की पंक्तियां देखिए--- 
“सेलां अणी सिनान, धारा तीरथ में धर्से' 
(विड़द छिहत्त री) 
जिके मरजिया जात, पूर सायर में पेसे। 
सांगे तन रो मोल, बांधि कड़ जछ तल् बेस ॥। 
(किरतार बावनी) 
हुंकछ पोछ उरड़ियो हाथी, निछटी भीड़ि निराव्ठी। 
रतन पहाड़ तण सिर रोपी, धृहड़िया धाराली | 
(रतन महेसदासोत रो गीत ) 
अन्य शब्दा लंका रों--यमक, श्लेष, वक्रोक्ति आदि की ओर डिंगल आचार्यों 
ते विशेष ध्यान नहीं दिया है। किन्तु छेक, वृत्ति, श्रुति और अन्त्य नामक अनु- 
प्रासों से उनका मोह अवश्य रहा है। वयण सगाई ' भी एक प्रकार से 'छेकानु- 
प्रास' ही है | वृत्यनुप्रास भी बहुश: प्रयुक्त हुआ है। एक वर्ण की अधिक बार 
अथवा अनेक वर्णों की अधिक बार आवृत्ति करने से बनने वाले इस अनुप्रास से 
बनने वाली 'उपनागरिका', 'परुषा' और कोमला' नामक वृत्तियों में से 'परुषा' 

ही डिंगल कवियों को विशेष प्रिय रही है। इस बृत्ति के वर्ण--ट, ठ, ड, ढ, रेफ 
सहित संयुक्ताक्षर और द्वत्त आदि--वीररस के वर्णनों के लिए उपयुक्त समझे 
गए हैं। दुरसा ने भी परुषा वृत्ति के उपर्युक्त विधान की पालना करते हुए प्रत्ुर 
रचनायें की हैं। एकाध उदाहरण से यह मत स्पष्ट हो सकेगा-- 
ग्रीध झडपड पंखझड़ हुव पीर हडवड | 
भीच अण पड़ बाज धड होय रुंड रडवड ॥ 
(राव सुरताण रा झूलणा) 
मालदे अूठियों दूढ वेढीमणो, 
ताधिवा नरसमंद सार अणताघ 
भुजाडंड ओडवे फौज अंडछ भरे, 
बला आगढ हुवो--बला रो बाघ ॥ 
(सोलंकी माला सामदासोत रो गीत) 
उपर्युक्त दोनों उद्धरणों में 'ड' वर्ण की अनेक बार आवृत्ति से ओजगुण की 
परिचायिका परुषा वृत्ति का निर्वाह हुआ है। प्रसंगवश उपनागरिका और 
कोमला वृत्तियां भी काम में ली गई हैं, यथा-- 
“नवली सुंदरि नार, महा अति रूप मनोहर” 
(उपनागरिका) 
“वाहण चोरिय वेस, चोर मिलि चोरण चालै ।” 
(कोमला) 
यहां आनुनासिक और मधुर ध्वनि-वर्णों के कारण 'उपतागरिका' और कठोर 
वर्णों के अभाव के कारण 'कोमला' वृत्ति कही जाएगी । 


उकत, जथा और दोष-- 

काव्य-शास्त्न के आचार्यों द्वारा श्रेष्ठ काव्य की जो अन्य कप्तौदियां उकत 
(उक्ति), जथा (पुनरुक्ति ) तथा काव्य-दोषों का निवारण बताई गई हैं।, उनका भी 
पूर्णतः निर्वाह दुरसा के काव्य में मिलता है। उक्त के भदों -- सनमुख, परमुख, 
स्री मुख, मिश्रित, तथा शुद्ध एवं गर्भित आदि विभेदों--की विवेचना इस पुस्तक 
में अन्यत्न की जा चुकी है। इसी प्रकार ग्यारह जथाओं तथा ग्यारह दोषों की भी 
चर्चा लक्षण ग्रंथों ने की है । कुछ प्रमुख जथायें और दोप निम्न प्रकार बणित हैं :--- 

'बरण-जथा'--जहां तख से शिख तक तथा शिख से नख तक वर्णन हो उसे 
'बरण जथा' कहते हैं । 

'अहिगत जथा--जिस गीत के प्रथम चरण के प्रारम्भ में जिस पदार्थ का 
वर्णन हो, उसका संबंध चरण के अंत में भी स्पष्ट हो तथा वर्णन सर्प की गति की 
तरह चले, व 'अहिगत जथा' होती है। 

"अधिक जथा'--जहां वर्णन में क्रम से अधिक से अधिक वर्णन हो अथवा 
एक, दो, तीन, चार--इस प्रकार संख्यानुसार क्रमश: वर्णन हो, वहां दोनों प्रकार 
की अधिक जथायें होती हैं । 

ग्यारह काव्य-दोषों के नाम--अंध, छबकाछ, निनंग, हीण, पांगढ्ले, जात- 
विरुद्ध, अपस, नाछछेदक, पखतूट, वधिर, अमंगछ हैं। जिस छंद में एक से अधिक 
भाषाओं के शब्दों का प्रयोग हो वहां 'छवकाकछ, जहां तायक के माता-पिता का 
नामोल्लेख न होने से पहिचान में भ्रम हो वहां 'हीण', तथा जहाँ वर्णन की आनुक्न- 
मिकता का निर्वाह न हो पाए वहां “निनंग' दोष होता है। इसी प्रकार शेप दोषों 
की भी व्याख्या की गई है । 

दुरसा के काव्य का बारीकी से अध्ययन करने पर ही इस विषय में निर्णया- 
त्मक रूप से कहा जा सकता है; पर सरसरे ढंग से देखने पर ऐसे कोई दोप नहीं 
पाए जाते | यदि 'उकत', 'जथा', 'दोष' तथा छंद-शास्त्रों की अन्य अनिवार्यताओं 
को लेकर दुरसा के काव्य में कहीं कोई कमी पाई जाती, तो कवि समाज निश्चय 
ही उन्हें वह सम्मान नहीं देता जो उन्हें प्राप्त था । 


अर्थालंकार 

डिंगल कवियों के प्रिय अर्थालंका रों में उत्प्रेक्ष, उपमा, रूपक, अनन्वय, उदा- 
हरण, उल्लेख, संदेह, व्यतिरेक, अतिशयोक्ति, दुष्टांत आदि के नाम गिनाए जा 
सकते हैं। 'रूपक' इनमें संभवत: सर्वप्रथम स्थान का अधिकारी है। वीरों के युद्ध- 


वर्णनों में अनेक प्रकार के रूपकों की कल्पनायें की गई हैं। दुरसा द्वारा प्रयुक्त कुछ 
प्रमुख अर्थालंका रों के उदाहरण निम्त प्रकार हैं-- 


'रूपक! 
(उपमान में उपमेय का निषेधरहित आरोप) 
अकबर समद अथाह, तिह डूबा हिन्दू तुरक | 
सेवाड़ो तिण मांह पोयण फूल प्रतापसी।। 
(विरुद छिहत्तरी) 
“अकवर रूपी अथाह समुद्र में सभी हिन्दू-तुक डूब गए हैं, पर मेवाड़ का 
राजा उसमें कमल पुष्पवत्‌ तैरता है ।” 


व्यतिरेक 


(उपमेय में उपमान की अपेक्षा उत्कर्ष का कथन) 
अण अधिम अमिट राह अणग्रह अत्त, 
अबड़े पह वादों अपाल । 

जगत तपे सिर दूजो जगचख, 

जस जगमगे तणो जगमाल ॥ 
“जगमाल का यश संसार पर दूसरे सूर्य की तरह जगमगाता है। यह अस्त 
नहीं होता, इसकी राह अमिट है, इसे राहु नहीं ग्रसता और बादलों से यह्‌ 
ढका नहीं जाता”--यहां वास्तविक सूर्य की अपेक्षा नायक के यश रूपी सूर्य 
की विशेषता बत्ताई गई है ।” 


अत्युक्ति 


(शौय और औदार्य का अत्यंत मिथ्या वर्णन) 
अह माथे रांग आभ लग अंचो। 
नवखंडे जस झालर नाद 
रोप्या भला रायपुर राणा 
पड़े न सासण तणा प्रसाद 
(राणा अमरसिह रो गीत) 
"शेष नाग के सिर पर जिसकी नींव है, जो आकाश तक अंचा है, नवों खंडों 
में जिसकी यश रूपी झालर का निताद सुन पड़ता है, ऐसे “शासन” रूपी महल 
को राणा में रायपुर में बनवाया “--यहां शेष नाग, आकाश और नवों खंडों की 
असंभवताओं के कारण औदारय॑सूचक अत्युक्ति है 
दुरसा जैसे प्रतिभासम्पन्न कवि के काव्य में स्थान-स्थान पर अलंकारों की 
छटा प्राप्य है । अलंकार-शास्त्त का कोई भी विद्यार्थी सरलता से इनपरें अनेक 
अलंकारों के अच्छे उदाहरण खोज सकता है । डिगल कवियों की वर्णन-शली भार- 
तीय आप काव्य परंपरा से जुड़ी रही है। इनके द्वारा प्रयुक्त रूढ़ियों के स्रोतों की 
खोज करने के लिए प्राचीन संस्कृत, प्राकृत तथा अपभ्र श॒ काव्यों का परिशीलन 
मनोयोग- पूर्वक किये जाने की आवश्यकता है। 
रस 
डिंगल काव्य का प्रधान रस “वीर” ही है। दानवीर, धर्मबीर, युद्धवीर 
आदि इसके अंग हैं। वीर रप्त के वर्णतों में ही रोड, वीभत्स, भयानक, अद्भुत और 
करुण रसों की, अंगीभूत रूप में, झलकियां दिल्याई गई हैं। यह एक विचित्र सत्य 
है कि डिंगल कवियों ने श्रृंगार के मिस भी वीर रस का वर्णन करने में अद्भुत 
सफल त्ता प्राप्त की है। “सूर्यमल्ल'” की “वीरसतसई” इस दिशा में एक एलाघ- 
नीय प्रयास कहा जा सकता है | मध्यकालीत राजस्थानी समाज में, जब घोड़ा, 
तलवार और सैमिक का वर्चस्व था, ऐसा ही काव्य श्रेष्ठ समझा जाता था | और 
फिर चारण कवियों का लक्ष्य क्षत्रियोचित गुणों के उत्कर्ष को प्रोत्साहित करना 

ही होने के कारण इस प्रकार के काव्य को सम्मान की दृष्टि से पढ़ा-सुता भी 
जाता था । संभवत: तत्कालीन क्षत्रिय समाज को इसकी आवश्यकता भी थी । 
इसके अभाव में उन्हें वांछित प्रेरणा और क्रीति का वरण करने की अभीष्सा नहीं 
होती । दूसरा प्रधान रस "शांत ही है जिसमें हुर कवि ने भगवद्भवित विपयक 
रचनायें की हैं। 

दूरसा के काव्य से उपर्युक्त विभिन्‍त रफों की वानगियां प्रस्तुत करने का 
प्रयत्न यहां किया जा रहा है :-- 


यूद्धवीर 


कर पोरस इम बोलियो तेजल सुरताणूं। 

आज न मेलूं जीवता, करवांण रंग्राणूं ॥। 
“पौरुष करके तेजस्वी सुरताण ने इस प्रकार कहा कि आज मैं जीवित नहीं 
जाने दूंगा, तलवार से रंग दूंगा राव सुरताण रा झूलणा 


धर्मबीर 


गीत 


कलमां बांग न सुणिये कानां, सुणिये वेद पुराण सुन्नै। 

अहेड़ो सूर मस्तीत न अरचे, अरचे देवल गाय उप ॥3॥ 

असपत इन्द्र अवनि आहड़ियां, धारा झड़ियां सहै धका। 

घण पड़ियां सांकड़ियां घड़ियां, ना धीहड़ियां पढ़ी तका ॥4!! 

आखी अणी रहै अदावत, साखी आलम कलम सुणों। 

राणै अकबर बार राखियो, पातल हिन्दूधरमपणों ॥5॥ 
“राणा (प्रताप)अपने कानों से यवनों की “वांग' नहीं सुनता, पर वेदपुराणों 
के उपदेश सुनता है। वह वीर मस्जिद में सिजदा नहीं करता, बल्कि देव- 
मंदिर और गाय की पूजा करता है। इन्द्र रूपी बादशाह जब-जव पृथ्वी को 
आक्रांत करने के लिए शस्त्र-प्रहार की झड़ियां लगाता है तो राणा उसे 
सहन करता है। पर संकट की इन घड़ियों में भी अपनी पुत्रियों को बादशाह 
के साथ निकाह पढ़ने के लिए नहीं भेजता | उदयस्सिह के उस पुत्र ने सदैव 
सेना का नायकत्व किया | इस बात का साक्षी सारा संसार और स्वयं मुसल- 
मान भी हैं कि प्रताप ने अकबर के समय में हिन्दू धर्म की मर्यादा बनाई रखी [” 

दानवीर 


महाराजा रायसह रो गीत 


पदमण महल पोढतां पहली, 

ऐरावत देता इक आग! 

इछपत रासे चित आलोचे, 

नगतग पड़ी दीध्रा नाग॥॥ 
“पद्मिनी के महलों में शयत करते जाते समय पहिले के नरेश एक हाथी का 
दान किया करते थे, पर राजा रायसिह ने उदारभाष से हरेक सीढ़ी पर एक- 
एक हाथी का दान किया ।” 


वीभत्स रस 
“रत्त ग़ड-गड सोख मड प्रजडांण खडखड'' 
“ग्रीध झडपड पंखझड हुव वीर हृडबड” 
“भीच अणपड बाज धड हुव रुंड रडवड” 
“इन पंक्तियों में मृत शरीरों से रक्त का पान, गृद्धों के पंखों के झपाठे, धड़ों 
और रंडों का गिरकर लुढ़कता आदि युद्ध-व्यापार वीभत्स दृश्य उपस्थित 
करते हैं। राव सुरताण रा झूलणा” 


करुण रस 


राव सुरताण रा कवित्त 


आज पड़े असमान, आज धर-कंकण भागो, 

आज महाउतपात, नीर धूतारे लागो । 

आज का, अूथलल, आज कव आदर छूटठा, 

आज टर््क आसंग, आज सनमंध विछूठा ॥ 

“सुरताण मरण फूटठो नहीं, हाय हाय फूटो हियो” 
“आज आकाश नीचे गिर गया है, पृथ्वी का कंकण फूट गया है--बह विधवा 
हो गई है, आज महान उत्पात से समस्त संसार में जल-प्रलय हो गया है, 
पानी ध्रूव तक पहुंच गया है, आज सारे संसार में उथल-पुथल' मच गई है, 
आज कवियों का सम्मान लुप्त हो गया है, आज प्रसन्नता जाती रही है, 
संबंध टूट गया है। आज सुरताण की मृत्यु पर भी है हृदय तू फटा नहीं, तू 
तिरा अंधा है ।” 

रोद रस 
सोर ध्रुआं रवि ढंकियो, अरवद रीसाणूं। 
लह त्रह त्रबंक बाजिया, त्रीपुर सण्णाणूं ॥ 
“बारूद के धुंओं से आकाश आच्छादित हो गया है, अर्धुदाचल ऋेधित हो उठा 
है, 'त्रह” की घ्वनि करते हुए नगाड़े बज उठे हैं, तीनों पुरों में भयत्न स्तता 
छा गई है ।---“राव सुरताण रा झूलणा” 


शांत रस : 


किरतार बावनी 


विषम ताढि बापरी, जिका वन नीला जाले, 
तख खिण अरह॒ट तैथि, हेम नीके जछ हाको । 
परठ पाणी ती पुरख, पाव पाणी करि प्यारा, 
दुख देही दाखबे, कसी सूं वाद्द॑ कक्‍्यारा। 
सीत रै जोर जछ सेवतां, धड़ धूजे कंपवा धरे, 
करतार पेट दूभारि किया, सो काम एह सानव करे ॥ 
“भयंकर सर्दी से जब हरे वन भी शीत-दग्ध हो जाते हैं, उस समय अरह॒ट के 
बर्फ जैसे पानी में पांव देकर फाबड़े से क्यारियों में पानी देता हुआ किसान 
शारीरिक कष्ट उठाता है। शीत के कारण उसका सारा शरीर कांपने लगता 
है । भगवान ने पेट को बड़ी कठिनाई से भरने वाला बनाया है जिसके 
कारण मनुष्यों को ऐसे काम करने पड़ते हैं--इससे भगवान की महिमा और 
उसकी इच्छा के प्रति मानव के आत्मस्मपंण की भावना व्यंजित होती है ।” 
रस-निष्पत्ति के ऐसे अनेक उदाहरण दुरसा के काव्य में खोजे जा सकते हैं। 
पर यह निस्‍्संकोच स्वीकार करते योग्य है कि वीर रस ही दुरसा का प्रिय था, 
जैसी कि उस समय के समस्त डिंगल कवियों की स्थिति भी थी।वीर रस के 
नानाविध वर्णनों से दुरसा का काव्य ओत-प्रोत है । वीरतापूर्ण वचनों, ललकारों, 
चुनौतियों, कुल-गौरव की भावना से अभिभूत होकर की हुई प्रतिज्ञाओं, देश-धर्म 
और अबलाओं पर होते आत्याचारों के लिए किए गए उत्कट आवेशों, शत्रु को देख 
कर होने वाले उललासों, आदि के नावाबिध दृष्टांत दुरसा के गीतों-कवित्तों में 
सरलता से प्राप्त हैं । 


वस्तु वर्णन--- 

रातों के अतिरिक्त भी काव्य में अनेक ऐसे स्थल हैं जहां कवि का कौशल 
प्रकट होता है। विषयों की विविधता इसके लिए कवि की कसौटी बन जाती है। 
इसी से कवि के सूक्ष्म अध्ययन और अपने समकालीन चतुद्दिक्‌ को अपने साहित्य 
में प्रतिबिम्बित करने की क्षमता का आभास मिलता है। यह दृष्टि किसी भी रस- 

विशेष के वर्णनों के लिए लागू हो सकती है, जो कि कवि की रुचि और प्रतिभा के 
अनुसार न्यूताधिक हो सकती है। ऐसी बहुश्रुतता संभवत: कविकर्म का एक प्रधान 
अंग है ।उदाहरण के लिए युद्ध के वर्णतों में भी कवचों-हथियारों-घोड़ों-हाथियों 
आदि की पूरी जानकारी, युद्ध कला का परिचय, पारंपरिक वर्णनों का ज्ञान, 
युद्ध पूर्व और समरांत की रीति-भाचार आदि अनेक सुक्ष्म अंग-उपांग हैं जिन्हें 
निकट रहकर देखने वाला ही वखान सकता है। दुरसा चूंकि मात्र कवि ही नहीं 
बल्कि योद्धा भी थे, और युद्धों में लड़े भी थे, अतः उनके द्वारा किए गए वर्णनों में 
इन सभी बातों की बारीकियां आनी स्वाभाविक है । वैसे भी दूर-दूर तक श्रीमानों, 
राजपुरुषों और सामंतों-वरेशों से मिलने-जुलने के लिए की गईं अनव रत यात्राओं 
में उन्होंने जतजीवन को पर्याप्त निकटता से देखा होगा । अपने जीवन के प्रारंभिक 
वर्षों में अभावग्रस्त जीवन बिताते समय उन्होंने बहुत से अभावों और कष्टों का 
स्वयं अनुभव भी किया ही होगा । ऐसी ही साधनाओं ने उनको वह अंतदू ष्टि दी 
जो उनके काव्य में यत्न-तत्न खोजी जा सकती है। पारंपरिक भारतीय साहित्य 
का उनका अध्ययन भी बड़ा विस्तृत रहा होगा जिसे उनके काव्य में स्थान-स्थान 
पर आए ढेरों दृष्टांत प्रमाणित करते हैं। वस्तुवर्णन की उपर्युक्त धारणाओं की 
पुष्टि में उतके काव्य से कुछ उदाहरण देखे जा सकते हैं :--- 


भार्नासघ रा झूलणा 


नखत अमोध जनमीया, दुंहु पखि राजस्ता, 

दादा पीथल, भारमल, पंचायण नन्‍्ता, 

आवा नवेग्रह राजयोग, मझि बार भवन्ना, 

धनि महूरति जनमरात्ति, धति तास लगत्ता, 

खरिग हणू जिम लबिणह, जिम भीम अजन्ना, 

दत्ता वीक्रम ओज बढ्वि, क्रम करत्ना, 

बड़ा गढ़ां तोडणो, देना बड़ दन्ना, 

चंस छतीसां गैधणा अढार वरन्ता, 

हुव सुप्रसतना वालमीक, सरसे सुप्रसन्‍्ना, 

जैंदे, सुखदे, वत्रवा, बलि व्यास वर्ना, 

आदि सकति प्रसत्त हू, गणपति प्रसन्नता, 

काहे खड़ा चित्रीये मत्ता असमन्ता । 

इस छंद में मानसिह कछबाहा के वंश का परिचय, ज्योतिष शास्त्ञ के अनुसार 

राजयोग देने वाले ग्रहों और शुभ लग्म-महुतें आदि की जानकारी, हनूमान, 
लक्ष्मण, भीम, अर्जुन, कर्ण, विक्रमादित्य, बलि आदि पौराणिक-ऐतिहासिक पात्नों 
का ज्ञान, तथा वाल्मीकि, जयदेव, सुखदेव, वेदव्यास आदि कवियों की मोटी जान- 

कारी परिलक्षित होती है। इसी कृति में आगे चलकर अकबर की ओर से मानसिंह 
द्वारा किए गए सैन्य-प्रयाणों, छत्तीस राजकुलों, मुसलमान धर्म से संबंधित तथ्यों 
तथा अनेक प्रकार के पौराणिक प्रसंगों के संकेत स्थान-स्थान पर उपलब्ध हैं। 
इन सबसे कविकर्म की दुरूहता और विस्तृत ज्ञान की अपेक्षा प्रकट होती है । 

विषय वस्तु की विविधता की दृष्टि से दुरसाकृत 'किरतार बावनी' एक 
बेजोड़ रचना है । उसमें पचास छंदों में विविध पेशों के लोगों के कष्टों का सहानु- 
भृति पूर्ण वर्णत किया गया है । प्रमुख पेशे--किसात, नाविक, यात्रारक्षक, 
कासिद, महावत, सिपाही, चोर, पासीगर, माछीग र, वेश्या, भिखारी, गारुड़ी, 
ठग, पहरेदार, तैराक, भाट, लकड़हारा, भील, कहार, खनिक, मरजीया, कस्ताई 
आदि बताए गए हैं । 


काव्य-सौष्ठव 

काव्य के छंद, अलंकार, रस आदि अन्य अनेक वाहद्याभ्यंतर उपादानों से 
ऊपर कवि की अपनी अभिव्यक्ति ही प्रमुख होती है, जो उसके काव्य को एक 
निजी' विशिष्टता प्रदान करती है | यही अभिव्यक्ति रूढ़ियों और परभम्पराओं के 
वाग्जाल में से उसके निजत्व को उजागर करती है। अतः उस जभिव्यक्ति की 
व्याख्या ही किसी कवि के काव्य-सौष्ठव की सच्ची पहिचान होगी। इसी अभि- 
व्यक्ति को 'शैली' मानने वाले पाश्चात्य आलोचकों ने स्टाइल इज दी मैन' 
कहकर इसका महत्व प्रतिपादित किया है । 

दुरसा के काव्य में इस आत्मीय अभिव्यक्तित का सर्वश्रेष्ठ रूप उम्तकी 
संबोधनात्मक शैली में निहित समझा जाना चाहिए। राजदरबारों और बुद्धों में 
समान रूप से अपनी ओजस्वी वाणी में वीर क्ृत्यों का अभिनंदन करने वाले और 
क्षात्रधर्म की प्रतिष्ठा के लिए मर मिटने की प्रेरणा देने वाले उनके विरदायक 
स्वरूप का प्रकाश जहां-जहां प्रतिबिम्बित हुआ, वे ही स्थल डिगल के चारणी काव्य 
की आत्मा बन गए हैं । एक सच्चे चारण, कीति का प्रसार करने वाले चारण, की 
इससे सुंदर पहिंचान संभव नहीं हो सकती बिदृत्तापूर्ण वर्णनों, कष्ट कल्पताओं 
और शब्दाडंवरों में जकड़ी हूढ़ियाँ तथा परंपरायें डिगल को चारण-काव्य नहीं 
बना पाती । ऐसे ओजपूर्ण उद्बोधन ही उसे वह संज्ञा प्रदान कर सकते हैं। चाहे 
कोई प्रशस्ति-गीत हो, चाहे उदबोधन हो या मरसिया हो, दुरसा एक सच्चे चारण 
की तरह उच्चतर धरातल पर खड़े होकर अपनी बुलंद आवाज में दोनों हाथों को 
उठाकर, हृदयों को आन्दोलित करते, यशगान करते हुए प्रतीत होते हैं। ऐसे समय 
उनका स्वर समूचे युग का, समस्त संस्क्ृति का स्व॒र बन जाता है । 

ओज, स्फूर्ति, प्रेरणा, प्रोत्साहन और उद्बोधत से भरा ऐसा ही एक छंद 
देखिए। 'रामदास चांदावत के गीत में दुरसा उप्ते मृत्यु रूपी मेहमान की आव- 

भगत करने का आमंत्रण देते हैं--- 
हुव॑ भगति हथवाह ओछाह सबत्ठा हुवे, 
सुकज सुहड़ां तणौँ मनि सुहायों। 
तूं जिकौ वांछती राम चांदा तणा, 
आज को मरण -महमाण आयो ॥॥॥ 
“खड्ग-प्रहारों की मनुहारों से सबल भी 'ओछे' हो रहे हैं, योद्धाओं के इस 
सतृकृृत के समय आज मृत्यु रूपी मेहमान आ गया है, जिसकी तुझे अभिलाषा 
थी। 
महाराजा रायपिंह के शोकगीत (मरसिये) में भी ऐसे ही एक पुग- 
प्रवाही स्वर में दुरसा ने बेलाग होकर रायसिह की वदान्यता की प्रशंसा में ये 
पंक्तियां कही हैं--- 
बढ कदी देखसां जदी वाखाणसां। 
हुसी' कोई हाथियां देण हारो॥ 
“फिर कभी दुनियां में कोई हाथियों का इतता बड़ा दान करने वाला पैदा 
हुआ देखेंगे तो हम उसका बखान तब करेंगे ।” 
संभवत: अभिव्यक्तित के इस कौशल से ही दुरसा ने जन-मत को प्रभावित 
किया, और जहां कहीं गए मान-समभ्मान, धन व ऐश्वर्य प्राप्त किया । अकबर को 
संबोधित करते हुए कहा गया उतका गीत, महावतखां और बैराभखां को कहे 
गए उनके दोहे, मानसिंह की प्रशंसा में कहे गए उनके झूलणे(नीसाणी) तथा राव 
सुरताण, अमरसिह आदि का यशवर्णन करते हुए उनके कवित्त आदि सभी में 
उदुबोधन का यह स्वर प्रमुख रूप से उभरकर आया है। 
एक और पक्ष कवि की मनोवैज्ञातिक सुझ-बूझ का भी है। वहू कहीं भी 
विवादों में नहीं उलझा है। मार्नासह और प्रताप के तथाकथित वैमतस्य की झलक 
भी कहीं उनके काव्य में नहीं मिलती । अकबर की प्रशस्ति करते हुए उसने प्रताप 
का उल्लेख नहीं किया है । इसी प्रकार प्रताप के यश-वर्णन में अकबर की निन्‍्दा 
तहीं होनी चाहिए थी। यह' निन्‍दा 'विरुद-छिह्ृत्त री' के अतिरिक्त किसी अन्य 
काव्य में तहीं है। चूंकि इस रचना की प्रामाणिकता विवादग्रस्त है, अत: दुरसा 
की विचारधारा के अनुसार यह एक चिन्त्य विषय है। अन्य किसी भी गीत 
या छंद में, परम्परागत शत्रुता में उलझे राजपूत कुलों की निन्‍दा को उन्होंने 
चतुराई से बचाया है। यह भी दुरसा की लोकप्रियता का' एक कारण है। वैसे 
भी सारग्राही कवि को गुणों, आदर्शों और सत्कृत्यों का यशोगान ही अभीष्ट होता 
चाहिए । 
दुरसा के कांव्य-सौन्दयय में उनके शब्द-चित्रों की विशालता, व्यापकता और 
जदात्तता अत्यधिक प्रभावोत्पादक है। उनके युद्ध-त्रणेनों में पहाड़ रक्त में रंग 

जाते है, आकाश क्‌कुमाचित हो उठता है, धरती पर रक्‍त-प्रवाह' वहने लगता है, 
और उन सबके बीच विजयश्री को वरण करने वाले क्षत-विक्षत वीर की दीर्ष 
काय बलिष्ठ मूर्ति रक्तरंजित खडःग लिए गव॑ से माथा उठाये खड़ी दीखती है। 
ऐसे ओजस्वी और प्राणवंत चित्र ही दुरसा के काव्य को जीवंत, छबिवंत बनाते 
हैँ । 

दुरसा की कल्पनायें बड़ी भव्य हैं, उनका शब्दसंयोजन मार्मिक है, उनका 
बर्ण-विन्यास रसोद्रेक करने वाला है, उनकी शैली प्रेरणास्पद है, उनका वर्णन 
उद्याम है, उनके उपमात दिव्य हैं; और उनके मुत्तिमंत शब्द-चित्न गगनचुम्बी 
होकर दशों दिशाओं में व्याप्त हैं। 

'दुरसा के काव्य का समाज स्पष्टतः दो भिन्न भागों में विभकत है । एक तरफ 
तो समृद्ध पर संघषंशील सामन्‍्ती समाज है, जिसके पास भूमि है, अनुचर हैं, सैनिक 
हैं, और इत सबके फलस्वरूप अपेक्षाकृत संपन्‍नता भी है। दूसरी ओर राज्याश्रित 
वर्ग के अतिरिक्त जनसामान्य है जो कठित श्रम करने पर भी बड़ी कठिनाई से 
अपना पेट पाल सकता है। जो सामन्‍्ती वर्ग है, उसे निरंतर युद्धरत अथवा दान- 
तत्पर ही चिल्नित किया गया है। युद्ध को विशुद्ध पारिभाषिक अर्थ में 'युद्ध' के 
रूप में ही चित्रित किया गया है, उसमें आद्शों एवं मूल्यों का टकराव अथवा 
इन्द्र की स्थिति स्पटष्त: उभर कर नहीं आई है। वीरता-प्रदर्शन एक करतब ही 
बनकर रह गया है। उसके पीछे की सांस्कृतिक पृष्ठभूमि बहुत थोड़े प्रसंगों में ही 
उभर कर प्रत्यक्ष हुई है । ऐसे स्थलों पर अनेक कल्पनाओं और उक्तियों के बाव- 
जूद युद्ध औपचारिकताओं, रूढ़ियों और परम्पराओं में उलझकर रह गया है, 
वीरता पट्टेबाजी का प्रदर्शन ही बन गई है। जीवित समाज से, उसके प्रति किए 
गए अन्यायों की उपकृृति के रूप में, उसका कोई संबंध नहीं रह गया है। जहां 
कहीं वीरता और युद्ध को कारणसम्मत बनाया गया है, वहां वह क्षात्रधर्म के 
पालन का ब्रत लिए हुए हैं। डिगल कवियों ने इस धर्म को अन्यक्ञष अनेकरूपों में 
भुखरित किया है । इनमें से एक इस प्रकार है-- 

धर जातां ध्रम पलछटतां, त्वियां पड़ेंतां ताव । 
जे तीनूं दित मरण रा, कूण रंक कुण राव ॥ 

“जब धरती छिती जाती हो, धर्म का अनादर हो रहा हो और स्त्ी-समाज 

विपदाग्रस्त हो--ये तीतों दित्त मर मिटने के हैं, भले ही कोई गरीब हो या 

राजा हो | 

इस आदर्श का निर्वाह करने की प्रेरणा डिंगल के चारण-कवियों ने नाना 
प्रकार की काव्योक्तियों में दी हैं । दुरसा के गीतों में क्षत्नियों के इसी धर्म के 
उल्लेख हैं । 

क्षात्रधर्म का यह वर्चस्व केन्द्रीय विदेशी-मुस्लिम सत्ता के विरोध के रूप में 

मुख्य रूप से प्रकट हुआ है । इसके पीछे दो भाव हैं, एक तो स्वयं की स्वाधीवता 
की रक्षा का तथा दूसरा स्वधर्म को पराभव से उवारने का । इन दोनों भावों को 
दुरसा ने अपने काव्य में स्थान-स्थान पर उभारा है। अपनी स्वाधीनता की रक्षा 
करते हुए कष्ट सहन करने वाले और अपनी लड़कियों की शादी बादशाहों से 
करके उतकी कृपा अजित करने में विश्वास नहीं करने वाले महाराणा के लिए 
कहे गये उनके गीत इस संबंध में दुष्टव्य हैं :--- 
महाराणा प्रताप रो कवित्त (छप्पय) 

अस लेगो अणदाग पात्र लेगो अणनामी। 

गो आडा गवड़ाय, जिको बहतो धुर वामी। 

नवरोजे नह गयो, न गो आतसां नवल्ली। 

न गो झरोखां हेंठ, जेठ दुनियांग दहुल्ली। 

गहलोत राण जीती गयो, दसण मूंद रसणा डसी । 

त्तीसास मूक भरिया नयण, तो ज्रित साह प्रतापसी ॥॥ 

“तुमने अपने घोड़े को बादशाही सेना का दाग नहीं लगने दिया। तुम्हारी 
पगड़ी कभी किसी के आगे झुकी नहीं । तुम, जो हमेशा वामपंथी--विरोध के 
विकट मार्ग पर चलते के कारण घोर संघर्ष करने वाले--बने रहे, अपनी प्रशंसा के 
गीत गवाते हुए इस संसार से विदा हुए । तुम कभी नवरोज के जश्त में नहीं शरीक 
हुए और न आतिशवाजियों में | तुम कभी बादशाही दर्शनों के झरोखों के तीचे भी 
नहीं गए जहां जाते हुए दुनिया दहुल उठती थी। ऐसी' आन-बान वाला गृहिल 
बंश का राणा अविजित ही चला गया, यह सोचकर वादशाह ने क्रोध से दांत 
भींचकर अपनी जीभ काट ली | हे प्रताप, तुम्हारी मृत्यु पर इस दुःख से निःश्वास 
छोड़ते हुए बादशाह की आंखों में आंसू भर आये।” 

मरणोपरांत कहे गए इस शोक-काव्य में राणा की स्वाधीनता की जय-जय- 
कार करते हुए कवि ने स्वतंत्रता के उच्चतम आदशे की स्थापता की है। धर्म 
संकट-संबंधी एक छंद की कुछ पंक्तियां भी वड़ी सराहनीय वन पड़ी हैं :--- 

राउल राण राउ अति राजा। 
अकबरि नरि विनड़िया अनेक | 
दुजड़ो खरो अभनमा दूदा। 
हींदूकारि तुहालो हेक॥ 

“अकबर से आतंकित जब अन्य राजा-राणा-रावल-राव असमर्थ हो गए तो 
अकेले तूने (सुरताण ने) तलवार उठा कर हिन्दुत्व की जयजयकार की ।” 

क्षेत्रिय समाज के ऐसे वीरोचित कार्यों से दुरसा ने अनेक सांस्कृतिक मृल्यों 
को उद्भासित किया है, जैसे---दानवीरता, वचन-पालन, शरणागत-रक्षा, स्वामि- 
भक्ति, अतिथि सत्कार, प्रतिशोध, यज्ञोकामना तथा सत्ता-विरोध । 

चचनपालन क्षक्नियों का प्रमुख गुण गिना गया है। इसके उदाहरण डिंगल 
साहित्य में भी प्रचुर हैं। दुरसा ने मानसिंह सकतावत के गीत में इस का बडान 
किया है। मानासह ने अपने मित्र भीम सीसोदिया को उसके आह्वान पर आकर युद्ध 
करने का वचन विया था ! हाजीपुर नामक स्थान पर जाकर उसने वचन पालन 
किया--“भेवाड़ धकां पूरबगढ़ माल्है,अईयो सकतहूरा उनमान। जग परदेस जीववा 
जावे, मरवा गयौ करारो मांत ॥” स्वासिभकत मेड़तिया सुकुन्ददास अपने स्वामी' 
“राणा” के लिए बलिदान होकर वैकुण्ठ में परमेश्वर के समान ही पुजित हुआ-- 
मोटा सांमि सुछक्ति मेड़तिये, महि मोटो कीधो मरण । 
परमेसर भेछ्ा पूजीजै, वेकुंड वीर कछोधरणा ॥ 

अद्य उत्साह, हिस्‍्मत और उत्कट बीरता के सदगुणों का बखान करते हुए 
चौहान 'जसवंत भाणोत' का वर्णन बड़ा समर्थ बन पड़ा है-- 

सोर सर पाथरां तणौ बरसे सघण । 
पेलज्य सेल खगः चढे पीठांणि॥ 
हाथ अभा किया मूगले हिंदुओं । 

भांण रो त्यार बाखांणियो भाण ॥ 

“जब गोलों-पत्थरों-बाणों की सघन वर्षा हो रही थी, ऐसे समय घोड़े की 
पीठ पर चढ़कर भालों के प्रह्ारों से शत्रुओं को बेधते समय,मुगलों और हिन्दुओं ने 
समर्पण-भाव से हाथ अ्‌ंचे कर दिए, तो भाण के पुत्र की प्रशंसा स्वयं सूर्य ने की ।” 

प्रतिशोध की अग्नि से तत्कालीन क्षत्रिय समाज धधक रहा था। यह मानव 
सभ्यता की आदिभ वृत्ति के रूप में हरेक वीर के हृदय में प्रज्वलित रहती थी। 
डिंगल काव्य भी इससे अछूता नहीं है। दुरसा ने “मांडण” के गीत में उस प्रति- 
शोध का यशोगान किया है--- 

बडो वैर विढि वाक्कीयो मयंक सीहो वहै, 
विसहरे, नरे मानी सुरे वात। 

प्रतिशोध की ही भांति ऋण से उन्रण होना भी एक बड़ी बात मात्ती जाती 
थी । दुरसा ने इस उऋण होने की भावना की ओर लक्ष्य करते हुए मेवाड़ के 
राणा की प्रशंसा में एक छंद में यह संकेत किया है-- 

/क्षत्रियां कुछ लहणो छोड़वियों, राण दियंते रायपुर" 
४राणा ने “रायपुर” का दान देते हुए क्षत्रियों पर चले आ रहे चारणों के 
ऋण से जैसे क्षत्रिय कुल को मुक्त करवा लिया।'' 
वीर “चांदा” को सत्ता के विरोध में रहकर बादशाही राज्य से भी जकानन 
वसूल करते हुए दिखाकर दुरसा ने सत्ता-विरोध की बात कही है-- 
आलम धर तणी जगाति उम्राहै, 
अरबद धरा भरे इंड आण। 

राह सदा लग ग्रहै चंद रवि, 
चंद राह ग्रहीया चहुंआंण ॥| 

दानवीरता की प्रशंसा में कहा गया एक गीत बीकानेर के महाराजा रायसिंह 
से संबंध रखता है जिन्होंने 'शंकर' नामक वारह॒ठ को सवा करोड़ रुपए का दान 
दिया था-- 

सवलाखां अपर नवसहसा, 
लाख पचीसूं दीध हिलोल् । 
खित पुड़ घणा गडोथ& खावै, 
बूडे छात बिया जस बोछ ॥ 

“है राठौड़ (नवसहुस्त के विरुद को धारण करने वाले ), तुमने सौ लाख के भी 
अपर पच्चीस लाख और प्रसनन्‍त होकर दिए। इस पृथ्वी पर तुम्हारे इस यश 
के प्रवाह में दूसरे अनेक राजा उथल-पुथल हो रहे हैं।] 

दानवी रता के साथ ही गुणग्राह्मता का एक और स्वरूप भी परंपरागत 
भारतीय संस्कृति के प्रतीक रूप में तत्कालीन उच्च वर्ग में विद्यमान था । इसका 
एक दुष्टांत कबियों को पालकी में बैठाकर राजा या दानदाता द्वारा स्वयं कंधा 
देने के रूप में प्राप्य होता है। यह एक उच्च कोटि का आदर्श सम्मान समझा 
जाता था। बीकानेर के महाराजा रार्यसिह ने कोड़ पसाव का दान देते समय 
कवि की पालकी में जो कंधा दिया उसके सूचक गीत का संबंधित अंश दुरसा ने 
इस प्रकार कहा है--- 

कांध जिको ते दीध कलावत, अही मौज लहर अनमंध | 
जस उर धके आवतां-जातां, बूड अनेरा मुकुटबंध |॥। 

“हे कल्याणपिह के पुत्र, तुमने जो (कवि की पालकी के) कंधा दिया, बह 
मानों दान के प्रबल प्रवाह की एक लहर बतगई, जिसके सामने आते अनेक मुकुट- 
धारी आते-जाते डूबने लग गए ।” 

“वोरभोग्या वसुंधरा” के सनातव सत्य को दोहराते हुए दुरसा ने “तोगा 
सुरताणोत” के गीत में इस पर बार-बार बल दिया है-- 

अंग हू मछर मेले नहीं आपणो। 
तिके नर भोगबे कीय धरती तणौ । 
रोहड़ी कथा कूरम छिंद आपनी। 
मारकां हाथि आवे सदा मेदनी | 

लेकिन वीरों का वीरत्व भी धर्मविहीन नहीं था ।वीरों की धर्मंपरायणता 
सदा प्रशंसापुर्वेक वर्णनीय रही है । युद्धभूमि में जाने से पुर्वे समस्त धार्मिक आच- 
रण क रने के प्रमाण दुरसा के साहित्य में प्राप्त हैं--- 

सुमरण, दानसिनान कर, बन्दे गोविन्दा । 
तिलक दवादस ताणियां, सिर मंजरब्ंदा ॥। 
दल भीना गंगाजलछे, चन्दण चरचंदा। 

जाण पंडव हालिया, गिर हेम गढछ दा ॥ 
लिया छतीसां आवधां, मारू मलफन्दा। 
एकके क्रम काट काट, असमंद करंदा॥ 

“भगवान का स्मरण, स्तान, दान और वन्दना करके, द्वादल तिलक लगाकर, 
सिर पर तुलसी की मंजरी लगाकर, गंगाजल में भीगे चंदन से स्वयं को चाचित 
कर, छत्तीस आयुधों को धारण किए हुए राठौड़ वीर ऐसे चले मानों पाॉंडव हिमा- 
लय में अपने को गलाने जा रहे हों ।फिर एक-एक करके क्रम से (शत्रुओं को) 
काटते हुए उन्होंने युद्ध किया ।” 

उपर्युक्त सांस्कृतिक मुल्यों की बातें दुरसा ने क्षत्रियों के प्रसंग में ही कही हैं। 
उनके काव्य का एक दूसरा और सशक्त पहलू है उत सामान्य श्रमिकों की पीड़ा 
का जिसे उन्होंने 'किरतार बावनी' नामक स्फुट काव्य में प्रकट किया है। इन 
छंदों को पढ़ने से तत्कालीन बहुसंडयक समाज की दयनीय स्थिति का बोध सहज 
ही हो सकता है। दुरसा ने कोई पचास प्रकार के श्रमजीवियों और पेट-भराई के 
लिए अन्य कुकर्म करने वाले लोगों की वेदना बड़ी सहानुभूति पूर्वक दरसाई है। 
यदि यह कृति नहीं होती तो दुरसा मात्र सपन्न वर्ग के विरदगायक बनकर रह 
जाते। इस कृति के प्रत्येक छंद में एक व्यवसाय विशेष की समस्त दिनचर्या को 
चित्रवत्‌ खचित करके दरसाया गया है। वर्णत का यह कौशल संक्षेप में एक बहुत 
बड़े आयाम को समेटकर रखने में सफल हुआ है। ऐसे श्रमिकों, भिक्षुकों, ठगों और 
हीन कर्म करने वालों के कुछ उद्धरण देने से यह पक्ष भली प्रकार सिद्ध हो 
सकेगा--- 


केवट 


रचना प्रवहण रचे, बहुत नर मांहे बेसे, 
अथग नीर आंगमे, पूरि जोखम में पेसे, 
किण हिक वाय कुबाय, कोरि काजछ री कंपे 
अथ न को आधार, जीव दुख किण सूं जंपे, 
जलमाधि नाव बूड़े जरे, कोइक विरव्ठो अूगरे। 
करतारपेटदूभरिं कीया, सो काम एह मानव करें॥ 
“नौका बत्ताकर बहुत से लोगों को उसमें बैठाता है, अथाह पानी में पूरी 
जोखिम उठाकर उन्हें ले जाता है, कोई हवा चलने से मूसलाधार वर्षा हो जाती 
है, वहां भिराधार नाव डूब जाती है तो कोई विरला ही बच पाता है। पेट 


पंमाज और संस्कृति 6॥ 
के लिए मानव को यह सब करना पड़ता है।” 


ठ्ग 


पासीगर नें पेट, हृदय बहुकपट रहावैं, 

धोती ख्ंबर धरे, बे तिहां तिलक बणावै, 

हथमाका ले हाथि' कहै हर गंगा कासी, 

सारण ठाणो मेलि, पलक मांहि नाखैं पासी, 

मानवी रतन नैं मारतां, ओ तिल ही नवि अगर । 

करतार पेट दूभरि किया, सो काम एह मानव करे || 

“ठग के पेट और हृदय में बड़ा कपठ रहता है। वह तिलक, माला और 

भस्म लगाकर धोती पहिने 'हर-गंगा-कासी' का उच्चारण करता हुआ मार्ग में 
ठगी रोपता है। पलक झपते ही वह गले में फंदा डालकर मनुष्य रूपी रत्न को 
मारते हुए जरा भी नहीं हिचकता ।” 


भिखारी 


एक दूक का रणे, भमे घर-घर भिख्यारी, 
दीन वचन दाखवे, भणे मुहि लब्वर भारी, 
अणदेखे अणदत्त, अड़े दे उत्तर आडा, 
तो ही रग रग तेथि, मांगि अन मेले मार्डां, 
पिंड रो मान मृके** धर सूधी भिक्षा धरे । 

“एक टुकड़े के लिए भिखारी घर-घर फिरता है, दीत वचन बोलकर गिड़- 
गिड़ाता है, जब तक कोई नदेखे और न दे तव तक अड़ा रहता है, अपमानित 
होकर भी वह मांग-मांगकर अन्त संग्रह करता है। इस प्रकार सारा स्वाभिमात 
छोड़कर वह भिक्षावृत्ति करता है । 

इसी प्रकार दुरसा ने अफंडी साधुओं, भवाई-रावल आदि तमाशा करने 
वालों और भांडों, धरोहर को हड़प जाने वाले दुर्जनों, पशुवध करने वाले 
कसाइयों, बैलों को बधिया करने वाले पेशेवरों, स्त्रियों को बेचने और वेश्यावृत्ति 
कराते वाले हरामखोरों तथा चोरों, कासिदों, खनिकों, किसानों, कहा रों, बाजी- 
गरों, महावतों, भीलों आदि की कष्टदायक और हीन जीवनचर्या का बखान किया 
है। दुरसा की सहानुभूति धत कमाने के लिए परदेशों में प्रवास करने वाले व्यव- 
सायियों, अन्न के लिए सैनिकवृत्ति करने वाले राजपूतों, ग्रहणादि पर स्वर्णदान 
लेने वाले ब्राह्मणों तथा ऐसे ही अन्य विवश लोगों पर भी गई है। 

इस वर्णन से उस समय के समाज का यह पक्ष जिस प्रकार स्पष्ट किया गया 
है वह आम आदमी के दुःखों की कारुणिक गाथा है। सामाजिक विषमताओं के 

इन नग्न चित्रों में जहां विवशतायें, अभाव और जीवित रहने की समस्‍यायें ही 
देत्याकार बनी हुई हैं, वहां अंचे चारित्निक गुणों और सांस्कृतिक बुलन्दियों की 
बात करना ही अपराध होगी । मध्य युग के जो चित्र इतिहासों और काच्यों में 
अभी तक मिले हैं उनकी तुलना में दुरसा द्वारा चित्रित कोई चारसौ वर्ष पहिले 
का यह यथार्थ समाज इततिहासकारों के लिए एक चुनोती है। भारत का, विशेष- 
कर राजस्थान का, सामाजिक और सांस्कृतिक इतिहास लिखने वाले विद्वानों के 
लिए दुरसा का यह काव्य एक बहुमूल्य धरोहर समझा जाना चाहिए। 

संस्क्ृति के बाह्य पक्ष की भी विपुल सामग्री दुरसा के काव्य के सूक्ष्म 
अध्ययन से प्राप्त हो सकती है। तत्कालीत लोकप्रचलित वेप-भूपा, अस्त्न-शस्त्न, 
साज-सज्जा, रूप-श्ंगार, आवासगृहों, कलाओं, विवाहों, रीति-रिवाजों, 
परंपराओं, मान्यताओं तथा लोक-जीवन के अन्य नानाविध विस्तार की संयोजक 
सामग्री दुरसा के काव्यों और गीतों में बिखरी मिलेगी। इस विषय में दुरसा के 
रचे रूपक गीत अधिक सहायक हैं। कुम(र अज्जा की 'गजगत' में विवाह का एक 
सांगोपांग रूपक है जिसमें वर-वधू के समस्त श्ंगार और वैवाहिक रीतियों का 
विस्तार से उल्लेख है। आखेट, वर्षा, अतिथि-सत्कार आदि कई रूपकों के गीत 
बहुत सुंदर बन पढ़े हैं जिनमें तत्कालीन जीवन की झांकियां मिलती हैं। 

काव्य की दृष्टि से डिगल काव्य को अतिशयोक्ति का काव्य समझने वाले 
आलोचकों को उसे उसके सामाजिक और सांस्कृतिक मूल्यों के लिए भी जांचना 
चाहिए । इस परिप्रेक्ष्य में दुरसा का काव्य ति:संदेह बड़ा मुल्यवान प्रमाणित हो 
सकेगा | 


अध्याय 7 


ऐतिहासिक साक्ष्य 


अब यह कोई अल्पज्ञात तथ्य नहीं रह गया है कि डिगल काव्य, जो अधि- 
कांशत: दूहों और गीतों में समाहित है, ऐतिहासिक दृष्टि से भी बहुत महत्वपूर्ण है। 
डिगल कवियों ने व्यक्तियों ओर घटनाओं को ही अपने काव्य की मुख्य विषय- 
वस्तु बताया था। अत: इतिहास की दृष्टि से उनका पृथक्‌ स्थान वन जाना समझ 
में आता है। तत्कालीन काव्य-धारा में प्रचलित अभिव्यक्ति की रूढ़ियों और 
परंपराओं को समझने वाला कोई भी सुधी आलोचक अलंकारों और रूपकों 
से लदी शब्दावली में से इतिहास का तथ्य सरलता से खोज सकता है। इति- 
हास के साथ इस अविच्छिन्न संवंध के कारण ही स्वयं डिगल गीतकारों ते 
अपने गीतों को 'साख री कविता'--साक्षी की कविता--कहना ठीक समझा है । 
इन्हें लिखते समय घटना-संबंधी उल्लेख निम्न प्रकार किया जाता है, यथा 
--राव वीकैजी वरसंघ ने छोडायौ तिण साख रो गीत (राव बीका ने वरसंघ को 
छुड़ाया उस साक्षी का गीत), राव जैतसीजी काम आया तिण प्ताख रो गीत (राव 
जैतसी काम आये उस साक्षी का गीत), आदि । 

इसलिए साधा रणत: समस्त डिगल काव्य से और विशेपत: डिंगल गीतों से 
इतिहास की सामग्री का संकलत और अध्ययत किया जाना आवश्यक है। दुरसा 
ते भी शताधिक गीत लिखे हैं। माताजी रो छंद और 'किर॒तार वावनी!' नामक रच- 
नाओं के अतिरिक्त उतकी प्रायः समस्त रचनायें किसी न किसी प्रकार से इतिहास 
से संबंधित हैं। दुरसा समसामयिक राजनीति के महत्वपूर्ण व्यक्तियों के निकट 
संपर्क में रहे, इसलिए उनकी जानकारी वैसे भी प्रामाणिक मानी जा सकती है। 

गीतों की रचनाओं के लिए उपयुक्त अवसरों का महत्व था। जब कभी 
किसी बीर ने युद्ध किया, मृत्य का वरण किया, अन्याय का विरोध किया, सत्ता 
के प्रति विरोध-प्रदर्शन किया अथवा को्ति के लिए कोई दान दिया, या दुर्ग, 
आवास, उद्यान आदि का निर्माण किया, तभी कवि की लेखनी को प्रेरणा मिली 
और उसने उस धटना के केन्द्र-विन्दु को अपनी अभिव्यक्ति में समेठ लिया । सम- 


70 दुरसा आढ़ा 


सामयिक साक्ष्य का इससे अधिक और क्या स्रोत हो सकता है ! जिस व्यक्ति का 
जो कार्य लोकप्रसिद्धि का पात्न होता था वही गीतों का विपय बन सकता 
था। निन्‍दा व प्रसंग भी यत्र-तत्न मिलते हैं, पर प्रशस्तिमुलक काव्य ही अधिक है। 

राजस्थान का इतिहास तो अभी विस्तार से लिखे जाने की प्रतीक्षा में है। 
इसलिए ये छोटे-छोटे साक्ष्य भी बटोरे जाने चाहिए। भारतीय इतिहास की अनेक 
स्थापित धारणाओं में भी ऐसे कुछ प्रसंगों से संशोधन करने की आवश्यकता 
पड़ेगी । अभी तक मध्यकालीन इतिहासकारों ने फारसी, अरबी इतिहासों तथा 
विदेशियों के यात्रा-विवरणों का ही अधिक सहारा लिया है। उन्होंने डिगल 
काव्यों को इतिहास से पृथक मानते हुए या तो उनका अध्ययन ही नहीं किया और 
किया भी तो अतिशयोक्तिपूर्ण मानकर कोई महत्व नहीं दिया | यह सब काव्य- 
परंपराओं से उनकी अनभिज्ञता के कारण हुआ । 

राजस्थात का स्थानीय राजनंतिक इत्तिहास एक तरह से यहां के राजपूत 

राजवंपों द्वारा किए गए युद्धों से ही संवंधित है । चारण जाति राजपूरतों के अत्य- 
धिक निकट रही है । सामाजिक दृष्टि से समीप रहने के कारण राजनीति में 

भी चारणों का प्रवेश परामर्श, सहायक, पक्षधर, प्रशंसक आदि रूपों में रहा 
है। इसलिए चारणों के पास उनके ऐसे कार्यों के विषय में विश्वस्त जानकारी 
रहती आई है। इन्हीं जानकारियों ने उनकी रचनाओं को भी विश्वस्त बना 
दिया है। 

दुरसा ने जिन-जिन व्यक्तियों ओर घटनाओं से संबंधित ऐतिहासिक गीत 

लिखे हैं उनमें से कुछ का विवरण यहां दिया जा रहा है। कुछ गीतों में बवणित 
घटनाओं की इतर ऐतिहापिक ज्रोतों से पुष्टि करके भी यह दिखाने का प्रयास 
किया गया है कि दुरसा हारा दी गई जानकारी असत्य नहीं हैं :--- 

(१) गीत गोपालदास सुरताणोत रो--बांकीदास की झ्यात' (पृ० 62) के 
अनुसार यह दक्षिण के युद्ध में काम आया था | यह गीत उस युद्ध का 
साक्षी है । 

(2) गीत मात सकतावत रो--वीरविनोद' के अनुसार मानसिंह, भीम 
सीसोदिया को दिए गए वचन के अनुसार, पूर्व में हाजीपुरपट्टन नामक 
स्थान पर जाकर लड़ मरा' था। यह गीत उसी घटना क्रम का साक्षी 

है । 

(3) महाराजा रायसिंह कोड़पसाव दियो तिण साख रो गीत-- गौरीशंक'र 
ही राचंद ओझा ने अपने 'बीकानेर राज्य का इतिहास' में 'दयालदास 
की ख्यात, के आधार पर इस घटता का उल्लेख किया है। 

(4) गीत मेड़तिया मुकुन्ददासजी रौ--सुप्रसिद्ध जयमल भेड़तिया का पुत्र 
मुकुन्ददास महाराणा अमरसिह की सहायता करता हुआ राणपुर के 


ऐतिहासिक साक्ष्य 

युद्ध में काम आया था। इस गीत में वरणित इस घटना की पुष्टि 


बांकीदास की ख्यात' में पृ० 


95 पर की गई है । 


(5) गीत राजा श्री रायसिघजी वीकानेरीया रो--यह गीत रायसिह के 
जैसलमेर में हुए विवाह के अवसर पर कहा गया है जो बीकानेर के 
सभी इतिहासों के अनुसार एक सत्य है । 

(6) गीत जैमल मुहणोत रो--मा रवाड़ के दीवान तथा अनेक युद्धों के से ना- 
नायक जैमल मृहणौत नैणसी मुहणौत के पिता के रूप में प्रसिद्ध हैं। 
जोधपुर-महा राजा गर्जातह के समय ये दीवान थे । गौ० ही ० ओझा 
ते यह 'टिप्पणी मुहणौत नैणसी की ख्यात्त' (नागरी प्रचारिणी सभा, 


भाग पृ० 02) में दी है । 


इसी प्रक्रार ज्ञात ऐतिहासिक व्यक्तियों और घटनाओं से सभी गीतों का 
तारतम्य वैठाया जा सकता है। इस दृष्टि से दुरसाकृत कुछ प्रमुख गीत इस 


प्रकार हैं--- 
!. गीत देवड़ा सवरा रो 9 
3. गीत किसनसिध रो 4 
5. गोत सुरताण जैमलोत रो... 6. 
7. गीत चहुवांण जसवंत 8, 
भांणोत रो 
9. गीत मांडणजी रो 0. 
]. गीत सोलंकी माला साम- 2. 
दासोत रो 
3. गीत अचलदास वलभदोत रो 4. 
5. गीत राणा अमरत्तिह रो 6. 
]7. गीत देवड़ा प्रिथीराज रो 8. 
9. गीत भाटी गोविन्ददास 20 
मानावत रो 
2, गीत कचरा कूंपावत रो 22 
23. कुंवर रतन महेसदासोत रो 24 
गीत 
25. प्रणमल भाणावत रो गीत 26. 
27. गीत चीबा दूदाजी रो 28. 
29. महाराजा रायसिह चीतौड़ 30. 


प्रणिया तिण साख रो गीत 


- गीत जगमाल रो 
. गीत हाम देवड़ा रो 


गीत तरबद उरजणोत रो 
गीत रामदास चांदाउत रो 


गीत सोलंकी वीरमदेजी रो 
गीत तोगा सुरताणोत रो 


गीत चांदाजी रो 
गीत सुरत्तांण रो दताणी रे 
गीत राजा सूर्रासघ रो 


२ 


|| 


जद्म 
रे आ 


. गीत भाण सोनगरा रो 


. गीत कमसेन रो 
, गीत भगवानदास अूदावत रो 


बीजा हरराजोंत रो गीत 
गीत राजिश्री रोहितासजी रो 
गीत प्रिथी राजजी री वेल रो 


इस प्रसंग में यह बात ध्यान देने योग्य है कि मध्यकालीन राजस्थानी 

साहित्य यहां के स्थानीय इतिहास से इतना घुला-मिला है कि दोनों को पृथक 
करके देखना वड़ा दुष्कर है । वास्तव में तो इस साहित्य को भली प्रकार समझते 
के लिए राजस्थान के इतिहास की विस्तृत जानकारी और यहां की सांस्कृतिक 
परम्पराओं का परिचय, दोनों ही बहुत आवश्यक हैं। दुरता जैसे प्रतिभाशाली 
और अपने समय के अति प्रसिद्ध कवि के गीतों और दूसरी कृतियों से यह तथ्य 
और भी पृष्ट होता है। 


अध्याय 8 


एक मूल्यांकन 


दुरसा को कुछ आलोचकों ने एक राष्ट्रकवि के रूप में उभा रते का प्रयास किया 
है। उनका आधार 'विरुद छिहत्त री' नामक रचना है, जिसमें अकबर को एक 
हिन्दू-विरोधी के रूप में चित्रित किया गया है और महाराणा प्रताप को देश-धर्म 
के प्रवल रक्षक के रूप में । कुछ शोध विद्वानों ने (विरुद छिह्दत्त री' की प्रामाणिकता 
पर प्रश्नचिन्हु लगाया है। उनकी मान्यता है कि दुरसा जैसा प्रौढ़ कवि, जिसने 
अकब र की प्रशंसा में भी काव्य-सुजत किया है और जिसके बिपय में अकबर के 
सान्निध्य की दंतकथायें भी प्रचलित हैं, बादशाह के लिए इतने ओछे शब्द--- 
अकवरिया, तुरकड़ा, आदि--का प्रयोग नहीं कर सकता । दूसरे, कई ऐतिहासिक 
तथ्य भी, जैसे देवा री ढ्वार का उल्लेख, भी इतिहास विषद्ध हैं, क्योंकि उस समय 
उनका अस्तित्व नहीं था। तीसरे, 'विरुद छिहृत्तरी” में प्रयुक्त भापा तथा आधछु- 
मिक भावनाओं की छाया भी दुरसा की भाषा और तत्कालीन कवियों के विचारों 
से मेल नहीं खाती । इन तर्को के सामर्थ्य को मानते हुए दुरसा की कृति के रूप में 
'बिरुद छिद्तत्तरी' पर कम से कम चर्चा करने की चेष्ठा की गई है। हां, उद्धरणों 
में उसके चुने हुए सोरठे अवश्य दिए हैं ताकि इस साहित्यिक विवाद से परे रहते 
हुए भी काव्य का रस लिया जा सके। 

राष्ट्रकवि के रूप में स्थापना करने वाले आलोचक यहां तक तो ठीक ही हैं 
कि दुरसा ते पराधीनता स्वीकार न करने वाले वीरों---राणा प्रताप, राव चंद्रसेन, 
राव सुरताण, आदि की मुक्तकण्ठ से सराहना की है। इस प्रसंग में उन्हें वादशाही 
ताकत के सामने न झुकने वाले और हिन्दुत्व के पोषकों के रूप में चित्रित किया 
गया है। पर इनसे कम प्रशंसा उन अन्य अनेक वीरों की भी नहीं की गईं है, जिन्‍्हींते 
मुगलों के पक्ष में लड़ते हुए, स्वामिभक्त सेवकों के रूप में कट मरते हुएं, अथवा 
पारस्परिक वैर का प्रतिशोध लेते हुए, वीरता का प्रदर्शन किया। इस दृष्टि से 
ऐसी कोई विशिष्टता नहीं रह जाती है जिससे दुरसा ने कुछ चरित्न-तायकों को 
दूसरों की तुलना में अधिक गौरवात्वित किया हो । आज जब धामिक परिस्रेक्ष में 

अथवा स्वतंत्नता के पुजारियों की भूमिका के रूप में उन घठनाओं पर दृष्टिपात 
करते हैं तो वे पात्र अवश्य दूसरों से पृथक्‌ और गौरवशाली दिखाई देते हैं। पर 
जहां तक चारण-काव्य का प्रश्त है उसमें उन्हीं गुणों की वन्दना की गई है जो 
किसी वीर विशेष में दिखाई दिए । दानवीर की वदान्यता, युद्धवीर का शौर्य, 
स्वतंत्नता के रक्षक का स्वातंत्रय-प्रेम, धर्म रक्षक की धर्म-परायणता, स्वामिभकक्‍त का 
त्याग--जहां जैसा देखा गया उसकी सराहना की गई । इसलिए जहां प्रताप को 
धर्मरक्षक और स्वतंत्रता प्रेमी के रूप में वन्दित किया गया है, वहीं अकबर के 
अवतार रूप को, कछावा मानसिंह के अद्भुत सेनापतित्व को, बेरामखां और 
महावतखां की वदान्‍्यता को यशगीतों में समेट कर दिखाया गया है। ऐसी स्थिति 
में यह कहना संभवत: संगत नहीं होगा कि दुरसा आधुनिक अर्थों में “राष्ट्रकवि' 
थे। तत्कालीन काव्य-परंपराओं और चा रण कबियों की विशेष स्थिति का पूरी तरह 
अध्ययन किए बिता इत प्रकार के निर्णयात्मक दृष्टिकोण को अपताना सही नहीं 
है। यदि दुरसा को आज के संदर्भों में राष्ट्रकवि मानें तो उनके चरित्नतायक राणा 
प्रताप को संकटों में डालने वाले बादशाह अकबर तथा कछावा मान सिह की 
प्रशस्तियों के लिए क्‍या दलील दी जा सकती हैं? इसलिए अच्छा यही होगा 
कि दुरसा को तत्कालीन परिस्थितियों में रख कर उनका सही मुल्यांकन किया 
जाए। 

दूसरा बड़ा श्रेय जो दुरसा को दिया जाता है वह उनके द्वारा अजित यशञ 
और द्रव्य, तथा चारण समाज के लिए और लोकहित के अन्य कार्यों में किए गए 
व्यय का है। दुरसा के एक लोकव्यवहा रज्ञ सफल कवि होने के वाते यह बात 
समझ में आती है। भौतिक सफलता को श्रेष्ठ काथ्य की कसौटी के रूप में तो 
स्वीकार करने का प्रश्न नहीं उठता, पर कवि की लोकप्रियता की बात इससे 
अवश्य सिद्ध होती है। इस मान्यता में कोई दो मत नहीं होने चाहिए कि दुरसा न 
केवल चारण समाज में बल्कि उच्च वर्ग के शासक एवं सामंत वर्ग में भी बड़े 
प्रिय थे, और उन्होंने प्रचुर द्रव्य एवं यश अजित किया था,। उन्हें अने क 'लाखपसावों' 
तथा 'कोड़ पसावों के अतिरिक्त गांवों की जागीरें तथा अन्य दानादि भी प्राप्त हुए 
थे। अपने सुदीध और संयर्मित जीवन के कारण वे यह सब कुछ प्राप्त करने में 
सफल हुए। 

लेकिन एक कवि के रूप में उनका मूल्यांकत करते समय इस प्रश्न को दूसरे 
पहलुओं से देखता होगा। यह सही है कि दूरसा ने पारंपरिक रीति से क्षात्र- 
धर्मोचित गुणों का बबान कर तत्कालीन क्षत्रिय समाज को अपने कर्तंब्यों के प्रति 
जागरूक बनाए रखा, पर ऐसा करने में अपने पूर्वगामी कवियों से उनकी कोई 
विशेषता नहीं रही । यदि महाराणाओं के प्रसंग में ही लिखा जाये तो महाराणा 
कुंभा, सांगा आदि के लिए ऐसे ही उद्गार पहिले भी कवियों ते प्रकट किए थे। रात 

अम रतिह के विद्रोह को शत-शत छंदों में अनेक समकालीन भाटों-चा रणों ने दुरसा 
से भी अधिक समर्थ ढंग से बखाना है । 
उत्तम काव्य की विभिन्‍त विधाओं के श्रेष्ठ सरजजकों की गिनती में भी दुरसा 
का नाम कहीं नहीं लिया जाता है--- 
कविते “अलू', दूहे 'करमाणंद', पात 'ईसर' विद्या चौ पूर । 
छंदे 'मेहों, झूलणे 'मालो', 'सूर' पदे, गीते 'हरसूर'।। 
और भी-- 
कवित रूप, 'नरहरी” छप्पय, 'सूरजमल' के छंद। 
गहरी झमक 'गणेस” की, रूपक “हुकमीचन्द ॥ 
गीतों के विषय में चारण कवियों की आलोचनायें अपने ही ढंग की होती थी। 
जैसे गीतों के विषय में कही गई उक्तियां देखिए--- 
“गीत गीत हुकसीचंद कहग्यो, हमे गीतड़ी गावो ।”! 
/'हुकमीचंद रा हालिया, गुरड़बचां जिम गीत” 
हुकमीचंद तणा कहिया थका, फेरवां गीत महादान फेंके ।'' 
“संकरिये सामोर रा गोब्ठीहंदा गीत ।” 
“गीतां गिरवरियौह, पीतां दारू हद पड़े । 
पिरथी परवरियौह, सारां कव लोगां सिरे ।/” 
पर, इस प्रकार प्रसिद्ध कवि-उक्तियों में समाना ही एक मात्र मुल्यांकन नहीं 
है। अनेक सिद्धहस्त कवियों को भी इस प्रकार का सम्मान नहीं मिल पाया है। 
ऐसी स्थिति में दुरसा आढ़ा को किसी क्षेत्र विशेष में अतिविशिष्ट नहीं मानते 
हुए भी उनका संपूर्ण कृतित्व एक पर्याप्त ऊंचे धरातल पर प्रतिष्ठित प्रतीत होता 
है। इस प्रतिष्ठा और सान्‍्यता के आधार पर्याप्त ठोस हैं। दुरसा की भाषा, 
उनका पांडित्य, छनद-रचना का कौशल, रूपक खड़े करने की अद्भुत प्रतिभा, 
और इन सबसे ऊपर उनकी ओजपूर्ण उद्यात्त शैली वर्ण्य विषय का एक दिव्य 
चित्न प्रस्तुत करने में समर्थ हुए हैं। इन सव काव्योचित गुणों का सम्मिलित 
प्रभाव ही दुरसा के कंतित्व की सच्ची सफलता है। इस प्रकार का सर्वतोमुखी 
सामंजस्य घिरले ही रचनाकारों में उपलब्ध होता है । 
अपनी प्रौढ़ प्रांजल भाषा को 'वयण सगाई' और अन्य अलंका रों से संजोकर 
जब वे विविध रूपकों के मनोहा री उद्यान में कीड़ा करवाते हैं तो उतकी प्रतिभा 
से चमत्कृत होना पड़ता है। जब वे अत्यंत ओजपूर्ण शब्दों और भव्य कल्पनाओं 
से किसी आदर व्यक्तित्व का चित्र खींचते हैं तो उसंका विराट स्वरूप हृदय पर 
तत्काल एक गहरी छाप छोड़ देता है। जब वह पांडित्यपूर्ण उक्तियों की एक पर 
एक श्वृंखलायें सी गूंथने लगते हैं और सांस्कृतिक संदर्भों का ज्ञानकोश खोल देते 
हैं तो उनकी विद्धत्ता और सूझ-बूझ के आगे नतमस्तक होना पड़ता है । 

अभिव्यक्ति की यह सर्वांगीणता ही दुरसा के काव्य' की प्राण बनी हुई है। 
इसी संदर्भ में चारण कवि के स्वर में स्व॒र॒ मिलाकर दुरसा की स्तमर्थ उक्तियों के 
लिए उनकी बचनसिद्धता को स्वीकार करना पड़ता है--- 
सगत रा पुत्र जाणै कोइक वचनसिद्ध । 
उगत री जुगत रा घाट बैंडा॥ 
“उक्ति की युक्ति का अतिविकट मार्ग कोई-कोई वचनसिद्ध चारण कवि ही 
जान पाते हैं ।” 
निस्संदेह' दुरसा आढ़ा ऐसे ही वचनसिद्ध शक्ततिपुत्न थे। 


परिशिष्ट 


रचनाओं से उद्धरण 
विरद छिहतत्तरी 
सोरठा 


बुहा बडेरा वाट, बाट तिकण बहुणों विसद। 
खाग त्याग खत्तवाट, पुरों राण प्रतापसी ॥!॥ 
अकबर पथर अनेक, के भूपत भेढा किया। 
हाथ न लागो हेक, पारस 'राण प्रतापसी ॥2॥ 
अकबर हिये उचाट, रात दिवस लागी रहै। 
रजबट वस समराट, पाठप राण प्रतापसी ॥3॥ 
अकवर समंद अथाह, तिह डूबा हिन्दू-तुरक। 
मेवाड़ो तिण मांह, पोयण फूल प्रतापसी ॥॥4॥ 
हृठदीघाद हरोछ, घमंड उतारण आऔरि घड़ा। 
आरण करण अडोछ, पुहुंच्यो राण प्रतापसी ॥।5॥ 
थिरन्रप हिन्दुसथान, लात्तरगा मन लोभ लग। 
माता भूमी मान, पजे राण प्रतापसी ॥6।। 
सेलां अणी सितान, धारातीरथ में धसे। 
देण धरम रणदान, पुरद सरीर प्रत्तापसी ॥7॥ 
उड़े रीठ अणपार, पीठ लगा लाखां पिसण। 
नेठीगार नकार, पैठोी उदियाचल पतो ॥8।। 
लंघण कर लंकाछठ, सादूढों भूखों सुवे। 
कुछबट छोड़ क्रपात्,, पैंड न देंत प्रतापसी ॥9॥ 
बडी विपत सह बीर, बड़ी क्रीत खाटी वसू। 
धरम धुरंधर धीर, पोरस घिनो प्रतापसी ॥0॥॥ 
जिण रो जस जग मांह,जिणरो जग धिन जीवणौ । 
नेडो अपजस नांह, पणधर धिनो प्रतापसी ॥4॥ 


दुरसां आढ़ा 


अकबर जासी आप, दिल्‍ली पासी दूसरा। 
पुतरासी परताप, सुजस॒ न जासी सूरमा॥]2॥ 


किरतार बावनी 
छ्प्पय 
[ 


विसमी कूअु वरसात, वहै मारण व्यापारी, 

संग पहुराइत सोइ, न सूवै को नरनारी। 

महियल बरसे मेह, तत्ँ बक्वि कादव तेतो, 

वाजे ओठो वाव, अगनि दुख झेलो ऐतो |। 

चत्रप्रहर खड़ो चित चितवे, झड़पाणी माथे झर। 

करतार पेट दृभर किया, सो काम एह्‌ मानव करे ॥ 
2 

ले कांध॑ सुखपाल, होइ चाकर पंथ हाल, 

सास पियारो सहै, घणों घट संकट घाले। 

भारी नर ने भार, धरा चलतां पिंड धूजै, 

सीस तणौ परसेव, प्गां नख धृधों पूर्ण ॥ 

जीव काम दोहरो जिको, दुख देखंतां आदर । 

करतार पेट दृभर किया, सो काम एह मानव करे।। 


3 


बैसे बीच बजार, प्रथम सुखि राम प्रकार, 

लांबो धरती लोटि, मुठ उर पत्थर मारै। 

धोवा भरि-भरि धूछ, आंख अपर ढिग आगे, 

अति तड़क॑ आकर, जक् दुख पूरो जाणै।। 

तुछ दान तींठ आप तिको, रगतां दिन सारो रुछ । 

करतार पेट दुभर किया, सो काम एह मानव करे |॥ 
4 


नवल सुंदरी नारि, महा अति रूप मनोहर, 
निरखे सांमा नेत्न, तवा लयलीण होय नर । 
सोढछ सजै सिणगारि, सरस तिणदेही सोहै, 
मांणस केही मात्त, देखि सुरनर मन मोहै ॥। 


परिशिष्ट 


एह्‌वी त्रिया मेले अलग, व्यापारी विरहो वरे | 
करतार पेट दूभर किया, सो काम एह मानव करे | 


राजा सावसिह रा झूलणा 


नीसांणी 


हर 
पत्ति दुरंगां जेर करि, लख लिद्ध दुरंगां। 
है घड़ गे घड़ लक्ख भड़, आत्तारि अलंगां। 
तूझ दढ्ां सिर सावढ्यां, विसराम बिहुंगां। 
छत्नी घणी पछाड़िये, उरि वाढ़ि तुरंगां । 
बेद अरत्या कुर रथा, कासी सिवलिंगा। 
वूंद बरिक्खां तपरिखां, जल धारांगंगा। 
रैण कणां सर आरिजणा, पाहाड़ सिरिगां । 
स्ग्गि सुरां महिअत्ठ नरां, पाताछि भुइंगां ) 
भोम त्िणां गिरवर बणां, नाखत्न निहंगां । 
सीत ग्रुणां जत लखमणां, हणवंत दवंगां । 
हेम जढां घण वद्दत्ां, सामंद तरंगां। 
भान तुही जीत्या नको, राजा रण जंगां। 

2. 


आरति जिम्मी साझते, दिल्‍ली सुरताणां। 
क्रम हत्थे वाह॒तां, मत्थ॑ केबाणां। 
पाडि मसीत प्रासादि कूं, आदी तुरकाणां । 
छापरि त॑ छू ताणत॑, देते मेल्हाणां। 
पारि करंदो सायरां, पैमाल पठाणां। 
वीच सवालख हेमगिर, पंचे नदियाणां। 
गंगा सायर खीर सुर, सागर रतनाणां। 
मांण सरोवर, सिंधसर, विधो महिराणां। 
घाटां बाटां ओघटां, नदिनाक्ल छिवाणां। 
बीच गिरां बड सरवरां, सेवाल्ठ पुराणां। 
पीछोला पछिताईआं, तू खरा भर्याणा। 
साहण मान नजेरिया, कुल तास निवाणा ॥ 

दुरसां आढ़ा 


गीत मुकंददास सेड़तिया रो 


रांणा ची चाड रांणपुरि रहते, 
खत वाधरीयू नवे खंडे। 
कटकां पूषि मंडंते कमधज, 
मुकुन्द मुकुन्द चै रिदे मंडे ॥) 
मुकुन्ददास पहचाडि मरणदिनि, 
पूगू लेखबता तिणि पोति । 
सांकड़ भीड़ विच न समाणों 
जैमल तणों समाणों जोत्ति ॥2॥ 
मोरू घुअ कांमि भेवाड़ा, 
दह्ठ थाभे विहडे दुअण । 
तन आपरा न कीधू टात , 
हरि चा तन भेछो हुअण ॥3॥ 
मोटा सांमि सुछक्ति मेड़तिये, 
महि मोदों कीधो मरण | 
परमेसर भेछो पूजीजै, 
बेकूंठवीर कलोधरण ॥॥4॥ 


राव अमरसिघ रा झूलणा 


जाणै सोर भड़विकियों, जामंग्ी नगाड़े। 
किर नरसिंघ तिकासियों, हरि पत्थर फाड़े ॥ 
काढ़े बीजछ कोपियों, हाथछ अपाड़े। 
पक्रवट अूतापा कड़े, जमदढ़ धूराड़े ॥ 
हिरणाकुस ज्यूं हाथ , पाड़ियो पछाड़े । 
सिघ अमर नरस्िंघ ज्यूं बैठो बंबाड़े ॥ 
अचड़ियां असुरां सुरां, गयपाग सुहाड़े। 
जाणे दुरजोधन तणा, भूज भीम भमाड़े ॥ 
किर कपि धाम विधूंसियों राकस रोसाड़े। 
किर लंका रामण त्तणा हणवंत लगाड़े॥ 


परिणिष्टं 


8] 
राव अमर दिल्‍ली दढ्ठां, पाधर पोठाड़े । 
प्रोठी रावत पोढियों, किर लंक कमाड़े ॥॥ 


गीत 


राणा प्रताप रो मरसियों 
सामो आवियो सुरसाथ सहेतों, 
अच वहा आूदाणा। 
अकब र साह सरस अणमिलियां 
राम कहै मिल राणा ॥। 


प्रमगुर कहै पधारो पातल, 

प्राझा करण प्रवाड़ा। 
हेवे सरस अमलिया हिंदू, 

मोसूं मिल मेवाड़ा ॥2॥ 


एकंकार ज रहियो भव्ठगो, 
अकवर सरस अनैसो । 
किसन भणै रुद्र ब्रह्म विचार , 
बीजा सांगण वैसो ॥3॥ 


गीत राठौड़ प्रथीराज री “बेलि” रो 


रुकमणि गुण लखण, रूप भ्रुण रचवण, 

वेलि तास कुण करे वखाण । 
पांचमों वेद भाखियों पीयल, 

पुणियों उगणीसमो पुराण ॥॥ 


केवल भगत अथाह कलावत, 

तें जु किसन-त्नी गुण तवियों । 
चिहुं पांचमो वेद चालवियो, 

नवदूणम गति नीगमियो ॥२॥ 

दुर्सा आंढ़ा 


मैं कहियो ह रभगत प्रथीमल, 

अगम अगोच र अति अचड | 
व्यास तणा भाखिया समोवड़, 

ब्रह्मतणा भाखिया वड ॥3॥ 


मरसियो महाराज रायसघ कल्याणमलोत रो 


बड़ौ सुर सुदतार रायसिघ बिसरामियौ, 

विढण कुण कंबारी घड़ा वरसी । 
कूंजरां तणी भोहताद करसी कवण, 

कवण कोड़ां तणी मोज करसी ॥॥ 


कत्छहगुर दानगुर हालियो कलाउत, 

लाख आओूपर कवण बाग लेसी। 
अमां गजराज लख मोल कुण आपसी, 

दान कुण रीक्ष सौलाख देसी ॥2॥ 


जैतहर आभरण सतर घड़ जीपणा, 

बरे कुण घड़ा दहवाट बाजा। 
दान फौजां तणा कव॒ण गह॒णा दिये, 

रतन रो मोल कुण दिये राजा ॥3॥ 


हिंदवां छात दोय बात ले हालियो, 

बाछग्यो आंक जुग चिहुं वाने । 
हसत हव हींडता देखसां रायहर, 

कोड़ हव खजाने सुणस काने ॥।4॥ 


वीरसदे सोलंकी रा दूहा 


ईखे अकबर काह, वीर अमर चा वागिया । 
काछो केहर कणणियो, हाथी हाथक् वाह ॥ 
झालो झाल' भुजेह, वाघ जिही बेढाइतों। 
जड़ियो तिण वेब्ठा जिरह, वणियों वी रमदेह )। 
दुजण साल तिण दीह, नउऊ झूसण माचे नहीं । 
असमर हाथछ अससे, सींह क्छोधर सींह | 


परिशिष्ट 


समहर बहते सार, देखे कर दूदावतां। 
पूतारै पड़िहारियां, वीरम बका जुझार ॥ 
बांके असि बेकाह, सेल बच्छेका साहिया। 
गा माझी वहि माझीए, एके गाहे काह।॥ 
रीठा वीरमदेह, काछो काछाहण करौ। 
पासाड़े परवत तणै, जरि गा ओला लेह ॥ 
काले सूं किवछछास, कुमारां गिरवर कीयां । 
आयो पाधर अजविये, सुरताणी दछ सास ॥ 
बाठधमकछ& विरदत, वीरमदे जिम जिम वधे | 
दूजों तिम तिम देखीये, नीमालग नखतेत ॥ 
वीरम बकमि सुवाह, लागो लुहड़ो ही थको । 
सपेखे संतोखीया, मात पिता मन माह ॥ 


गीत अकबर बादसाह रो 


वाणांबक्ति लखण क अरजण वाणांबल्ि, 

सिरदस रोक्ण कंस संघार। 
सांसो भांज हुमायु समोप्नम, 

अकवरसाह कबवण अवतार ॥॥॥ 


निगम साख मालुख गत काहीं, 

असपत कथ सांचो जण बार। 
वेधण भ्रमर क तूं झकवेध्॒ण, 

गिरतारण के तू गिरतार ॥2॥ 


जोगी परा करामत जोतां, 

आदम नहीं बड़ों कोई अंस। 
धूंसण धणख क करण विधूंसण, 

वंसरघू के तू जदुवंस ॥3॥ 
आख दलीस कण तू इण में, 

अनंत किता नर प्रगट इहां। 
सायर वांधणहार दिलेसर, 

काछढी नाथणहार किहां ॥4॥ 

दुरसा आाढ़ो 


कुमार अज्जाजी नो गजगत 


खागे पोंखणाजी, वंस रो वधामणां। 
कंथ कोडामणाजी, भारथ भामणां॥ 
भामणां अपछर लिये भारथ, कियण .माल कोडामणां । 
अतरूप, डायो, वाग, अणवर, बहादुर वीयामणां ॥ 
आयुध आखां, थार ओडण, वसर ढोल वधामणां। 
भालोल भठके, खगे भाले, पटे गरजे पाखणां ॥ 
गह॒के ग्रीधणी जी, के पत्ठकज पंखणी। 
डहके डेयणी जी, जंबुक जोगणी॥ 
जोगणी जंबक प्रेत पछचर, पिसा वखमल पंखजी। 
नोहराब्ठ बोह मुखाछ निसचर, करकसा यत कांकणी ॥। 
चापंक भेख भूत वेतर, देयणी अर डायणी। 
वैकुंठ गो तन बाग वेचण, ध्रवड देहालाघणी ॥ 


गीत मानसिघ सकतावत रो हाजीपुर री बेढ रो 


मेवाड़ थकां प्रबगढ माल्है, 
अईयो सकतहरा उनमान। 
जग परदेस जीववा जावे, 
मरवा गयो करारोमान।॥ ॥॥॥ 


मांटीपणो तुहाक्ो मानां, 
रहियो घण घणां दित रोस। 
कोस हेक मरवा जावे कुण, 
कंवछो गयो हजारां कोस | 2 ॥ 


मानसिघ धिन धिन मेवाड़ा, 

अत प्रब भीम तणौ अवसांण । 
जोढ्ा हुव॑ँ घणा नर जीबा। 

भेछो हुवी समोभ्रम भांण ॥ 3 ॥! 


पोह बदियो जहंगीर पातसाह, 

कहियो धित राणे करण। 
अूरगतां सूरज जिम अूगौ, 

सानसिंघ वाक्ो मरण॥ 4 |! 


पृरिशिष्ट 

गीत सोलंकी रार्यासघ वीरा हमीरोत रो 
चितड़ा चालि रे चालुक रै चलणे, 

थूड़े दाछिद थारो। 
बड़दाता घुणिज वीराउत 

हैमर बगसण  हारो॥॥॥ 
मो मत रायासींच मांगिवां, 

हरख करे दिसि हाले। 
एकण मोज हमीर अभिनिमो, 

पाता दाछिद पाले ॥ 2 ॥ 
खागे मारि बडा खत्ल खेसे, 

दान सुपात्रां दाखें। 
साही माछधणी सोलंकी, 

रासो वडछछ राखे॥ 3॥ 


गीत राणा अमरसिघ रो 


सांगण दूसरा अभनमा उर्देत्ती, अमरा अंबर अडियो | 
दे आसीस तनें दसरावो, नवरोज ना वड़ियो॥ ॥॥ 
चरचे चरण तूझ चीतोड़ा, पुहपमाछ पहरावे। 
दासपणो न करे दीवाछी, ईद तणे घर आबे॥ 2!। 
पातल रा छक्क जाग पतावत, अरसी रा छछ आगे ॥ 
जअिछ जस रात जनमियो अमरा, जमां रात नह जागे॥ 3|। 
चित्नांगढ़ ह॒द सोह चाढवा, सोह हमीर सरीखा। 
लाखाहरा नकूं लेखवियों, तथ मेले तारीखां ॥ 4॥। 


गीत राणा अमर्रासघ रो 


अणदीठा जिके गाविया अधपत, अणदीधां गाया अवर । 
मांगूं हुं इतरो भेवाड़ा, एकण तो तीरे अमर॥१] 
गाया कहैं मांगिया प्खे गुण, गढ़पति गामांपती गणों ॥ 
मोटा खत्नी द्रवों मेवाड़ा, राण खत्निवंस तणों रणों॥ 2॥ 

दुरसा आढ़ा 
राव रावत रावक्त के राजा, राणाहरै राखियों रिण। 
तूं हिंदवाण धणी पातलतण, तो गोढ़ां मांगजे तिण ॥ 3 ॥। 


रिण राखियो धणों राजाने, मिलवां न कर मुझ मन । 
कर भूरण कृभेण कलोधर, राण अठारह रायहर ॥ 4॥ 


सोह सीलणो कियो सीसोदे, सूर सोम ते साखि सुर | 
छक्नियां कुछ लह॒णो छोड़वियों, राण दियंते रायपुर ॥ 5 ॥ 

